என் வாழ்க்கைப் போர் 


பேராசிரியர் : சி . இலக்குவனார் . 


என் வாழ்க்கைப்போர் 


1 , இளமைப்பருவம் 


19. 


என் வாழ்க்கைப்போர் 
1 , இளமைப்பருவம் 


அறிஞர் சி . இலக்குவனார் 


குறள்நெறி வெளியீட்டகம் 
திருநகர் , மதுரை -6 . 


1971 


விலை . உரூ 3-00 


குறள்நெறி வெளியீட்டகம் 
இரண்டாம் வெளியீடு 

முதற் பதிப்பு : தைத்திங்கள் 2002 சனவரி 197 ! 


விலை உரூ .3.00 


கலைக்கோயில் அச்சகம் , 
55 , நாயக்கர் புதுத்தெரு , மதுரை -1 

தொலைபேசி எண் : 30175 


நன்றிப் படையல் . 


அன்பே உருவாய் அனைவர்க் குமுதவும் 


நல்லுளங் கொண்டு நாளும் பணிசெயும் 
பல்வளச் செல்வர் ; பண்பார் நண்பர் , 
அரிமா மன்ற அணியுறு புரவலர் . 
நகைஈகை இன்சொல் இசு ரமை நான்கும் 
வகையாய்ப் பெற்றுள வாய்மைக் குடியினர் . 
புலவரின் தோழர் ; பொன்றாப் புகழினர் ; 
புன்னகை கொண்டு பொன்னகை நல்கும் 
ஆறுமு காதங்க மாளிகைக் குரிய 
வள்ளலாய் வாழும் வளமார் நாஞ்சில் 
குரிசில் சுப்பிரமணியருக்குப் 
படைப்பேன் , இந்நூலை ; பாரோர் புகழ 
வாழ்க பல்லாண்டு வாழ்க 
சூழ்க நல்லின்பம் ; சூழ வாழவே . 


முன்னுரை. 


தன் வாழ்க்கை வரலாறு ( Autobiography ) மேல் 
நாட்டு இலக்கியங்களில் சிறப்பான இடம் பெற்றுள்ளது . 
இலக்கியமே வாழக்கை ஆராய்ச்சி Literature is the 
Criticism of Life என்னும்போது வாழ்க்கை ஆராய்ச்சியும் 
இலக்கியம் ஆகும் என்பதில் கருத்து வேறுபாட்டுக்கு 

டமின்று . தன் வாழ்க்கை வரலாறுகள் தமிழ் இலக்கியத்தில் 
இன்னும் உயரிடத்தை உற்றில . 


தமிழ்நாட்டுப் பெரியோர்கள் தம்மைப் பற்றிப் 
பிறர் கூறுவதையே விரும்பாதவர்கள் . தம் புகழ் கேட் 
டால் நாணும் தன்மையினர் . இவ்வியல்புடையோர் தம் 
புகழ் வாய்ந்த வாழ்க்கையை எழுதி உலகுக்கு அறிவிக்க 
எங்ஙனம் முன் வருவர் ? 


அவர்களும் அவர்களைப்பற்றி எழுதாமல் , அவர்களைப் 
பற்றி பிறரும் எழுதவிடாமல் சென்றதனால் தான் , அவர் 
களைப்பற்றிப் புனைகதைகள் வெளிவந்து உண்மை வரலா 
றாக நிலவத் தொடங்கின . அவர்கட்கு இல்லாத பெற்றோர் 
களைப் பொல்லாத வகையில் படைத்தனர் . பழந்தமிழ்ப் 
புலவரான ஒல்காப் பெரும் புகழ்த் தொல்காப்பியரின் 
தந்தை சமதக்கினி முனிவரானார் . தமிழ்மறை தந்த வான் 
புகழ் வள்ளுவர்க்குப் பெற்றோர்கள் " ஆதியென்ற புலைச்சி 
யும் , பகவன் என்ற பிராமணனும் " ஆனார்கள் . 

ஆனார்கள் . என்ன 
கொடுமை ! ஆதலின் புகழ்பட வாழ்ந்தோர்க்கு உண்மை 
யான வாழ்க்கை வரலாறுகள் எழுதப்பட வேண்டிய தன் 
இன்றியமையாமையை உணர்கின்றோம் . இந்த நூற்றாண் 
டில் அறிஞர் உ . வே . சாமிநாத ஐயர் தம் வாழ்க்கை வர 
லாற்றை என் சுய சரிதை என்ற பெயரால் எழுதினார்கள் . 
இன்றைய தமிழக முதல்வர் கலைஞர் கருணாநிதி அவர்கள் 
நெஞ்சுக்கு நீதி என்ற தலைப்பில் தம் வாழ்க்கை வரலாற் 
றைத் தம் இதழ் ஒன்றில் எழுதினார்கள் . இன்னும் புத்தக 
வடிவில் வெளிவந்திலது 


தமிழ் இலக்கியங்களுள் தன் வாழ்க்கை வரலாறு 
களும் நல்லிலக்கியங்களாக நல்லிடம் பெறுதல் வேண்டும் 
என்பது என் தணியாத விருப்பம் . வாழ்க்கை வரலாறு 
தனிப்பட்டவர்களுடைய வரலாற்றை அறிவிப்பதோடு , 
அவர்கள் காலத்து நாட்டின் நிலை பற்றியும் , மக்கள் வாழ் 
வியல் பற்றியும் தெள்ளத் தெளிய எடுத்துக்காட்டும் . ஆத 
லின் வாழ்க்கை வரலாறுகள் எழுதப்படுவதற்கு 
மளிப்பது நமது கடனாகும் . 


ஊக்க 


கல்லூரி மாணவர்க்கு ஆண்டிறுதியில் - கல்லூரியை 
விட்டு வெளிச்செல்லும் நிலையில் உள்ளோர்க்கு அறிவார்ந்த 
வாழ்த்துரை வழங்கும்போது , நீவிர் தமிழுக்காகத் 
தொண்டாற்று தலைப் பிறவிப் பெருங்கடனாகக் கொள்ளல் 
வேண்டும் ; ஒவ்வொருவரும் ஏதேனும் ஒரு துறையில் ஒரு 
சிறு நூலாவது எழுதி வெளியிட உறுதி பூணல் வேண்டும் 
எதனைப் பற்றியும் எழுத இயலாவிடினும் , உங்களைப் 
பற்றியாவது எழுதுங்கள் ; உங்கள் வாழ்க்கை வரலாறு 
களையாவது தமிழிலக்கியத் தொகுப்பினுள் இடம் பெறச் 
செய்யுங்கள் " என்று கூறுவது வழக்கம் . 


வாழ்க்கை வரலாறு எழுது மாறு மாணவர்க்கு 
அறிவுரை வழங்கிய ஆசிரியனாகிய யானே துணிந்து 
என் வாழ்க்கை வரலாற்றை எழுதத் துணிந்து விட்டேன் 
தமிழுலகம் பொறுப்பதாக 


ஒரு நூலை எழுதினாலும் அதனை வெளியிடுவதற்கு 
ரிய பொருள் வசதி இருந்தாலன்றி , அது தமிழர்கைகளில் 
தவழ இயலாதே ; எங்கோ ஒரு மூலையில் கையெழுத்துப் 
படிகளோடு முடங்கிக்கிடந்தால் , இலக்கியப்பகுப்பினுள் 
இடம் பெறுவது எங்ஙனம் ? 


என் வாழ்க்கை வரலாற்றை எழுதி முடித்திருந்தேன் . 
என் அறுபதாம் ஆண்டு நிறைவு விழாவைச் சிறப்பாகக் 
கொண்டாட நாகர்கோவில் அன்பர்கள் திட்டமிட்டிருந் 
தார்கள் . அவ்விழாவின்போது இந்நூலும் வெளிவருவது 

என்று 


பொருத்தமே என்று கருதி அச்சிட முயன்றேன் . அச்சிட்டு 
வெளியிடுவதற்கு சில ஆயிரம் வெண்பொற்காசுகள் 
வேண்டப்பட்டன . தமிழரியக்கப் பற்றுடையார் 
கூறப்பட்டவரும் , வட்டிக்குக் கடன் கொடுக்கும் செல்வரு 
மாய ஒரு நண்பரை அணுகிக்கடனாக உருபாய் கொடுக்கு 
மாறு வேண்டினேன் , இரண்டாயிரம் தான் வேண்டினேன் 
இரண்டு திங்களுக்குள் திருப்பித் தருவதாகவும் கூறினேன் . 
அவரும் தம்மிடம் இல்லை யென்றும் ஒரு நண்பரிடம் 
ஏற்பாடு செய்கின்றேன் என்றும் கூறியிருந்தார் . கேட்ட 
போதெல்லாம் ஓவ்வொருநாளைக் குறிப்பிட்டுக் கொண்ட 
வந்தார் . மூன்று மாதங்கள் ஓடிவிட்டன . 


" ஒல்லுவது ஒல்லும் என்றலும் 
ஒல்லாத இல்லென மறுத்தலும் 
இரண்டும் , ஆள்வினை மருங்கில் கேண்மைப்பாலே " 


என்பதனை அவர் அறியார் போலும் . அவரை நம்பியிருந்த 
யானும் அலுத்து அயர்ந்து விட்டேன் ; என் வாழ்க்கை 
வரலாறு 

எங்கே வெளிவரப்போகின்றது என்று ஏங்கி 
இருந்தேன் . 


ஒரு நாள் காலையில் என் இல்லத்திற்கு நாவலர் 
அகமதுசா என்பவருடன் வள்ளல் 

வள்ளல் சுப்பிரமணியபிள்ளை 
வந்தார்கள் . உரையாடிக் கொண்டிருக்கும்போது “ உங்கள் 
மணிவிழாவின் தொடர்பாக ஆயிரம் உரூபாய் நன்கொடை 
அளிக்க எண்ணியுள்ளேன் . எவரும் வந்து என்னைக் 
கேட்டிலரே " என்று கனிவுடன் கூறினார்கள் . அப்பொழுது 
யான் என் உளமார்ந்த நன்றியை அறிவித்து விட்டு 
என் வாழ்க்கை வரலாற்றை எழுதி முடித்து அச்சுக்கும் 
கொடுத்துவிட்டேன் . பொருள் முட்டுப்பட்டால் தடைப் 
பட்டுள்ளது என்று அறிவித்தேன் . உடனே வள்ளல் 
அவர்கள் " அப்புத்தகம் வெளிவர என்னாலியன்ற 
பொருளுதவி செய்கிறேன் " என்று தம் வள்ளன்மை 
வெளிப்படும் வகையில் உள்ளம் களிததும்ப புன்னகை 

பூத்து மொழிந்தனர் . சில நாட்கள் கழித்துத் தாம் கூறிய 
வாறே என் இனிய நண்பர் , அறிஞர் சி . சுப்பிரமணியம் 
வழியாகக் கொடுத்தும் அனுப்பிவிட்டனர் . 


இவர்கள் அளித்த தொகையை ஊன்றுகோலாகக் 
கொண்டே என் வாழ்க்கை வரலாற்றின் முதற் புத்தகம் 
வெளிவருகின்றது . இன்னும் ஆறு புத்தகங்கள் வெளி 
வரக்கூடும் . 


என் வாழ்க்கையே தமிழ் நலம் நாடிய போராட்டக் 
களம்தான் . இளமையில் வறுமையோடு போராடினேன் . 
சாதியோடு போர் ; சமயத்தோடு போர் ; மூட நம்பிக்கை 
களோடு போர் , தமிழ் உரிமைக்காகப்போர் ! போர் ! போர் ! 
என்றும் ஓயாதபோர் தான் . ஆகவே என் 

என் வாழ்க்கை 
வரலாற்றை " என் வாழ்க்கைப்போர் " என்றேன் . முதற் 
புத்தகம் இளமைப்பருவம் பற்றியது . இதனை மலர்ந்த 
முகத்துடன் விரைந்தேற்று என் இலக்கியத் தமிழ்ப் 
பணிக்குத் தமிழ்கூறும் நல்லுலகம் நல்லூக்கம் அளிப்பதாக 


இங்ஙனம் , 

சி . சேக்ரேன் 

பிறப்பும் பெயரும் 


தமிழ்கூறும் நல்லுலகில் தென்னிந்தியாவின் நெற் 
களஞ்சியமெனப் போற்றப்படும் தஞ்சாவூர் மாவட்டத்தில் 
தென் கிழக்கு முனையில் கடற்காற்று வந்துலவும் பகுதியில் 
திருத்துறைப்பூண்டி வட்டத்தில் வாய்மேடு எனும் சிற்றூர் 
ஒன்று உளது . அதனை வாய்மைமேடு எனவும் அழைத்து 
மகிழ்வர் அவ்வூரார் . அவ்வூரின் பிரிவுகள் கீழக்காடு , மேலக் 
காடு , குஞ்சித்தேவன் காடு , உடையத்தேவன் காடு என 
அழைக்கப்பெறும் . கீழக்காட்டில் அம்பலவாண முத்துத் 
தேவர் மகனாகிய சிங்காரவேலுத்தேவர் பத்து 
மா நிலங்களும் ஒரு சிறு மளிகைக் கடையும் உடையவராக 
இருந்தார் . அவர் , பக்கத்து ஊராகிய பஞ்ச நதிக் குளத்தில் 
அவ்வூர் நாட்டாண்மைப் பெருமை பெற்றிருந்த 
கொண்டங்காட்டு அரங்கசாமித்தேவர் மகளாம் 
இரத்தினம் அம்மாள வாழ்க்கைத் துணைவியாகப் பெற் 
றிருந்தார் . இருவருக்கும் மூன்றாவது மகனாகத்தோன்றி 
யவனே யான் . தோன்றிய நாள் சௌமிய ஆண்டுக் கார்த் 
திகைத் திங்கள் முதல் நாள் என்பர் . பேரறிஞர் அண்ணா 
பிறந்த ஆண்டில் யானும் பிறந்துளேன் என்பது ஒரு பெரு 
மகிழ்ச்சியைத் தருகின்றது . 


குழந்தை பிறந்தால் அதற்கு ஒரு பெயர் இட 
வேண்டுமன்றோ? பெயரும் ஏதோ ஒரு காரணத்தின் அடிப் 
படையில் தான் இடப்படுகின்றது . என் பெயரும் காரண 
மின்றித் தோன்றவில்லை . இரட்டைக் குழந்தைகள் பிறந்தால் 
ஒன்றுக்கு இராமன் என்றும் மற்றொன்றுக்கு இலக்குமணன் 
என்றும் இடுவது இந்நாட்டு வழக்கம் . ஆனால் யான் 
இரட்டைக் குழந்தைகளில் ஒன்றாகப் பிறக்கவில்லை . பின்னர் 


2 


இப்பெயரை - இலக்குவன் எனும் பெயரை - எவ்வாறு 
பெற்றேன் ? என் அன்னையின் அன்னை இராமேசுவரம் 
சென்றிருந்தனராம் . அங்கு இராமபிரான் இலக்குமணப் 
பெருமாளுடன் நின்ற திருக்கோலத்தைக் கண்டு வியந்தன 
ராம் . அவ்வியப்பில் மூழ்கியவர் தம் பேரப் பிள்ளைகளில் 
ஒருவனுக்கு இளையபெருமாள் பெயரைச் சூட்டவேண்டும் 
என்று எண்ணங்கொண்டு ஊர்திரும்பினராம் . அஞ்ஞான்று 
தமது மூத்தமகன் வீரபத்திரன் என்பார்க்கு ஆண் குழந்தை 
ஒன்று 

பிறந்ததாம் . அக்குழந்தைக்கு ஆவலுடன் 
இலட்சுமணன் என்ற பெயரைச் சூட்டினராம் . ஆனால் 
அக்குழந்தையின் தாய் அப்பெயரைத் தம் குழந்தைக்கு 
இட்டிட விரும்பவில்லையாம் . அப் பெயரைக் கேட்டவுடன் 
" நம்முடைய இலட்சுமண வாத்தியார் பெயரன்றோ அது ? 
அந்தப்பெயரையா என் அருமைக் குழந்தைக்கு இடுவது ? 
வேண்டவே வேண்டாம் " என வெறுத்து விட்டனராம் . 
அக்காலத்தில் அவ்வூரில் ஏன் , எல்லா ஊர்களிலும் தான் 

ஆசிரியர்க்கு இருந்த மதிப்பு அவ்வளவு தான் . ஒரு பெயர் 
ஆசிரியர்க்கு இடப்பட்டு இருந்ததனால் ஒரு அன்னையின் 
மதிப்பில் தாழ்வு அடைந்து விட்டது . 


" எழுத்தறிவித்தவன் இறைவனாகும் " என்று போற்றப் 
பட்டு பொன்னினும் பூவினும் மேலாகக் கருதப்பட்டுக் 
குடும்ப நிகழ்ச்சிகள் யாவற்றினும் தலைமையிடத்தில் 
அமர்ந்து வழி நடாத்திய ஆசிரியர் நிலை அவ்வாறு தாழ்ந்து 
விட்டது . 


தன் மகனுடைய மகனுக்கு அப்பெயரைச் 

அப்பெயரைச் சூட்டி 
மகிழ இயலவில்லையே என்று வருந்திய அவ்வன்னைக்கு என் 
பாட்டிக்கு - யான் கிடைத்து விட்டேன் . " மகனுடைய 
மகனுக்குச் சூட்டி மகிழ முடியாவிட்டாலும் மகளுடைய 
மகனுக்குச் சூட்டி மகிழ்கின்றேன் " என எனக்கு அப் 
பெயரைச் சூட்டினர் . என் பெற்றோர்களும் மறுப்புக் 
கூறாது மகிழ்ந்து ஏற்றனர் . 

இப்பெயர் - இலட்சுமணன் - தமிழ் இலக்கண மரபுப் 
படி இலக்குவன் என உருப்பெறும் . கம்பரும் தமது 
இராமகாதையில் இலக்குவன் எனவே 

இலக்குவன் எனவே பயன்படுத்தி 
யுள்ளார் . 


அரசர் மடத்தில் ( இராசா மடத்தில் ) நடுநிலைப் பள்ளிக் 
கூடத்தில் இரண்டாம் படிவத்தில் பயின்றகாலை தமிழாசிரி 
யர்களுள் ஒருவராயிருந்த என் பெருமதிப்பிற்குரிய சாமி . 
சிதம்பரனார் அவர்கள் என்னை இலக்குவன் என அழைத் 
தார்கள் . பள்ளிக்கூடப் பதிவேட்டில் இலட்சுமணன் என்று 
இருந்தாலும் அவர்களும் தமிழ்ப் பற்றாளர்களும் தமிழாசிரி 
யர்களும் என்னை இலக்குவன் எனவே அழைத்து வந்தனர் . 
திருவையாற்று அரசர் கல்லூரியில் சேர்ந்தபோது தான் 
இலக்குவன் என்ற பெயர் பதிவேட்டில் புகுந்தது . 


பண்டைக்காலத்தில் தமிழ் நாட்டில் சாதிகள் இல்லை . 
அதனால் சாதிக்குரிய பட்டப்பெயர்களைப்பெயர்க்குப்பின்னால் 
சேர்த்து வழங்கவுமில்லை . பெயர்கள் எல்லாம் இராமாயண 
பாரதக்கதைகளில் உள்ளனவாக இருந்தாலும் பெயர்க்குப் 
பின்னர் , தேவர் , பிள்ளை , முதலியார் முதலிய பெயர்களைச் 
சேர்த்து வழங்குதலும் பிற்காலத்தில் புகுந்தனவே . ஒருவர் 
பெயர்க்குப் பின்னால் அவருக்குரிய சாதிப் பட்டப்பெயரைச் 
சேர்த்து வழங்காவிடில் மதிப்புக் குறைவாகவே கருதப் 
படும் . 
ஆனால் சாதிகள றியா நாளில் பெயர்க்குப் பின்னால் 

எனும் விகுதி சேர்க்கப்படுவது வழக்காய் இருந் 
துளது . இலக்கண விதியாகவும் அமைந்துள்ளது . 

இயற்பெயர் முன்னர் ஆரைக்கிளவி 

பலர்க்குரிய எழுத்தின் வினையொடு முடிமே 
எனத் தொல்காப்பியத்தில் கூறப்பட்டுள்ளது . ( தொல் 

டை - நூற்பா 22 ) எனவே சாத்தன் என்பவர் சாத்தனார் 
எனவும் இறையன் என்பவர் 

இறையனார் எனவும் 
அழைக்கப்பட்டுள்ளனர் . ஆகவே இலக்குவன் என்பதும் 
இலக்குவனார் என உருப்பெற்றது . 


. 


ஆர் 

இலக்குவனார் என்பது தமிழ்ப் புலமையற்றோர் 
வாயில் இலக்கோனார் என மருவியது . தமிழறியாப் பிற 
மொழியாளரிடையே லக்குவானர் 

உருக் 


என 


கொண்டது . 


என்று 


இப்பெயரைக் கேள்வியுற்ற வடமொழிப் பற்றாளர்கள் 
என்னை வடமொழிப் பகைவனாகக் கருதி 
வெறுத்தனர் . தமிழ்வெறியன் , தன்மதிப்பு இயக்கத்தினன் , 
பெரியார் தொண்டன் , கடவுட்கொள்கை இல்லா தவன் 
எனக் கருதி விட்டனர் . வடமொழிப் பெயரைத் தமிழ் 
இலக்கண மரபுப்படி - கம்பர் காட்டிய வழியில் தமிழில் 
வழங்கிய தனால் உண்டான விளைவு . 

பின்னர் யான் இப்பெயர்க்கு வடமொழித் தொடர்பை 
அகற்றித் தமிழ் மூலம் கொடுக்கத் தொடங்கி விட்டேன் . 
இலக்குவன் என்பது தனித் தமிழ்ச் சொல்லே . குறிக் 
கோளை உடையவன் என்பது அதன் பொருள் 
கூட்டங்களில் கூறி வரலானேன் . 

பெயரில் என்ன இருக்கின்றது என்பார் . பெயரில் தான் 
எல்லாம் உள என்பதை அறிந்திடல் வேண்டும் . தமிழ் 
ருக்குப் பெயர் , தமிழில்தான் இருத்தல் வேண்டும் . இதனை 

ணர மறுப்போர் தமிழ்ப் பற்றாளராக இருத்தல் 
இயலாது . 
இலட்சுமணன் என்ற 

என்ற வடமொழிப் பெயரோடு 
வளர்ந்து வரலானேன் . என் தந்தை பெயர் - சிங்கார 
வேலர் தாயின் பெயர் - இரத்தினம் வடமொழிப் 
பெயர்களே . தாயின் தந்தை பெயரும் - அரங்கசாமி 
வடமொழித் தொடர்புடையதே . ( அரங்கம் - தமிழ் : சாமி 
வடமொழி ) ஆனால் தந்தையின் தந்தை பெயரும் - முத்து 
அவர் தந்தையின் பெயரும் அம்பலவாணன் 

தூய 
தமிழ்ப் பெயர்கள் . எங்கள் குடும்பத்திற்கு அம்பலவாணர் 
குடும்பம் என்றே பெயர் . அம்பலவாண முத்து என்று என் 
பாட்டனாரையும் , அம்பலவாண சிங்காரவேல் என்று என் 
தந்தையாரையும் , ஊரார் அழைத்தனர் . 

யான் என் பெற்றோர்க்கு மூன்றாவது பையன் . முதலில் 
ஒரு பெண் பிறந்து இறந்து விட்டதாம் . இரண்டாவதாகப் 
பிறந்தவர் , என் அண்ணன் , நல்லபெருமாள் எனப் பெயர் 
சூட்டப் பெற்றிருந்தார் . அவர் தம்மை அ . மு . சி . நல்ல 
பெருமாள் என்றே அழைத்துக்கொள்வார் . 
எனக்குப் பின்னால் பிறந்தனர் மூன்று தங்கையர்கள் . 
அவர்கள் பாலாமிர்தம் ,, தனபாக்கியம் , முல்லையம்மாள் 
எனப் பெயரிடப்பட்டனர் . தனபாக்கியம் மட்டும் தான் 
இப்பொழுது உயிரோடு உளது . ஏனைய 

இருவரும் 
காலமாகிவிட்டனர் . ( குடும்பத்தைப் பற்றிய வரலாறு 
பின்னர்த் தனியாக எழுதப்பெறும் ) 


கல்விப் பேறு 


அதன் 


என் தந்தையார் என் அண்ணனுக்கும் எனக்கும் 
நற்கல்வியளித்து உயர் நிலைக்குக் கொண்டுவரவேண்டும் 
என்ற பெரு விருப்பம் கொண்டிருந்தார் . தந்தை மகற்காற்றும் 
நன்றி அவையத்து முந்தி இருப்பச் செயல் எனும் வள்ளுவர் 
வாய்மொழிக்கேற்பக் கடமையாற்றப் பல்லாற்றானும் 
முயன்றுள்ளார் . அந்நாளில் வாய்மேட்டிலோ 
சுற்றுப்புறங்களிலோ எவ்வகையான கல்விக் கூடங்களும் 
இருந்தில . தமிழை அரைகுறையாகப் படித்தவர்கள் தாம் 
ஆங்கொருவர் ஈங்கொருவராக ஆசிரியராக விளங்கினார்கள் . 
தனிப்பட்ட ஆசிரியர் நடத்திய திண்ணைப்பள்ளிக்கூடங்களும் 
ஏற்பட்டில . ஆகவே கல்வியறிவு உடையோர் விரல்விட்டு 
எண்ணக்கூடியவராகவே இருந்தனர் . என் தந்தையார் 
பெற்றிருந்த கல்வி கொஞ்சமேயானாலும் மற்றவர்களை 
நோக்கக்கல்வியாளராகவேமதிக்கப்பட்டார் . என் தந்தையின் 
தந்தையார் ( பாட்டனார் ) கவிபாடும் ஆற்றல் வாய்ந்தவர் என 
என் அத்தை ( தந்தையின் அக்காள் ) கூறியது நினைவில் 
உள்ளது . அப்பாட்டனார் யான் பிறப்பதற்கு முன்னரே 
இவ்வுலகைவிட்டு மறைந்து விட்டார் . என் பாட்டனாரை 

ஒத்த வயதுடையவர்கள் உயிரோடு வாழ்ந்து கொண்டிருந்த 
னர் . அவர்கட்கு கையெழுத்திடத்தான் தெரியும் . அக் 
கையெழுத்தும் பெண்கள் கோலமிடக் கற்றுக்கொள்வது 
போல் கற்றுக்கொண்டது தான் . இப்பகுதியில் 
வைத்திலிங்கத்தேவர் சீனுவாசத்தேவர் எனும் இருவர் 
படித்தவர்கள் எனப் பாராட்டப்பெற்றனர் . சீனுவாசத் 
தேவர் புராணக் கதைகளை அறிந்தவர் . அவர் வீட்டில் 
எப்பொழுதும் புராணக் கதைகளைப் படிப்பதும் கேட்பதும் 
பொழுது போக்காய் இருந்தன . அவர் மகன் சண்முகம் 
என்னுடைய பள்ளித்தோழன் . 


என் தந்தையார் எங்கட்கு ( எனக்கும் என் அண்ண 
னுக்கும் ) கல்வியளிப்பதற்கு ஆசிரியரைத் தேடியலைந்தார் . 
ஒரு நாளிரவு எங்கள் வீட்டு முற்றத்தில் ஒருவர் வந்து 
அமர்ந்து கொண்டு மரா மரா என்றால் " ராம ராம என 
வந்துவிடும் என்று கூறிக் கொண்டிருந்தது இன்னும் என் 
நினைவில் உள்ளது . அவரே எங்கள் ஆசிரியராவார் எனக் 
கூறப்பட்டார் . அவருக்கு ஒவ்வொரு வேளை ஒவ்வொரு 
வீட்டில் உணவு எனத் திட்டமிடப்பட்டது . அவர் சில நாட் 
கழித்துப் போய்விட்டார் . எல்லோர் வீட்டிலும் ஒழுங்கான 
முறையில் வேளைகள் தோறும் உணவு கிடைப்பதில்லை 
என்று கூறிவிட்டுச் சென்றுவிட்டதாகக் கூறப்பட்டது . 
அவரிடம் சென்றதாகவோ படித்ததாகவோ எனக்கு 
நினைவில்லை . அப்பொழுது எனக்கு வயது ஐந்து தான் 
இருக்கும் . 


ஆசிரியர் சுப்பையா 


பக்கத்து 
ஊரான பஞ்சநதிக்குளத்தில் சுப்பையா 
வாத்தியார் என்பவரைக் கொணர்ந்து திண்ணைப் பள்ளிக் 
கூடம் நடத்தச் செய்தனர் . அவர் செந்நிற ( மஞ்சள் ) மேனி 
படைத்தவர் ; வயதானவர் . அவரிடம் படித்தது நன்றாக 

நினைவில் உள்ளது . தமிழ் நெடுங்கணக்கைக் கற்பிக்கு 
முன்னர் , 
" வெள்ளைக் கலையுடுத்தி வெள்ளைப் பணி பூண்டு 
வெள்ளைக் கமலத்தில் வீற்றிருப்பாள் - வெள்ளை 
அரியாசனத்தில் அமர்ந்திருந்து அரசரோடு என்னைச் 
சரியாசனம் வைத்த தாய் 


என 


என்ற கலைமகள் வணக்கப் பாடலை அவர் பாட , யானும் 
அவரையொட்டிப் பாடச் செய்தார் . ஹரி நமோத்துச் 
சித்தம் " ஹரி ஓம் நன்றாக குருவாழ்க குருவே துணை " 
சொல்லச் செய்து பின்னர் அ , ஆ எனக் கற்பித்தார் . 
கல்விப் பயிற்சியில் முன்னேற்றம் அடையக் கலைமகள் 
வணக்கம் அக்கால நம்பிக்கையின்படிப் பொருத்தமான 
தாகலாம் . ஆனால் அரி வணக்கம் எவ்வாறு வந்ததோ 
தெரிந்திலது . முதலில் எழுதச் செய்ததும் ஹ தான் , 
தமிழ் நெடுங்கணக்கு அடங்கிய சுவடிக்கும் அரிச்சுவடி 
என்று தான் பெயர் . 


நன்றாகக் குருவாழ்க என்பது மிகவும் போற்றத் 
தகுந்தது ; என்றும் ஏற்றுக்கொள்ளத்தக்கது . குரு 
வாழ்ந்தால் தானே கல்விமுறை வாழும் , கல்வியின்றேல் 
கண் இன்று அல்லவா ? " எழுத்தறிவித்தவன் இறைவன் 
ஆவான் என்று ஆசிரியரைப் போற்றிய நாடன்றோ இது . 


முதலில் ஹ என்ற எழுத்தைப் பயில்வதற்கு ஒரு வழி 
கண்டுபிடித்திருந்தனர் . பச்சைக் களிமண் கல்லில் ஹ 
என்று எழுதி அதனை 

எழுதி அதனை நெருப்பில் சுட்டுச் செங்கல்லாக 
வைத்திருப்பர் . அந்தச்செங்கல்லில் உள்ள ஹரி மீது மாண 
வன் விரல் இழுத்துச் செல்லப்படும் . ஆசிரியர்க்கு உதவியாக 
உள்ள சட்டாம்பிள்ளை மாணவன் கைவிரலை ஹ மீது 
அழுத்தி இழுத்துச் செல்வார் . மாணவன் விரைவில் 
கற்றுக்கொள்ளாவிடின் மாணவன் விரல் அக்கல்லெழுத் 
தின் மீது அழுத்தித் தேய்க்கப்பட்டுக்கொண்டு செல்லப் 
படும் . மெல்லிய விரல் இரத்தம் கட்டிவிடும் . என் விரல் 
அந்நிலையை அடைந்து வீட்டிற்குச் சென்றவுடன் அன்னை 

சினம்கொண்டு அச்செயலை 


கண்டு 

ஆற்றொணாச் 
வெறுத்ததுண்டு . 


கல்லில் பயின்ற பின்னர் மணலில் எழுதிப் பயில 
வேண்டும் . மாணவர்கள் முன்னால் மணல் பரப்பப்பட்டிருக் 
கும் . தலைமை மாணவர் ஆனா ஆவன்னா 

ஆவன்னா என்று கூறிக் 
கொண்டே - கூவிக்கொண்டே எழுதுவார் . மற்ற 
மாணவர்களும் அவரைத் தொடர்ந்து அவ்வாறு கூவிக் 
கொண்டு எழுதவேண்டும் . அப்பொழுது ஒரே பெருமுழக்க 
மாகச் சுற்றுப்புறங்களில் கேட்கும் . அதனால் பள்ளிக்கூடம் 
நன்றாக நடைபெறுவதாக ஊர்மக்கள் பாராட்டுவார்கள் . 
யானும் கல்லில் எழுதி மணலில் எழுதி ஓலை ஏட்டில் 
எழுதவும் பயின்று விட்டேன் . ஓலை ஏட்டில் கூரிய 
எழுத்தாணி கொண்டு எழுதவேண்டும் . 


பஞ்சநதிக்குளம் சுப்பையா 
கூடமும் நீடித்து நடக்கவில்லை . 


வாத்தியார் பள்ளிக் 


பின்னர் இரண்டு திண்ணைப் பள்ளிக்கூடங்களில் 
படித்ததாக நினைவு உள்ளது . வைத்திலிங்க தேவர் என்ப 
வரும் சீனுவாச தேவர் என்பவரும் தத்தம் வீடுகளிலேயே 
பள்ளிக்கூடங்கள் நடத்தினர் . அவைகளுக்கும் சென்றேன் . 


சிறுவர் கல்விக்கூட நிலைமை 


காலை ஏழு மணிக்குத் தொடங்கிப் பகல் பன்னிரண்டு 
மணிக்கு முடிவுறும் . மாலை இரண்டு மணிக்குத் தொடங்கி 
மாலை ஐந்து மணி அளவில் முடிவுறும் . காலையில் யார் 
முதலில் செல்லுகின்றானோ அவன் ஏற்றான் எனப்படுவான் . 
பள்ளிக்கூடம் முடிந்து வீடு திரும்பும்போது முதலில் 
சென்ற மாணவன் ஆசிரியர் வைத்துள்ள பிரப்பங்கோலை 
கூப்பிய கைகளால் வருடிவிட்டுச் செல்வான் . பின்னர் 
இரண்டாவது சென்றவன் இரண்டு 

அடிகளையும் 
மூன்றாவது சென்றவன் மூன்று அடிகளையும் இவ்வாறே 

அவன் சென்ற வரிசை முறைக்கு ஏற்ப உயர்ந்து கொண்டு 
செல்லும் . அடிகளைப் பெற்றுக்கொண்டு மாணவர்கள் 
செல்லவேண்டும் . இதனால் மாணவர்கள் குறித்த காலத் 
திற்கு முன்பே வர முயல்வதுண்டு . யானும் பல நாட்களில் 
ஏற்றான் பட்டம் பெற்றுள்ளேன் . 


திங்கள் தோறும் இரண்டு நாட்கள் விடுமுறை விடப் 
படும் . அந்நாட்கள் மதி நிறை ( பௌர்ணமி ) நாளும் , மதி 
இல் ( அமாவாசை ) நாளாகும் . அந்நாட்களில் மாணவர்கள் 
தம் பொருள் நிலைக்கு ஏற்ப ஆசிரியர்க்கு காசுகள் வழங்க 
வேண்டும் . இதனை வாவுக் காசு என்பர் . உவா என்பது 
வாவு என மருவி வழங்கியுள்ளது . மாணவர்களின் 
பெற்றோர்களின் பொருள் நிலைக்கு ஏற்ப மாணவர்களிடம் 
கட்டணம் வாங்கப்பட்டது . மாணவர்களின் வீடுகளில் 
கிடைக்கும் காய்கறிகளும் ஆசிரியர்கட்கு கொடுக்கப்படும் . 


ஆசிரியர்கட்கு நிலங்கள் இருக்கும் . சொந்த வீடுகள் 
பெற்றிருந்தனர் . பெருஞ்செல்வராக இல்லையானாலும் 
ஒன்றும் இல்லாதவர்களாக இருந்திலர் . கல்வியைப் பரப்ப 
வேண்டும் என்ற தொண்டுள்ளத்துடன் அவர்கள் கல்விக் 
கூடம் நடத்தினர் என்று கூற இயலாது . பொருளீட்டும் 
எண்ணம் தான் கல்விக்கூடம் நடத்தத் தூண்டியது . 
ஆனால் அவர்கள் கல்விக்கூடம் நடாத்திப் பொருள் ஈட்டிச் 
செல்வர்கள் ஆனார்கள் என்று கூற இயலாது . 


ஆசிரியராக இருந்தவர்கள் அனைவரும் தமிழில் புலமை 
பெற்றிருந்தார்கள் என்றும் உரைத்தல் பொருந்தாது . 
சிலர் மந்திரமும் மருத்துவமும் அறிந்தவராய் மக்களால் 
விரும்பப்பட்டனர் இவற்றால் பொருளும் கிடைத்து 
வந்தது . 

ஆசிரியர் கண்ணுசாமி 


சிறந்த ஆசிரியர்களைக் கொண்டு தம் மக்களுக்குக் 
கல்வியளிக்க வேண்டும் என்று விரும்பிய பெற்றோர்களும் 
இருந்தனர் . என் தந்தையாரைப் போன்று கு.சி. அமிர்த 
லிங்கத் தேவர் என்பவரும் தம் மக்களுக்கு நல்ல கல்வி 
யளிப்பதில் நாட்டம் கொண்டு இருந்தார் . அவர் தமது 
வீட்டையொட்டிப் பெரும் கொட்டகை கட்டி அதனைப் 
பள்ளிக்கூடத்துக்குப் பயன்படுத்த விட்டார் . அவரே ஒரு 
ஆசிரியரையும் கொண்டுவந்து அங்கு அமர்த்தினார் . அவர் 
பெயர் கண்ணுசாமிப் பிள்ளை என்பதாகும் . ஏனைய 
ஆசிரியர்களைவிடப் புலமை வாய்ந் தவராகவே இருந்தார் . 
இவர் பொன்னிற மேனியும் புன்னகை பூத்த முகமும் 
இன்சொல்லும் முதிய தோற்றமும் கொண்டு விளங்கினார் . 

அடக்கமும் பொருந்தியிருந்தது . மாணவர் 
கூட்டம் கட்டிடம் முழுதும் நிறைந்து இருந்தது . பல்வேறு 
வயதினர் ; பத்து வயது முதல் இருபத்தைந்து வயதுவரை 
உள்ளவர்கள் . இங்கு முதல் வகுப்பு இரண்டாம் வகுப்பு 
என்ற பிரிவுகள் இல்லை . ஆத்திசூடி கொன்றைவேந்தன் , 
நீதிசாரம் , கிருட்டினன் தூது , நிகண்டு என்றும் , கீழ்வாய் 
இலக்கம் , மேல்வாய் இலக்கம் , கூட்டல் , 

கூட்டல் , கழித்தல் , 
பெருக்கல் , வகுத்தல் என்றும் , எழுத்தும் எண்ணும் 
கற்பிக்கப்பட்டன என்பதாக நினைவில் உளது . யான் இங்கு 
சூடாமணி நிகண்டு வரை வந்து விட்டேன் . அப்பொழுது 
வயது ஏழாக இருந்திருக்கும் என்று கருதுகின்றேன் . 


புலமையின் 


காதுகளில் தட்டையும் கால்களில் காப்புகளும் 
அணிந்துகொண்டு நீண்ட சடையுடன் பள்ளிக்கூடத்திற்குச் 
சென்றுளேன் . தலையில் பாதி அளவு முன்பக்கம் மழிக்கப் 
பட்டு பின்பாதியில் பின்புறம் முழுதும் தலைமயிரை 
வளர்த்துப் பெண்கள் போல் சடைபின்னித் தொங்கவிட்டுக் 
கொள்வது வழக்கம் . வயது முதிர முதிரச் சடை பின்னிக் 
கொள்ளாமல் பின்பக்கம் கொண்டைபோட்டுக்கொள்வது 

ண்டு . யானும் என் அண்ணனும் சடைபின்னித் தொங்க 
விட்டுக்கொள்ளும் நிலையில் தான் இருந்தோம் . வீட்டுக்கும் 
கல்விக்கூடத்திற்கும் அரைக்கல் தொலைவு இருக்கலாம் . 
நண்பகலில் கல்விக்கூடம் முடிந்தபின்னர் வீட்டுக்குப்போய் 
நண்பகல் உணவு உண்டு விட்டு வந்து விடுவோம் . பின்னர் 
மாலையில் வீட்டுக்குச் செல்வோம் . 


இரவு நேரங்களில் நாடகப் பயிற்சியும் பசனைப் பயிற்சி 
யும் நடைபெறுவதுண்டு. மாலையில் வீட்டுக்குச் சென்று 
இரவு உணவு உண்டுவிட்டு மீண்டும் கல்விக்கூடத்திற்கு 
வந்து சேர்வோம் . யான் எப்பயிற்சியிலும் சேராது போயி 
னும் என் அண்ணன் சேர்ந்திருந்த காரணத்தால் 
அண்ணனுக்குத் துணையாக வந்திருப்பேன் . இரவில் 
அங்கேயே தங்கி உறங்கிவிட்டுக் காலையில் வீடு திரும்புவோம் . 
இரவில் வேறு இடங்களில் உறங்குவதை எங்கள் பெற்றோர் 
விரும்பிலர் . ஆகவே அப்பயிற்சிகள் முடிந்த பின்னர் 
இரவிலேயே வீட்டுக்குத் திரும்புமாறு செய்யப்பட்டோம் . 
பகலில் பாடங்களும் இரவில் கலை நிகழ்ச்சிகளும் கற்பிக்கப் 
பட்டுக் கல்விக்கூட வாழ்வு பெற்றோர்க்கு மகிழ்ச்சியளிக்கும் 
வகையில் சென்று கொண்டிருந்தது . ஆடல் பாடல் நிகழ்ச்சி 
களில் யான் பங்குகொள்ளாது போயினும் , பிறர் பாடுவதைக் 
கேட்டுக்கொண்டு இருந்து விட்டு யான் பாடுவேன் . இதனைத் 
தாய்வழியாக அறியும் தந்தையார் என்னைப் பாடச்சொல்லிக் 
கேட்டு மகிழ்வார் . நண்பர்கள் உறவினர்கள் வீட்டுக்கு 
வந்திருக்கும் போது என்னைப்பற்றி அறிமுகப்படுத்திப் 
பாடுமாறு தூண்டுவார் . யானும் கூச்சமின்றிப் பாடுவேன் . 

அண்ணன் கூச்சப்பட்டுக்கொண்டு பாடுவதில்லை . 
அதனால் எனக்குப் பாராட்டுக் கிடைக்கும் . " குழலினிது 
யாழ் இனிது என்பதம் மக்கள் மழலைச்சொல் கேளா தவர் " 
என்று வள்ளுவர் கூறியது எவ்வளவு உண்மையானது 
என்று நினைத்து இப்பொழுது மகிழ்கின்றேன் . அப்பொழுது 
திருக்குறளை அறிந்து மகிழும் ஆற்றலும் இல்லை . இளமையில் 
திருக்குறளை கற்பிப்பாரும் இருந்திலர் . எமது ஆசிரியர் கூடத் 
திருக்குறளைப்பற்றிக்கூறியது கிடையாது . தமிழ் மக்கள் நிலை 


என் 

அன்று அவ்வாறு இருந்தது . இன்று முதல்வகுப்புச் சிறுமி 
கூட திருக்குறளைப்பற்றிச் சொற்பொழிவு ஆற்றுவாள் . 
மூன்று வயதுச் சிறுவர்களும் இன்று திருக்குறட்பாக்களை 
ஒப்புவிக்கக் கேட்டு மகிழ்கின்றோம் . 


மார்கழி மாதம் ஏதோ ஒரு கோயில் திருவிழாவுக்கு 
என் தந்தையார் சென்றார் . அப்பொழுது 
எங்கட்கு விருப்பமானவற்றைக் கேட்டார் . என் அண்ணன் 
நந்தன் சரித்திரக் கீர்த்தனை யையும் யான் அரி பசனைக் 
கீர்த்தனை யையும் வாங்கி வருமாறு கேட்டிருந்தோம் . 
ஏனெனில் அப்பொழுது கல்விக்கூடத்தில் நந்தன் சரித்திர 
நாடகம் பயிற்றுவிக்கப்பட்டது ; அரிபசனைப் பாடல்கள் 
சொல்லிக்கொடுக்கப்பட்டன . 


ன்பண்டங்களோ விளையாட்டுப் பொருள்களோ 
வாங்கி வருமாறு கூறாமல் புத்தகங்கள் - அவைகளும் 
கடவுளைப் பற்றியன வாங்கிவருமாறு கூறியதை எண்ணி 
என் தந்தையாரும் பிறரும் எங்களைப் பாராட்டிப் 
புகழ்ந்தனர் . 


தந்தையார் 


என் தந்தையார் திருவிழாவுக்கு - பழைய கோயிலைப் 
புதுப்பித்த குடமுழுக்கு விழாவுக்கு - ச்சென்று மீண்டார் . 
நாங்கள் கேட்டிருந்த புத்தகங்களையும் வாங்கிக்கொண்டு 
வந்திருந்தார் . வயிற்றுப்போக்கு ( Cholera ) நோயையும் 
உடன்கொண்டிருந்தார் . 


இந்நோய் ஊர்ப்புறங்களில் மாரிக்காலத்தில் 
தோன்றுவதுண்டு . தூய்மைக் குறைவால் தோன்றிவளரும் 
நோயாகும் . இதுவும் அம்மை நோயும் விரைவில் பரவும் 
தொற்று நோய்களாகும் . இவைகளால் பற்றப்பட்ட மக்கள் 
சாவுப் பிடியினின்றும் தப்பு தல் அரிது . இந்நோய்கள் 
தூய்மையின்மையால் தோன்றுகின்றன ; பொருந்தா உணவு 

களால் பெரிதும் பரவுகின்றன என்பதனை மக்கள் அறியார் . 
காளியம்மனும் மாரியம்மனும் இந்நோய்களைப் பரப்புவதாக 
எண்ணினர் . தம் வீட்டில் யாருக்கேனும் இந்நோய்களில் 
ஒன்று பற்றுமேல் மருத்துவரை நாடார் ; மருந்துகளைத் 
தேடார் . காளிக்கும் மாரிக்கும் பூசைகள் செய்வார் . ஆடு 
களையும் கோழிகளையும் பலிகொடுப்பார் . அக்காலத்தில் 
நோய்களைப்பற்றி மக்களுக்கு எடுத்துரைப்போரோ , 
வருமுன் காக்கும் முறைகளையும் வந்தபின்னர்த் தடுக்கும் 
வழிகளையும் அறிவிப்போரோ இலர் . பிறப்பதும் இறப்பதும் 
தம் கையில் இல்லை என்று நம்பினர் . ஆகவே பலர் முழு 
வாழ்நாளும் இவ்வுலகில் வாழாது மாண்டு கொண்டே 
இருந்தனர் . என் தந்தையும் இக்கொடிய சூழ்நிலையிலிருந்து 
தப்பவில்லை . 


என் தந்தை மளிகைக் கடை ஒன்றும் வைத்திருந்தார் . 
பத்து மா நிலங்களுக்கும் உரியவராக இருந்தார் . கறவை 
மாடுகளும் உழவுமாடுகளும் பெற்றிருந்தார் . படிப்படியாகப் 
பொருள் நிலையில் உயர்வு பெற்று வருவதாக மக்கள் கருதும் 
நிலையில் வாழ்ந்துவந்தார் . காலையில் கடைக்குச் செல்வார் . 
கடை , கடைத்தெருவில் இருந்தது ;வீட்டிற்கு ஒருகல் தொலைவு 
இருக்கும் . மாலை மூன்று மணிக்கு வீட்டுக்குவந்து நண்பகல் 
உணவு கொள்வார் . மீண்டும் சென்று இரவு பத்து மணிக்கு 
மேல் கடையை மூடிவிட்டு வீட்டுக்குத் திரும்புவார் . அவர் 
இரவில் வீட்டுக்கு வரும்போது நாங்கள் உறங்கிவிடுவோம் . 


இரவில் அவருக்குத் துணையாக 

ஒரு தடியும் 
மண்ணெண்ணெய் விளக்கும் ( Hurricane ) இருந்தன . தடி 
செந்நிறம் பொருந்தி வழவழப்பாக இருக்கும் . இருபக்கமும் 
பூண்கள் உண்டு . இத்தடி மந்திரத்தால் உச்சாடணம் 
பெற்றது இது பேய்களை விரட்டிவிடும் என்று மந்திரவாதி 
கூறியிருந்ததை அனைவரும் நம்பி இருந்தனர் . 


மாலை மூன்று மணிக்கு வரும் தந்தை சற்று முன்ன 
தாகவே வந்து விட்டார் . விளக்கையும் தடியையும் கணக்குப் 

களைத்து 


புத்தகங்களையும் எடுத்துக்கொண்டு வந்தவர் ஒரு திண்ணை 
யில் போட்டுவிட்டு இன்னொரு திண்ணையில் 
விழுந்து படுத்து விட்டார் . வயிற்றால் போகின்றது என்று 
கூறியவுடன் என் அன்னை அலறி அடித்துக்கொண்டு " காளி 
யம்மாள் வந்து விட்டாளா ? " என்று புலம்பிக்கொண்டே 
புரண்டு அழத் தொடங்கிவிட்டார் . ஊரெங்கும் செய்தி பரவி 
யது . அக்காலத்தில் ஏன் இன்றும்கூட - மருத்துவமனையோ 
மருத்துவரோ அங்குக் காணல் அரிது . நாட்டு மருத்துவ 
முறையில் மருந்துகள் கொடுத்தனர் . வயிற்றுப் போக்கு 
நின்றபாடில்லை . கெண்டையேறத் தொடங்கிவிட்டது . 


முசிலீம் ஒருவர் சிறந்த மருத்துவர் என்றும் அவர் 
வந்தால் எந்நோயையும் குணப்படுத்துவார் என்றும் 
சொல்லப்பட்டது . அவர் எளியோர் அழைப்பை ஏற்றுக் 
கொள்ளார் என்றும் கூறினர் . எப்படியோ யாரோ சென்று 
அவரும் வந்து சேர்ந்தார் . உயரமான வெள்ளைக் குதிரை 
யொன்றில் எடுப்பான தோற்றத்துடன் இவர்ந்து வந்து 
இறங்கினார் . இக்காலத்திய மகிழ் உந்துகள் அன்று இல்லை . 
செல்வர்கள் குதிரைகளையே 

ஊர்திகளாகக் கொண் 
டிருந்தனர் . இரட்டை மாட்டுவண்டிகளும் இனிய ஊர்தி 
களாய்ப் பயன்பட்டன . 


குதிரையிலிருந்து இறங்கிய மருத்துவர் வீட்டினுள் 
புகுந்து பக்கத்துத் திண்ணையின் முனையில் அமர்ந்தார் . 
யான் வெளியில் நின்று கொண்டு குதிரையை வேடிக்கை 
பார்த்துக் கொண்டிருந்தேன் . வயிற்றுப் போக்கு ஒரு 
கொடிய நோய் என்பதும் அதனால் பற்றப்பட்டுள்ள என் 
தந்தை மிகவும் வருந்திக் கொண்டிருக்கின்றார் என்பதும் 
அன்று யான் அறிந்திலேன் . 


அந்த முசிலீம் மருத்துவர் தந்தையின் பக்கத்தில் 
அமர்ந்திருந்தோரிடம் ஏதோ கூறிவிட்டுச் சற்று நேரத்தில் 
வெளியில் வந்து தன் குதிரைமீது தாவி ஏறிக்கொண்டு 
சென்றுவிட்டார் . நிலைமை இனி கட்டுக்கு அடங்காது , 
மருந்தால் பயனில்லை என்று அறிந்தவராய் அவர் 

களாகிய 


கிடந்தது . 


ஆண்கள் 


போயிருக்க வேண்டும் . முருங்கப் பட்டையை நசுக்கிக் 
கால் விரல்களில் கட்டிக் கொண்டிருந்தனர் . உண்பதற்குப் 
புனல்பாகம் கொடுத்துக் கொண்டிருந்தனர் . வயிற்றுப் 
போக்கு நின்றிலது ; நேரம் ஆக ஆக அவர் நிலை தளர்ந்து 
காண்டு வந்தது . என்னென்னமோ 

என்னென்னமோ செய்து கொண்டும் 
அரற்றிக்கொண்டும் பேசிக்கொண்டும் இருந்தனர் . சிறுவர் 

எங்களை உறங்கப்போகச் சொல்லிவிட்டனர் . 
நள்ளிரவில் உறங்கிய எங்களை எழுப்பி உட்காரவைத்தனர் . 
என் தந்தை கண்ணை மூடியவண்ணம் அசைவற்றுப் 
படுத்துக்கிடந்தார் . ஆவிபிரிந்த உடல் தான் அவ்வாறு 

கண்ணீர் வடித்த முகங்களுடன் 
சோர்ந்து கல்வடிவங்கள் போல் அசைவற்று இருந்தனர் . 
பெண்கள் ஒருவரை 

ஒருவரை ஒருவர் கட்டிக்கொண்டு ஒப்பாரி 
வைத்து அழுதனர் . என் அன்னையின் குரலே மேலோங்கி 
இருந்தது . இந்த எமன் நேரில் வந்து இருந்தால் 
சாம்பசிவம் தாக்கிக் கொன்றிருப்பானே " என்று 

என்று என் 
அன்னை அன்று கூறியது இன்றும் நினைவில் உள்ளது . 
சாம்பசிவம் என் அன்னையின் அருமைத் தம்பியாவார் . 
உடல் வன்மையில் ஒப்பற்றவர் என்று கருதப்பட்டவர் . 
எல்லோரும் அழுவதைக் கண்டு சிறுவர்களாகிய நாங்களும் 
அழுதோம் . சாவு என்றால் என்ன என்று அறியாத நிலையில் 
இருந்தோம் . ஆண்டாண்டுதோறும் அழுது புரண்டாலும் 
மாண்டார் வரமாட்டார் என்பதும் தெரியாது . 

தரியாது . அவை 
யத்து முந்தியிருக்கச் செய்ய அரும்பாடுபட்ட எங்கள் 
அருமைத் தந்தையார் இவ்வுலகை விட்டே நீங்கிவிட்டார் ; 
இனி ஒருபோதும் எங்களுடன் கொஞ்சிக்குலவ வர 
மாட்டார் என்பதும் அறிந்திலோம் . பிறந்தவர் ஒருநாள் 
இறந்து தான் ஆகவேண்டும் என்ற உண்மையையும் 
உணர்ந்திலோம் . எங்கள் தந்தையும் இறக்க வேண்டியவர் 
தாம் . ஆனால் இவ்வளவு விரைவில் அவர் இறந்திருக்க 
வேண்டாம் . தக்க மருத்துவர் உரியகாலத்தில் மருந்து 
கொடுத்து உதவியிருப்பின் , இன்னும் பல ஆண்டுகள் 
இவ்வுலகில் வாழ்ந்திருக்கக்கூடும் . நோய் நாடி , நோய் முதல் 
நாடி , அது தணிக்கும் வாய் நாடி வாய்ப்பச் செய்யும் 

மருத்துவர் உதவி கிடைக்கப் பெறாமல் இளமையிலேயே 
இறப்போர் எண்ணற்றவராக இன்றும் உளர் . இறப்பு 
என்பது இறைவன் கட்டளை ; அதனைத் தடுத்தல் எவராலும் 
இயலாது ; " என்போரும் உளர் . எந்நாளாயினும் கூற்றுவன் 
வருவான் ; அந்நாள் அந்தக் 

கூற்றுவன் தன்னைப் 
போற்றினும் போகான் ; பொருளொடும் போகான் 
என்பது உண்மையாயினும் கூற்றுவன் வரும் நாளைத் 
தள்ளிப்போடுவது நம் கையில் தான் உள்ளது ; நமக்குக் 
கூற்றுவன் நாமே தாம் . நாளும் நாளும் நாம் சாவதற்கே 
வழிதேடிக்கொண்டிருக்கின்றோம் . நம்மை நாமே கொன்று 
கொண்டிருக்கின்றோம் . உடல் நல நெறியறிந்து 
உடலையோம்பு வோமேயானால் , உறும் நோய் அறிந்து வரும் 
முன் காக்கும் பெற்றிபெறுவோமேயானால் நூறாண்டுக்கு 
மேலும் வாழலாம் . 


இழந்தோம் தந்தையை 


எம் தந்தைக்கு உற்ற வயிற்றுப்போக்கைத் தடுத்து 
நிறுத்தும் மருத்துவர் அன்று அவ்வூரில் கிடைக்கப் 
பெறாததனால் எம் தந்தையை இழந்தோம் . 


பொழுது விடிந்தது ; செய்தி பரவியது ; உற்றார் உறவி 
னர்கள் வந்து துயரம் அறிவித்துக்கொண்டிருந்தனர் . 
வயிற்றுப்போக்கு ( காலரா ) 
( காலரா ) தொற்றுநோய் 

என்று 
வரவேண்டிய கூட்டம் வந்து சேர்ந்திலது , எவர் வந்தால் 
என்ன வராவிட்டால் என்ன ? இறுதிப் பயணத்துக்கு 
ஏற்பாடாகிவிட்டது . பச்சை மூங்கிலும் , பச்சை தென்னங் 
கீற்றும் கொண்டு பாடை செய்து விட்டனர் . இவ்வாறு 
இறப்போர்க்கு சாப் பறை கொட்டுதல் கூடாதாம் . சங்கு 
மட்டும் ஊதப்பட்டது . 


உயிரற்ற உடலுக்கு எண்ணெய் தேய்த்து முழுக் 
காட்டினர் ; எம்மையும் ( மக்களையும் ) தேய்க்கச் செய்தனர் . 

புத்தாடை உடுத்தினர் ; சந்தனப்பொட்டு இட்டனர் . 
பாடையில் கிடத்தினர் ; தூக்கிச்செல்லத் தொடங்கினர் . 
பின்னால் அரற்றி அழுதுகொண்டு வந்த அன்னையைப் 
பிடித்து நிறுத்தி ஆறுதல் கூறி அழைத்துச் சென்றனர் . 
நெருப்புச்சட்டியும் கொள்ளிக்குடமும் முன் செல்ல , சுடுகாடு 
நோக்கி நடந்தோம் . அங்குப் பரப்பப்பட்ட பசும் வேப்பங் 
கட்டைகளின்மீது தந்தையைப் படுக்கவைத்தனர் . 
அண்ணனும்யானும் கொள்ளிவைத்தோம் ; ஓட்டைக்குடத் 
துடன் சுற்றிவந்தோம் ; குடமும் உடைக்கப்பட்டது . தீ மூட் 
டப்பட்டது ; அழுதவாறு அழைத்துச் செல்லப்பட்டோம் . 
பிரிந்தோம் தந்தையை ; பேதுற்ற நிலையில் வீடுவந்தோம் . 
பின்னர் அந்தந்த நாட்களில் இறந்தோர்க்குச் செய்ய 
வேண்டிய சடங்குகளைச் செய்தனர் . பெரும்பாலன 
அறிவுக்கு ஒவ்வாதனவே . 


தந்தையார் இறந்ததைப் பற்றி " வெண்ணெய் திரண்டு 
வருகையில் தாழி உடைந்துவிட்டதே " என்று கூறி யே 
வந்தோரெல்லாம் வருத்தம் அறிவித்தனர் . 


தந்தையின் முன்னோர் நன்றாக வாழ்ந்தோர் என்றும் 
பின்னர் பொருள் நிலையில் தாழ்ந்தனர் என்றும் என் 
தந்தை தலையெடுத்து முன்னுக்குவரத் தொடங்கினர் 
என்றும் பலரும் போற்றி மதிக்கும் வகையில் முன்னேற்றம் 
அடைந்து வந்தனர் என்றும் கூறிக்கொண்டனர் . 


குடும்பத்தில் எழுவர் இருந்தோம் . அன்னை , மக்கள் 
ஐவர் , தந்தையின் அக்காள் , தந்தையின் உடன் பிறந்த 
அக்காள் மீனாட்சி என்னும் பெயரினர் . மணமான சில 
ஆண்டுகளில் கணவனை இழந்து , ஏதோ சிறிது தொகை 
யுடன் தம்பி வீட்டுக்கு வந்துவிட்டார் . ஒரு நாளில் ஒரு 
வேளை - நண்பகலில் மட்டும் உண்பார் . காலையில் தவறாது 
ஞாயிறு வணக்கம் செய்வார் . ஒதுங்கியே இருப்பார் . 
எவரும் உண்பதற்கு முன் அவருக்கு உணவு கொடுக்கப் 
படும் . என் அன்னைக்கும் அவருக்கும் சில சமயங்களில் 

கருத்து வேறுபாடு வருவது உண்டு . ஒருவர்க்கு ஒருவர் 
கடிந்து உரைத்துக் கொள்வர் . 


அன்னையின் தம்பி சாம்பசிவம் என்பார் எங்கள் 
வீட்டுக்கு கால் கல் தொலைவில் மனைவி மாமியாருடன் 
வாழ்ந்து வந்தார் . எங்கள் வீட்டுக்கு அடிக்கடி வருவார் . 
வேண்டும் உதவிகளைச் செய்வார் . 


அன்னையின் அண்ணன் நடேச தேவர் என்பவர் 
மலேயாவுக்குச் சென்று திரும்பியவர் . சிறிது உடல் நலம் 
குன் றியவர் . மனைவி மக்கள் அவருக்குண்டு . அவர்கள் 
பஞ்சநதிக்குளத்தில் வாழ்ந்து வந்தனர் . மாமா 

மாமா நடேச 
தேவர் தங்கைக்கு உதவும் பொருட்டு இங்கு - எங்கள் வீட்டில் 
தங்கி இருந்தார் . உழைப்பாளி, எல்லா வேலைகளையும் செய் 
வார் . அப்பொழுது எங்கட்குப் பதினைந்து மா நிலங்களும் , 
மளிகைக்கடையும் , இருபதுக்குக் குறையாமல் காளைகளும் 
பசுக்களும் இருந்தன . பண்ணையாள் ஒருவன் இருந்தான் ; 
அவன் பெயர் காளியப்பன் . காளி 

என்று அழைத்து 
வந்தோம் . ஐம்பதோ நூறோ உரூபாய் பெற்றுக்கொண்டு 
அக்கடன் தீரும்வரையில் எங்கட்குப் பணியாளாக 
இருப்பதாக உறுதிமொழி எழுதிக் கொடுத்து விட்டுப் பணி 
புரிந்தான் . அவன் 

அவன் மக்களில் ஒருவன் வினை தீர்த்தான் 
என்பவன் எங்கள் மாடுகளை மேய்த்துக்கொண்டு வருவான் . 
எங்கள் ஊரில் உள்ள நிலக்கிழார்கள் இம்முறையில் தான் 
பண்ணையாட்கள் பெற்றிருந்தனர் . 


இப்பண்ணைமுறை மனிதர்களை அடிமையாக்கும் 
முறை தமிழகத்திலும் எப்படியோ தோன்றி விட்டது . மிக 
மிக வெறுக்கத் தக்கது . இப்பொழுது இம்முறை ஒழிந்து 
விட்டது என்றே கருதுகின்றேன் . 


மாமா நடேசதேவர் எங்கள் வீட்டிலேயிருந்து குடும்ப 
அலுவல்களை மேல் பார்த்து வந்தார் . தந்தையார் வைத் 
திருந்த மளிகைக் கடை மூடவேண்டிய நிலை வந்து விட்டது . 
அக்காலத்தில் மளிகைக் கடையில் பொருள் வாங்குவோர் 

கடனாக வாங்கிச் சென்று பின்னர் தான் தொகையைக் 
கொடுப்பார்கள் . உடனே உரொக்கமாகத் தொகை 
கொடுத்துப் பொருள் வாங்குவோர் மிகச் சிலராகவே 
இருப்பர் , ஆகவே என் தந்தையாரும் பலருக்குக் கடனாகக் 
கொடுத்து வந்துள்ளார் . அதனால் ஆயிரக்கணக்கில் பணம் 
நிலுவையாக நின்று இருந்தது . மாமன்மார்கள் நடேசதேவ 
ரும் சாம்பசிவதேவரும் . வரவேண்டிய தொகையைப் பெற 
முயன்று அலைந்தார்கள் . யானும் என் அண்ணனும் கூடச் 
சிலரிடம் சென்று கேட்டுள்ளோம் . நாளை நாளை என்று தவணை 
கூறியவர்களே பலர் . கொடுத்த தந்தை காலமாகி விட்டார் ; 
இனிக் கடையும் தொடர்ந்து நடைபெறாது டீன்று அறிந்த 
வுடன் கடனைத் திருப்பிக் கொடுக்க முன் வந்திலர் . 
“ உண் கடன் வழி மொழிந்து இரக்குங் கால் முகனும் தான் 
கொண்டது கொடுக்குங்கால் முகனும் வேறாகுதல் பண்டும் 
பண்டும் உலகத்து இயற்கை " எனச் சங்க காலச் சான்றோர் 
கூறியது முற்றிலும் உண்மையாகி 

உண்மையாகி விட்டது . 

விட்டது . கடை 
வாணிபத் தொடர்பாகத் தந்தையார் பெற்றிருந்த கடனைத் 
திருப்பித் தர , வரவேண்டிய தொகையை நம்பிப் பயனில்லை 
என்று தெரிந்து விட்டது . ஆகவே நிலத்தை விற்றுத்தான் 
கொடுக்க வேண்டும் என்ற நிலை ஏற்பட்டு விட்டது . 
குடும்பச் செலவில் சிக்கனம் செய்ய வேண்டிய கட்டாயத் 
தால் கண்ணுசாமி பிள்ளை நடாத்திய பள்ளிக் கூடத்துக் 
குப் போதலையும் நிறுத்தும்படி ஏற்பட்டது . இப்பள்ளிக் 
கூடத்திற்கு மாதந்தோறும் இருவர்க்கும் கட்டணம் 
செலுத்த வேண்டியிருந்தது . ஆகவே இனிக் கட்டணம் 
செலுத்த முடியாது என்று அப்பள்ளிக் கூடத்திற்குப் 
போக வேண்டாம் என்று நிறுத்தி விட்டனர் . 


தொடக்கப் பள்ளி 


அரசினரால் நடத்தப்படும் தொடக்கப்பள்ளி ஒன்று 
வாய்மேட்டுக் கடைத்தெருவில் தோன்றியிருந்தது . 
அங்குக் கட்டணம் கிடையாது . என் அண்ணனையும் 
என்னையும் அங்குக் கொண்டுபோய்ச் சேர்த்தனர் . யான் 

மூன்றாம் வகுப்பில் சேர்க்கப்பட்டேன் . மூன்றாம் வகுப்புக்கு 
மேற்பட்ட தகுதியுடையவனாக இருந்ததனால் அவ்வகுப்புப் 
பாடங்கள் எளிமையாகவே இருந்தன . எல்லாப் பாடங் 
களிலும் யானே முதன்மையாக இருந்தேன் . ஆசிரியர்களின் 
அன்புக்கும் மதிப்புக்கும் உரியவனானேன் . ஐந்து வகுப்பு 
கட்குரிய அப் பள்ளிக் கூடத்தில் மூன்றே ஆசிரியர்கள் 
இருந்தனர் . ஆகவே ஒரே ஆசிரியர் இரண்டு வகுப்புக்களை 
நடத்தும் பொறுப்புக்கும் உரியவராக இருந்தனர் . இன்றும் 
இவ்வகையான கல்விக் கூடங்கள் இல்லாமல் இல்லை . 

ல்லை . ஓர் 
ஆசிரியர் ஒரு வகுப்புக்கு மேல் எவ்வாறு நடாத்த இயலும் . 
ஆடுகளை மந்தையாக அடைத்து வைத்துக் கண்காணிப்பது 
போல் சிறுவர்களையும் அடைத்து வைத்துக் கொண்டு 
கண்காணிக்கத்தான் இயலும் . அவர்களைக் கல்வித் தேர்ச்சி 
யுடையவர்களாகச் செய்வதில் வெற்றி பெற இயலாது 
என்பதனை அறிந்திருந்தும் இம்முறையை நீடிக்கச் செய்வது 
வருந்தத் தக்கது . வகுப்பறையில் அமர்ந்திருந்தாலும் 
ஆசிரியர் வேறு வகுப்புக்குப் பாடம் நடாத்திக் கொண் 
டிருக்கும் போது நாங்கள் 

எங்கள் போக்கில் ஏதாவது 
செய்து கொண்டிருப்போம் . 


கீழக்காடு சீனிவாச தேவர் மகன் சண்முகம் என்பவர் 
என்னுடைய வகுப்பில் படித்துக் கொண் 
டிருந்தார் . அவர் தந்தையார் பாரதம் , இராமாயணம் , கந்த 
புராணம் முதலிய கதைகளை வீட்டில் பலரும் கேட்கப் 
படிப்பது வழக்கம் . சண்முகம் அக்கதைகளை வகுப்பறையில் 
என்னிடம் 

கூறுவதுண்டு . புராணக் கதைகளை அவர் 
வாயிலாகக் கேட்டதால் பின்னால் மிகவும் பயனடைந்தேன் . 
அவைகளைப் பாட நூல்கள் வாயிலாகச் செய்யுளில் படிக்க 
நேரிட்டபோது மிகவும் எளிதாக விளங்கிக்கொள்ள 
உதவியாக இருந்தது . 


மூன்றாம் வகுப்பு முதல் ஐந்தாம் வகுப்பு முடிய மூன்று 
ஆண்டுகள் அங்குப் பயின்றேன் . அப் பள்ளிக்கூடத்தின் 

தலைமையாசிரியர் சோமசுந்தரம்பிள்ளை யாவார் . 
பண்பும் மாணவர்களிடத்தில் அன்பும் உடையவர் . 


இனிய 


வீரபுரம் குமாரசாமி பிள்ளை என்பவர் அங்கு 
ஆசிரியராக வந்த பின்னர் நகர்ப்புற உயர்நிலைப் பள்ளிக் 
கூடத்தில் உள்ள மாணவர்கள் போல் உடை யொழுங்கும் 
தோற்றப் பொலிவும் இருத்தல் வேண்டுமென்று கூறுவார் . 
இவரும் நன்றாக உடையணிந்து கொண்டு வருவார் . 


கலைமகள் பூசை ( சரசுவதி பூசை ) நாளின் போது 
மாணவர்களைக்கோயிலுக்கு அழைத்துச்செல்வது வழக்கம் . 
இவர் தலைமையில் அழைத்துச் சென்றபோது படை 
வரிசையில் வீரர்கள் அணிவகுத்துச் செல்லுவது போல் 
மாணவர்களை மிடுக்குடன் ஒழுங்காக அணிவகுத்து 
நடக்கச் செய்து அழைத்துச் சென்றது அவ்வூர்க்கே 
புதுமையாக இருந்தது . மாணவர்க்குக் கோலாட்டம் 
கற்பித்து சரசுவதி பூசை மாதத்தில் மாணவர்கள் வீடுகள் 
தோறும் சென்று அவர்கள் வீடுகளின் முன்னர் பாடலுடன் 
கோலாட்டம் நிகழ்த்துவதும் , வீட்டார்கள் ஆசிரியர்க்குக் 
காணிக்கையாக அவரவர்கள் விரும்பியதைக் கொடுப்பதும் 
நிகழ்ந்தன . 

மாணவர்க்குப் பள்ளிக்கூடக் கட்டணம் 
கிடையாது ஆகையால் மாணவர்களின் பெற்றோர்கள் 
ஆசிரியர்க்குக் கொடுப்பதில் வருத்தப்பட்டிலர் . ஓர் உரூபாய் 
முதல் ஐந்து உரூபாய் வரை வீடுதோறும் கொடுப்பர் . ஓர் 
உரூபாய் கொடுக்க முடியாதவர்களும் இருந்தனர் . 

என் அண்ணன் நான்காம் வகுப்போடு நிறுத்திக் 
காண்டுவிட்டார் . வீட்டுக்கு உதவியாக 

வீட்டுக்கு உதவியாக இருந்த மாமா 
நடேசதேவர் போய்விட்டார் . அதற்குக்காரணம் என் அண் 
ணன் தான் . அவர் அன்பினால் செய்த தொண்டுகளை 
ஏதோவயிற்றுப் பிழைப்புக்காகச் செய்வதாகக் கருதி சில 
சமயங்களில் வசை பாடிய துண்டு . 


கடனுக்கு நிலங்களை விற்றுவிட்ட பிறகு , நிலங்களில் 
விளையும் நெல் வீட்டுக்கு ஓராண்டுக்குப் போதவில்லை . 


22 


வயல்களும் மழை பெய்தால் விளையும் . ஆற்றுப்பாய்ச்சல் 
வசதியில்லை . " வானம் பார்த்த சீமை என்பார்கள் . வான் 
நோக்கி வாழும் பகுதியாகும் . சில சமயங்களில் மழை 
மிகுதியாகப் பெய்தால் பயிர்கள் நீரில் அமிழ்ந்து விடும் . 
அப்பொழுது தண்ணீரை வெளியேற்றுவதற்கு வடிகால் 
வசதிகள் தேடவேண்டி வரும் . ஒரு வயலின் தண்ணீரை 
அடுத்த வயல் வழியாக வடியவிட வேண்டிய நிலையும் 
ஏற்படும் . அந்த வயலுக்குரியவர் அதற்கு இசையாது 
போர் தொடங்குவதும் உண்டு . இவ்வடிகால் பூசலால் 
சிலர்க்கு மண்டைகளும் உடையும் . வயல் வரப்புகளை 
ஒழுங்கு செய்யும்போது ஒரு வயலுக்குரியவர் வெட்டி 
வரப்பிலிடும் மண் அடுத்தவர் வயலில் விழுந்து விட்டால் 
அதனாலும் கலகம் ஏற்படும் . வரப்பு மண்ணை வெட்டிப் 
போட்டு போட்டு அடுத்தவர் வயலின் பகுதியைத் தம் 
முடைய தாகவும் ஆக்கிக்கொள்ள முயல்வர் . 


வடிகால் சண்டையும் , வரப்புச் சண்டையும் எங்கள் 
வயலுக்கு அடுத்துள்ள வயலுக்குரியவர்களால் நிகழ்ந்துள் 
ளன . இம்மாதிரிச் சமயங்களில் மாமா சாம்பசிவத்தேவர் 
உதவிக்கு வருவார் . 


" கெடுப்பதூஉம் கெட்டார்க்குச் சார்வாய் மற்றாங்கே 
எடுப்பதூஉம் எல்லாம் மழை " என்பதனை இவ்வூரில் 
தெளிவாகக் காணலாம் . சில ஆண்டுகளில் மழை மிகுதியால் 
விளைவு அழிந்துவிடும் . சில ஆண்டுகளில் மழையின்மையால் 
விளைவு கிட்டாது . ஆண்டு முழுதுக்கும் போதுமான நெல் 
விளைந்த காலமும் உண்டு . அரையாண்டுக்கும் போதாமல் 
நெல் விளைந்தகாலமும் உண்டு. 


பண்ணையாள் இல்லாமல் , கூலிக்கு ஆள் அமர்த்தாமல் 
வீட்டில் உள்ளவர்களே உழுது , பயிரிட்டு , களையெடுத்து , 
அறுவடை செய்ததும் உண்டு . 

உழவுத் தொழில் 
யானும் உழுதுள்ளேன் , களையெடுத்துள்ளேன் , நாற்று 
கட்டுள்ளேன் , அரிவாளால் அறுவடை செய்துள்ளேன் 
நெல் கட்டைத் தூக்கிச்சென்று களத்தில் போட்டுள்ளேன் . 
உ ழவு 

வேலை அனைத்தும் செய்துள்ளேன் . 
என் அண்ணன் படிப்பை நிறுத்தி வீட்டுவேலைகளைப் 
பார்த்துவந்தவர் யானும் அவ்வாறு பார்க்கவேண்டும் ; 
பள்ளிக்கூடத்திற்குச் செல்லவேண்டாம் என்று கூறி 
விட்டார் . வீட்டில் அன்னை அதற்கு ஒருப்பட வில்லை. 
ஒருவனாவது படிக்கட்டுமே என்பார்கள் . இருந்தாலும் 
பங்குக்காக யானும் உழவுத் தொழிலில் ஈடுபடவேண்டிய 
வனாய் இருந்தேன் . யான் நன்கு படிக்கும் ஆற்றல் 
பெற்றிருந்ததனால் என் படிப்பு பாழ்படவில்லை . 


வீட்டில் வறுமையும் வாட்டத் தொடங்கிவிட்டது . 
அன்னையின் பொறுப்பு மிகுந்து விட்டது . வயலையே நம்பி 
யிருந்த எங்கள் குடும்பத்துக்கு வேறு வருவாய் இல்லை . 
உதவும் சுற்றத்தினரும் இல்லை . ஆகவே கடன் வாங்கிக் 
காலம் கழிப்பது என்ற நிலைக்கு ஆளாக்கப்பட்டு விட்டோம் . 
கடன்களில் பலவகை உண்டு. உரூபாய் வட்டிக்கு வாங்குதல் ; 
நெல் வட்டிக்கு வாங்குதல் , 

இவைகள் 

ஒன்றுக்கு 
இரண்டாகவே திருப்பிக் கொடுக்குமாறு 

ருக்கும். 
இவ்வாறு உணவுக்கு வாங்கிய கடனுக்காகவும் நிலத்தை 
விற்கவேண்டிய நிலையும் ஏற்பட்டது . அடைமழை மாதங் 
களில் அடுத்த வீடுகளில் அன்றாடம் வேண்டிய அரிசியைக் 
கைமாற்றுக் கடனாகப் பெற்றுப் பின்னர் திருப்பிக் 
கொடுப்பதும் உண்டு . மூன்று வேளை உணவு 

இரண்டு 
வேளையாகி ஒருவேளை தான் வயிறார உண்ணும் நாட்களும் 
இருந்தன . 

இளமையில் வறுமை 
காலையில் கல்விக்கூடம் செல்லும் நான் , ஒன்றுமே 
உண்ணாமல் நீராகாரம் மட்டும் உண்டு சென்றுள்ளேன் 
பிறகு நண்பகல் வந்து தான் உண்பேன் . அன்று கல்விக் 

கூடங்களில் நண்பகல் உணவுத் திட்டம் இல்லை . " கொடிது 
கொடிது வறுமை கொடிது ; அதனினும் கொடிது 
இளமையில் வறுமை " என்ற ஒளவையார் மொழி முற்றி 
லும் உண்மையே . 


அன்று வீடுகளில் எண்ணெய் விளக்குகளே இருட்டைப் 
போக்கின . அவ்விளக்கும் சில இரவுகளில் எங்கள் வீட்டில் 
தலைகாட்டவில்லை . ஒருநாளிரவு உணவு கொள்ளும்நேரத்தில் 
எண்ணெய் இன்மையால் விளக்கேற்றப்பெறவில்லை , 
வெளிச்சத்திற்காக வைக்கோலைக் கொளுத்தி எரியச் செய்து 
அதன் ஒளியில் உண்டோம் . விளக்குகள் தோன்றப்பெறாத 
மிகப் பழங்காலத்தில் காடுகளில் மக்கள் இவ்வாறு காய்ந்த 
சருகுகளையும் புல் பூண்டுகளையும் கொளுத்திய ஒளியில் தான் 
உண்டு உரையாடி வாழ்ந்துள்ளார்கள் . வறுமையால் 
அப் பழங்கால நிலையை எம் 

அடைந்தது . 
இந்நிலையில் இரவில் படிப்பது எங்கே ? 


இல்லம் 


வ்வாறு வறுமை நிலையில் உழன்று கொண்டு 
தொடக்கக் கல்விக்கூடக் கல்வியைத் தொடர்ந்து பயின்று 
வந்தேன் . என்னுடன் பயின்றவர்கட்கு என் வறுமை நிலை 
தெரியாது . யான் வகுப்பறையில் எல்லாப் பாடங்களிலும் 
சிறந்து விளங்கினமையால் தெரியாதவற்றைத் தெரிந்து 
கொள்ளவும் , ஐயங்களை அகற்றிக்கொள்ளவும் மாணவர்கள் 
என்னை நாடி வருவார்கள் . அதனால் என் பால் மதிப்பும் 
அன்பும் கொண்டிருந்தார்கள் . 


வகுப்புத் தொடங்குவதற்கு முன்பும் வகுப்பு முடிந்த 
பின்னும் ஓடியாடி விளையாடுவோம் . சடுகுடு விளையாட்டு , 
நொண்டி விளையாட்டு , உப்புக்கோடு விளையாட்டு முதலியன 
எம் விளையாட்டுக்கள் . சீட்டும் ஆடுவோம் . 


எங்கள் வீட்டுக்கும் கல்விக் கூடத்திற்கும் முக்கால் கல் 
தொலைவு இருக்கலாம் . நடுவில் ஒரு பிள்ளையார் கோவில் 
உண்டு . அதன் முன்னால் பெரிய குளமும் உண்டு . நண்பகல் 
பள்ளிக்கூடம் முடிந்து போகும் போது அக்குளத்தில் 

குளித்து விட்டும் நீந்தி விளையாடிவிட்டும் வீட்டுக்குப்போய் 
உணவு உட்கொள்வோம் . உணவு உண்டுவிட்டுத் திரும்பி 
வரும்போது அக்குளக்கரைக் கோயிலில் சீட்டு ஆடுவோம் . 
அல்லது நொண்டியாட்டம் விளையாடுவோம் . அக்கோயில் , 
பொதுமக்கள் பணத்தில் தான் கட்டப்பட்டது . அதனை 
முன்னின்று நடத்திய இருவர் எம் பங்காளிகள் ஆவார்கள் . 
கோயிலை இவ்வாறு பயன் படுத்துவதை அறிந்து எங்களைக் 
கடிந்து கொள்வார்கள் . எனக்குத் தந்தை இல்லாத 
தனாலும் , அப்பொழுது வறுமை நிலையில் இருந்ததனாலும் 
என்னை மிகவும் கடிந்துரைத்தனர் . பின்னர்க் கோயிலை 
விட்டுவிட்டு மரநிழல்களை நாடிச் சென்றோம் . 


இரவுநேரங்களிலும் நிலாக் காலங்களில் இவ்விளை 
யாட்டுக்கள் நடைபெறும் . எங்கள் வீட்டுக்கு வடபுறத்தில் 
பெரிய திடல் உண்டு . மேட்டு நிலப்பகுதி . மாரிக்காலத்தில் 
புன்செய்ப்பயிர் கொண்டிருக்கும் . கோடைக் காலத்தில் 
வெறுந் தரையாய்க் காட்சியளிக்கும் . எங்கள் விளையாட்டுக்கு 
ஏற்ற இடமாக விளங்கும் . எங்கள் வீட்டு முற்றத்திலும் 
சீட்டாடுவோம் . 


எங்கள் வீடு , எங்கள் வயல் நடுவே தனியாக அமைந் 
திருந்தது . கூரை வீடு தான் , ஆனால் பெரிய வீடு . 

. பல 
கணியே இல்லை . மூன்றடி உயரத்தில் மண் சுவர் அமைந்து 
நான்கு பக்கங்களிலும் கூரை தாழ்ந்து இருக்கும் . நெடுஞ் 
சதுரமாய் அமைந்துள்ள கூடாரம் போல் இருக்கும் . 
தெற்குப்பக்கம் ஒரு வாசலும் கிழக்குப் பக்கம் ஒரு வாசலும் 
இருந்தன . இரு வாசல்கள் உள்ள வீடுகள் மிகக் குறைவு . 
இரு வாசல்கள் வைத்து வீடு கட்டுவதே செல்வமிகுதியின் 
எடுத்துக்காட்டாகும் . வாசலுக்கு முன்னால் பரந்த இடம் 
அமைந்து இருக்கும் . அதுவே முற்றமாகும் , முற்றத்தினைச் 
சுற்றி வேலி எழுப்பிப் பனைமட்டைகளைக் 

கொண்டு 
அடைத்து விடுவார்கள். 


எங்கள் வீட்டுக்கு வடக்கே கூப்பிடு தூரத்தில் குஞ்சுத் 
தேவன்காடும் தெற்கே ஓந்தன்காடும் இருந்தன . வீட்டைச் 

சுற்றிலும் நிலங்கள் உண்டு . மேற்குப் பகுதியில் மூன்று 
மா நிலம் வாங்கித் தந்தையார் சேர்த்திருந்தார் . கடனுக்காக 

வைகளை விற்றுவிட்ட பின்னர் வீட்டைக் கீழக்காட்டுக்குப் 
பக்கத்தில் உள்ள திடலில் கட்டியிருந்தனர் . அத்திடலும் 
அதனை அடுத்த மூன்றுமா அளவுள்ள நல்ல வயலும் 
விற்கப்பட்டுவிட்டன . ஆயினும் அத்திடலை வாங்கிய 
சாமிநாத தேவர் தொண்ணூற்று ஒன்பது ஆண்டுகட்கு 
எங்களிடம் வீட்டுக்குக் குத்தகை ஆவணம் பதிவு செய்து 
கொடுத்தார் . 


குஞ்சித்தேவன் காட்டில் குஞ்சி இலக்குமணத்தேவர் 
குடும்பமும் கந்த வீரப்ப தேவர் குடும்பமும் மற்றவர்களை 
விட வசதி படைத்தவர்களாக வாழ்ந்தார்கள் . இலக்குமண 
தேவர்க்கு அருணாச்சலம் ; குஞ்சி , சாமிநாதன் என்ற 
மூவரும் , வீரப்பதேவர்க்கு வயிரப்பன் , இரத்தினம் , வேதை 
யன் , கோவிந்தன் என நால்வரும் மக்கள் உண்டு . இரு குடும் 
பமும் எங்கள் வீட்டுக்கு அவ்வப்போது உதவி செய்யும் . 
ஆனால் இருகுடும்பத்தாரும் அடிக்கடி போரிட்டுக்கொள்வர் ; 
ஆள் சேர்த்துப் படை திரட்டிப் போர்க்களம் புகுவர் . 
இருபக்கங்களிலும் சிலம்பம் விளையாடத் தெரிந்தவர்கள் 
இருப்பர் . மண்டைகள் உடைந்ததும் உண்டு . திருத் 
துறைப்பூண்டியில் உள்ள வழக்கு மன்றங்கட்கு இரு 
குடும்பத்தாரும் அலைந்து கொண்டிருப்பர் . 


. 


கந்தப்பதேவர் . குடும்பத்தில் வேதையனும் , கோவிந்த 
னும் , இலக்குமண தேவர் குடும்பத்தில் சாமிநாதனும் என் 
பள்ளித்தோழர்கள் . சாமிநாததேவர் என்னை விட வயதில் 
மிகுதியும் மூத்தவர் . பள்ளிப்படிப்பை முன்பே நிறுத்தி 
விட்டார் . வேதையனும் கோவிந்தனும் என்னுடன் பயின் 
றவர்கள் . கோவிந்ததேவர் எனக்கு இளையர் ; என்னுடன் 
நெருங்கிப்பழகியவர் . இன்னும் மனைவி மக்களுடன் நன்கு 
வாழ்ந்து வருகின்றார் . கந்தப்பதேவர் மக்களில் வைரப்ப 
தேவர் உலக விவரம் தெரிந்தவர் . தமது எடுப்பான தோற் 
றத்தால் எவரையும் கவர்ந்தவர் . தலைமைக்குரிய தகுதி 

படைத்தவர் . பொது நடவடிக்கைகளில் கலந்து கொண்டு 
பணிபுரியும் வேட்கை உடையவர் . 


இலக்குமணதேவர் மக்களில் சாமிநாததேவர் இத்த 
கைய இயல்பு உடையவர் . வைரப்பதேவர் முன்பே கால 
மாகிவிட்டார் . சாமிநாததேவர் பல பொது அமைப்புக் 
களில் பங்குகொண்டு பணியாற்றினார் . அவரும் காலமாகி 
விட்டார் . 


இவர் அண்ணன் குஞ்சித்தேவரின் மகன் வெற்றியழகன் 
என் பெயரால் ஒரு தொடக்கக் கல்விக்கூடம் தொடங்கி 
நடாத்திவருகின்றார் . முற்போக்குக்கொள்கையும் நாட்டுக்கு 
உழைக்கவேண்டு மென்ற நல்லெண்ணமும் கொண்டவர் ; 
உண்மையைத் துணிந்து உரைத்து அதனால் வரும் இடர்ப் 
பாடுகளைக்கண்டு அஞ்சாதவர் ; தோற்றத்திலும் தாடி 
மீசை உடையவராய்ப் பழங்கால முனிவர் போன்றிருப்பார் . 


தொடக்கக் கல்விக்கூடத்தில் என்னுடன் ஐந்தாம் 
வகுப்பு முடியப் பயின்றவர் வீரபத்திரன் என்பவர் தாம் . 
அக்காலத்தில் ஐந்தாம் வகுப்பு தான் தொடக்கக் கல்விக் 
கூடத்தின் இறுதி நிலையாகும் . 


அவ்விறுதி நிலைத்தேர்வை எழுதிவெற்றிபெற்றவர்கள் 
யானும் இவ்வீரபத்திரனுமே . 


வீரபத்திரன் எங்கள் பங்காளி சந்திரதேவரின் மகன் 
ஆவார் . இவ்வீரபத்திரனுக்குத் தையல் அம்மை என 
அத்தை ஒருவர் இருந்தார் . இவ்வம்மை ஆடவர் போன்று 
நாட்டு நடப்பில் பங்கு கொள்ளக்கூடியவர் . 


வீரபத்திரனின் உடன் பிறந்தாளைத்தான் கோவிந்த 
தேவர் காதலித்து மணந்து கொண்டார் . வீரபத்திரனும் 
ஒரு பெண்ணைக்கா தலித்து மணந்துகொண்டார் . சாதியில் 
வேறுபாடில்லை . தலைமுறை தலைமுறையாக புலால் உண்ணா 
மலிருப்பதைக் கணக்கிட்டு உயர்வு பேசிக்கொள்வர் . வீரபத் 

திரதேவர் மனைவியைவிட வீரபத்திரதேவர் உயர்ந்த குலம் 
என்றும் கோவிந்த தேவரைவிட அவர் மனைவி உயர்ந்த 
குலம் என்றும் சொல்லிக்கொள்வர் . ஆகவே இம்மணங்கள் 
பெற்றோர் விருப்பத்தினைப் பொருட்படுத்தாது நடந்த 
காதல் கலப்பு மணங்கள் எனப்படும் . 


என்னொடு பயின்ற வீரபத்திரதேவர் ஐந்தாம் 
வகுப்பை முடித்துவிட்டுக் கொத்தனாராகிவிட்டார் . 

யான் ஐந்தாம் வகுப்பை முடித்தபின்னர் என்ன 
செய்வது என்று தெரியாமல் கலங்கிக்கொண்டிருந்தேன் . 


திருக்குறள் தூண்டியது 


இப்பள்ளிக்கூட நாட்களில் நடந்த விழா ஒன்றில் ஒரு 
வர் அரசு அலுவலர் - கல்விக்கூடக் கண்காணிப்பாளர் 
என்று கருதுகின்றேன் " மகன் தந்தைக்கு ஆற்றும் 
உதவி இவன் தந்தை என்னோற்றான் கொல் என்னும் 
சொல் " என்னும் குறட்பாவை விளக்கி , மாணவர் 
முன்னேற்றம் பற்றிச் சொற்பொழிவு ஆற்றினார் . அதனைக் 
கேட்ட யானும் அவர் போல் 

அவர் போல் சொற்பொழிவு ஆற்ற 
வேண்டும் என்ற எண்ணத்தை உளத்தில் கொண்டேன் . 
உலகம் போற்றும் உயர்ந்த நிலையை அடைய வேண்டும் 
என்று விரும்பினேன் . கடவுளை நம்பினோர் கைவிடப் 
படார் என்று கற்பிக்கப்பட்டிருந்தமையால் காலையிலும் 
மாலையிலும் கடவுளை வேண்டியும் என் எண்ணம் நிறை 
வேறத் தொழுது வந்தேன் . 


என் அண்ணன் நல்ல பெருமாள் என் தந்தையைப் 
போல் அதே இடத்தில் பலசரக்கு மளிகைக்கடை ஒன் 
றைத் தொடங்கி இருந்தார் . ஆகவே யான் வீட்டிலிருந்து 
கொண்டு சும்மா இருப்பதில் பயனில்லை என்று ஆகிவிட் 
டது . மாடுமேய்த்துக் கொண்டிருந்த பண்ணையாள் மகனை 
நிறுத்திவிட்டோம் . ஆதலின் மாடுமேய்க்கும் பணி எனக்கு 
விடப்பட்டது . மாடுகளை ஓட்டிக்கொண்டு மேய்க்கத் 

தொடங்கினேன் . கோடை நாட்களில் மாடுகளை அறு 
வடையான வயல்களில் மேயவிட்டுவிட்டு மரநிழலில் உட் 
கார்ந்து விளையாடிக்கொண்டிருப்பது வழக்கம் . மாலையில் 
மாடுகளை வீட்டுக்கோ , வயல்களில் கட்டவேண்டிய இடத் 
திற்கோ இட்டுச்செல்லல் வேண்டும் . பின்னர் அவை 
களுக்கு வைக்கோல் கொண்டுபோய்ப் போடவேண்டும் . 


இவ்வாறு மாடுமேய்த்துக்கொண்டிருக்கும் நிலையில் 
யாரேனும் என்னைக்கண்டு " ஐந்தாம் வகுப்பு முடித்துவிட்டு 
மாடுமேய்க்கின்றாயே " என்று இரக்கப்படுவர் 

தந்தை 
யிருந்தால் இப்படியாகுமா 

என்பர் . " தந்தையொடு 
கல்விபோம் " என்பது உண்மைதான் என்பர் என்னைக் 
காணும் என் ஆசிரியர்கள் . 

சரபோசி அறப்பயன் அரசர்மடம் 


அக்காலத்தில் தஞ்சை மாவட்டத்தில் அரசர்மடம் 
( இராசாமடம் ) உரத்த நாடு என்னும் ஊர்களில் ஏழை 
மாணவர்க்கு உணவும் உறையுளும் அளித்துப்படிக்க 
வைத்தனர் . இன்னும் படிக்கவைத்துக் கொண்டிருக் 
கின்றனர் . 


தஞ்சையை ஆண்ட சரபோசி மன்னர் வழிப்போக் 
கர்க்கு நெடுஞ்சாலைகளில் அன்ன சத்திரங்களைக்கட்டி 
வைத்து அவைகளை நடத்துவதற்கு நிலங்களையும் எழுதி 
வைத்து விட்டுச் சென்றிருந்தார் . தஞ்சை நாட்டாண் 
மைக்கழகம் அவ்வன்ன சத்திரங்களை நடத்தும் பொறுப் 
பினை ஏற்றிருந்தது . தஞ்சை மாவட்ட ஆளுநர்களும் 
நாட்டாண்மைக்கழகத் தலைவர்களும் இப்பொறுப்பினை 
ஏற்றுச் சிறப்பாக நடத்திவந்துள்ளனர் . வழிப்பயணி 
கட்குப்பயன் படாமல் பிச்சைக்காரர் கட்குப் பயன்படும் 
நிலையையறிந்து , ஏழை மாணவர் கல்விக்கு உதவத்திட்ட 
மிட்டு அரசர் மடத்தில் உள்ள மோகனாம்பாள் சத்திரத்தை 
யும் உரத்த நாட்டில் உள்ள முத்தம்மாள் சத்திரத்தையும் 

ஏழை மாணவர் இல்லங்களாக மாற்றினர் . வழிப்போக் 
கர்க்கு உணவு அளித்தலோடு பள்ளியில் பயிலும் மாணவர் 
கட்கும் உணவும் உறைவிடமும் அளிப்பது எனத்திட்டம் 
வகுத்து மாணவர்களைச் சேர்த்து உதவி வந்தனர் . அரசர் 
மடத்தில் நடுநிலைப்பள்ளியும் * உரத்தநாட்டில் உயர்நிலைப் 
பள்ளியும் நடத்தப்பட்டன . இங்கு ஏழை மாணவர்களைச் 
சேர்த்துக் கல்வியளிப்பதைப் பலர் அறிந்திருந்தனர் . பஞ்ச 
நதிக்குளத்திலிருந்து சில மாணவர்களும் அங்குச் சென்று 
படித்து வந்தனர் . என் மாமா வீரபத்திரதேவர் மக்கள் 
இருவரும் அங்குச் சேர்ந்திருந்தனர் . 


அப்பொழுது அங்கு மாணவர்களைச் 

சேர்க்கும் 
பொறுப்பு நாட்டாண்மைக்கழக ஆட்சியிடம் இருந்தது . 
அவ்வாட்சி , சத்திரங்களைக் கண்காணிப்பதற்கு எனக் கண் 
காணிப்பாளர் ஒருவரை நியமித்து இருந்தனர் . பின்னர் 
நாட்டாண்மைக்கழக ஆட்சித்தலைவரே மாணவர் சேர்க்கும் 
பொறுப்பினையும் ஏற்றுக்கொண்டார் . அதனால் பரிந்துரை 
யுடைய மாணவர்களேசேரும் நிலை உண்டாகி விட்டது . 
ஆதலின் செல்வக்குடியில் தோன்றிய மாணவர்களும் அங் 
குச் சேர்ந்து பயிலத்தொடங்கி விட்டனர் . 


யான் சேர்ந்தபோது ஏழை மாணவர்கள் தான் இடம் 
பெற்றனர் . யான் உரிய முறைப்படி விண்ணப்பம் போட்டி 
ருந்தேன் . உரிய காலத்தில் ஆணை வந்திலது . 


என்னுடைய தாய்வழி உறவினர் அண்ணன் முறை 
யினர் - சதாசிவம்பிள்ளை என்பவர் ஆசிரியராக இருந்தார் . 
தொடக்கக்கல்விக்கூட ஆசிரியரானாலும் நல்ல தமிழ்ப் 
புலமையும் பிறர்க்கு உதவி செய்யும் பெருநோக்கும் உடை 
யவர் . உறவினர் என்ற முறையில் மட்டுமின்றி 
ஆசிரியர் என்ற முறையிலும் என்பால் அன்புடையவர் . 
அங்கு விண்ணப்பம் அனுப்புவதற்கு வேண்டிய உதவிகள் 
செய்தவர். ஒருநாள் என் வீட்டுப்பக்கம் வந்தவர் அங் 


என் 


நடு நிலைப்பள்ளி இன்று உயர் நிலைப்பள்ளியாகிவிட்டது . 

கிருந்து ஆணைவந்திலது என்று அறிந்தவுடன் மீண்டும் 
அனுப்புவோம் என்று கூறி விண்ணப்பம் ஆயத்தம் செய்து 
உறையில் இட்டு அஞ்சல் தலை ஒட்டாமலேயே அனுப்பினார் . 
அஞ்சல் தலை ஒட்டுவதற்குக்கூடக்காசில்லாத 

மாணவன் 
என்று அவர்கள் அறியட்டும் என்று கூறி அவ்வாறு 
செய்தார் . உண்மையாகவே அன்று என்னிடம் 
காசும் இல்லை . கருதிய பயன் கிட்டியது . சிலநாட்களில் 
ஆணை வந்து சேர்ந்தது . இடமிருப்பின் அரசர்மடத்தில் 
உண்டுறை மாணவனாகச் சேர்க்கப்பட்டுவிட்டான் 
குறிக்கப்பட்டிருந்தது அவ்வாணையில் . 


என்று 


எதிர்பாராத முறையில் ஆணைபெற்ற யான் அடைந்த 
மகிழ்ச்சிக்கு அளவு இருக்குமா ? அன்னையும் மகிழ்ச்சி 
யடைந்தார் . 


எவர் துணை கொண்டு எப்படிப்போவது ? வழிச்செல 
வுக்கு உரூபாய் வேண்டுமே ? என்ன செய்வது ? 
என்ற எண்ணங்கள் தோன்றி உளத்தை வருத்தின . 


மாமா வீரபத்திரர் மறு நாட்காலை வந்துசேர்ந்தார். 
அவருடைய மக்கள் இருவர் 

இருவர் - அனந்தபத்து மநாதன் , 
வேங்கடாசலம்- அரசர் மடத்தில் சேர்க்கப்பட்டுப் பயின்று 
கொண்டிருந்தனர் . அவருக்கு அங்குச் சேர்ப்பதற்குரிய 
வழிமுறைகள் தெரியும் . ஆகவே அவர் துணையுடன் 
அனுப்புவதற்கு ஏற்பாடு செய்யப்பட்டு இருந்தது . அரசர் 
மடம் போவதற்குத் தொடர்வண்டி ஒன்று தான் அன்று 
இருந்தது . மேலமருதூர் சென்று தொடர் வண்டியில் 
ஏறி , திருத்துறைப்பூண்டியில் வண்டிமாற்றி , அறந்தாங்கி 
செல்லும் வண்டியில் ஏறுதல் வேண்டும் . அதிராம் 
பட்டினத்தில் இறங்கி மூன்று கல் நடந்து அரசர் மடம் 
அடைதல் வேண்டும் . இவ்வழியில் செல்வதற்குச் சிறிது 
கட்டணம் கூடுதலாகும் . 

மாமா வந்தவுடன் , இருவருக்கும் போதுமான தொடர் 
வண்டிக்கட்டணமும் வழியில் உண்பதற்குக்கட்டுச்சோறும் , 
அவரிடம் கொடுக்கப்பட்டன . கொடுத்த உரூபாய் 
போதாது என்று ஏதோ முணுமுணுத்துக் கொண்டு 
பெற்றுக்கொண்டு என்னையும் அழைத்துக்கொண்டு 
நடந்தார் . மேல மருதூர்க்குச் செல்லாமல் தில்லைவளாகம் 
சென்று தொடர்வண்டியைப் பிடித்தோம் . அதனால் பாதிக் 
கட்டணம் குறைந்து விட்டது. சிக்கனத்திற்காகவே இவ் 
வாறு நடந்து வந்து தொடர்வண்டியில் ஏறினோம் . அதிராம் 
பட்டினத்தில் இறங்கி அரசர் மடத்திற்கு நண்பகல் கழிந்து 
ஒரு மணிக்கெல்லாம் வந்து விட்டோம் . 


அரசர் மடத்து நடுநிலைப் பள்ளிக்கூடம் குளத்துக்கு 
முன்னால் இருந்த பெரிய கட்டிடத்தின் ஒரு பகுதியில் 
அப்பொழுது இருந்தது . குளம் மிகப் பெரியது . மூன்று 
பக்கங்களிலும் படித்துறைகள் இருந்தன . நான்கு பக்கங் 
களிலும் தென்னை மரங்களும் தென்னைக் கன்றுகளும் 
வளர்ந்து இருந்தன . இருவரும் ஒரு படித்துறைக்குப் 
பக்கத்தில் உட்கார்ந்து கட்டுச் சோற்றை உண்டோம் ; 
ஒரு பகுதியை மிகுத்துத் திரும்பி வரும் பயணத்துக்கு 
வைத்துக்கொண்டார் . 


இருவரும் சென்று தலைமையாசிரியரைக் கண்டோம் . 
அவர் ஒரு முதிய பிராமணர் . பணியிலிருந்து , ஓய்வுபெறும் 
நிலையில் இருந்தார் . அன்புடன் எங்களை அழைத்து 
நாங்கள் நீட்டிய ஆணையைப் படித்துப் பார்த்து விட்டு 
" இடம் இருக்கின்றது சேர்த்துக்கொள்கின்றேன் " எனக் 
கூறினார் . என்னை இன்னொரு ஆசிரியரிடம் அழைத்துச் 
செல்லுமாறு கட்டளை இட்டார். அவ்வாசிரியர் என்னைச் 
சில கேள்விகள் கேட்டார் . யானும் நன்கு விடையளித்தேன் . 
ஐந்தாம் வகுப்புத் தேர்ச்சிச் சான்றிதழ் பெற்றிருந்தும் 
மீண்டும் அங்குள்ள ஐந்தாம் வகுப்பில் சேர்த்துக்கொள்ளப் 
போவதாக அறிவித்தார் . " அவ்வகுப்பில் தான் வெற்றி 

பெற்றிருக்கின்றானே ; ஆறாம் வகுப்பில் சேர்த்துக் 
கொள்ளுங்கள் " என்று மாமா வேண்டினார் . ஐந்தாம் 
வகுப்பு , தொடக்கப்பள்ளிக்கூடத்தில் உள்ள தாகும் . அங்கு 
ஆங்கிலம் பாடத்திட்டத்தில் இருந்திராது .. படிப்புத் 
தரமும் குறைவாகத்தானிருக்கும் . ஆகவே ஆறாம் வகுப்பில் 
சேர்க்க முடியாது " என்று மறுத்துவிட்டு ஐந்தாம் வகுப்பில் 
சேர்த்து அவ்வகுப்புக்கு அழைத்துச் செல்ல 
பிறப்பிக்குமாறு செய்துவிட்டார் . 


ஆண 


பின்பு தன் மகன் அனந்தபத்து மநாதனிடம் 
என்னை விட்டுவிட்டு , மாமா ஊர்திரும்பிவிட்டார் . 1924 - ல் 
என் பதினான்காவது வயதில் அங்குச் சேர்ந்தேன் . இன்று 
மாணவர்களில் பலர் பதினான்காவது வயதில் ஐந்தாம் 
படிவத்தில் பத்தாம் வகுப்பில் பயில்கின்றனர் . சிலர் 

ஆறாம் 
படிவத்தில் பதினொன்றாம் வகுப்பில் சேர்ந்து வயது 
விலக்குப்பெற்றுத் தேர்வும் எழுதுகின்றனர் . வசதியுடை 
யோர்க்கும் வசதியில்லார்க்கும் உள்ளவேறுபாடு இது தான் . 
அன்றியும் ஊர்ப்புறம் நகர்ப்புறத்தை விடக் கல்வியில் 
பின் தங்கியே இருந்தது . அன்று கல்விக்கூடங்களில் நகர்ப் 
புற மாணவர்கள் சிறுவர்களாகவும் ஊர்ப்புற மாணவர்கள் 
பெரியவர்களாகவும் காட்சியளித்தனர் . 


யான் மிகவும் பிற்பட்ட நிலையிலிருந்த ஊர்ப்புறத்தைச் 
சேர்ந்திருந்தமையாலும் , இளமையிலேயே தந்தையை 
இழந்து 

விட்டமையாலும் , பொருள் நிலை குன்றிய 
குடும்பத்தைச் சேர்ந்தவனாக இருந்தமையாலும் , உற்றுழி 
உதவும் உறவினர்கள் இன்மையாலும் , பதினான்கு வயதில் 
ஐந்தாம் வகுப்பை அடைந்து பயிலும் நிலைக்கு ஆளாகி 
விட்டேன் . ஆயினும் என்றுமே கல்விக்கூடத்தை அடைய 
முடியாமலிருப்பதைவிட நாள் கழித்தேனும் உரிய வயது 
கடந்தேனும் கல்விக்கூடத்தை அடையக்கூடிய வாய்ப்பைப் 
பெற்றது கடவுளின் திருவருள் என்பால் இருந்ததனால் 
தான் என்று எண்ணி மகிழ்கின்றேன் . 

சரபோசி மன்னரின் அறக்கட்டளையும் அதை ஏழை 
மாணவரின் கல்விக்குத் திருப்பிப் பயன்படுத்தத் திட்ட 
மிட்ட பெரியோர்களும் இல்லாமலிருந்திருந்தால் என் நிலை 
என்னவாக இருந்திருக்கும் ! என்னைப் போன்ற ஆயிரக் 
கணக்கான ஏழை மாணவர்களின் நிலை என்ன ? அம்மம்ம ! 
நினைத்துப் பார்க்கவே நெஞ்சு நடுங்குகின்றது . " எண் 
ணென்ப ; ஏனையெழுத்தென்ப இவ்விரண்டும் கண் 
ணென்ப வாழும் உயிர்க்கு என வள்ளுவர் பெருமான் 
கட்டுரைத்து இரண்டாயிரம் ஆண்டுகள் சென்று விட்டன . 
இன்னும் இந்நாட்டில் பிறந்தவரெல்லாரும் கண்ணெனத் 
தகும் கல்வியைப் பெறும் வாய்ப்பு உருவாகவில்லையே 
வயது வந்தவர்க்கெல்லாம் வாக்குரிமை உண்டு என்பது 
போன்று பிறந்தவர் அனைவரும் பெருமைதரும் கல்வியைப் 
பெற்றுத்தான் ஆகவேண்டும் என்ற நிலை என்று 
தோன்றுமோ ? 


ஆனால் அன்றைவிட இன்று நிலைமை திருந்தியுள்ளது 
என்பதில் ஐயமில்லை . 

. 

நாடு எவ்வளவோ முன்னேற்றம் 
அடைந்துள்ளது . கல்வித் துறையில் நல்ல முன்னேற்றம் 
காணப்படுகின்றது . கல்விக்கூடம் இல்லாத ஊரில்லை ; 
கற்காத சிறுவர் இலர் எனும் குறிக்கோள் உடைய தாய் 
தமிழ் நாட்டரசு தொண்டாற்றி வருகின்றது . ஆயினும் 
வறுமைப்பேயின் தலையீட்டால் வளரிளம் சிறார்கள் அறிவுக் 
கண் திறக்கப் பெறாது அல்லல் உறும் அவல நிலைமை 
இல்லாமலில்லை . 


வாய்மேட்டில் வறுமையால் வாடிக் கல்விக் கோயிலை 
அடையமுடியாது வருந்திய யான் சரபோசி மன்னரின் 
வளர்ப்புப் பிள்ளையாகிவிட்டேன் . இதில் சேர்ந்தது முதல் 
பன்னிரண்டு ஆண்டுகள் , 

ஆண்டுகள் , மன்னரின் வளர்ப்புப் பிள்ளை 
யாகவே வளர்ந்து கல்விச் 

கல்விச் செல்வத்தைப் பெற்றேன் . 
மன்னர் சரபோசியையும் , என்னை அவர் அறக்கொடைக்கு 
ஆளாக்கிய அன்புறு பெரியோர்களையும் என்றும் போற்றி 
வணங்கக் கடமைப்பட்டுள்ளேன் , 

ஐந்தாம் வகுப்பில் சேர்ந்த யான் அவ்வகுப்பில் உள்ள 
அனைத்து மாணவர்களிலும் மேம்பட்டு விளங்கினேன் . 
எல்லாப் பாடங்களிலும் யானே முதன்மையாக நின்றேன் . 
ஆதலின் எல்லா ஆசிரியர்களும் என்னைப்போற்றினர் 
மாணவர்களும் என்பால் அன்பு கொண்டு மதித்தனர் ; 
அவர்கட்கு விளங்காதனவற்றை என்னைக்கேட்டு விளங்கிக் 
கொண்டனர் . அக்காலத்தில் இக்காலம் 

போன்று 
மாணவர் தலைவர் ஒருவரை வகுப்புக்கு 

ஒருவரை வகுப்புக்கு அமைத்துக் 
காள்ளும் முறை தோன் றிலது . ஆயினும் என்னை 
அவர்கள் தலைவராகக் கருதிப்போற்றினர் . பேசிப்பழகிச் 
சொல்வன்மை பெறுவதற்கு வகுப்பு மாணவர்களே தமக் 
குள் கழகம் அமைத்துக்கொண்டனர் ; அதற்கு என்னைத் 
தலைவராக்கினர் . இக்கழகத்தின் கூட்டங்களை விடுமுறை 
நாட்களில் அவ்வூர்க்கருகில் பனங்காட்டில் தான் நடாத்து 
வோம் . அவ்வூர்க்கருகில் பெரிய பனங்காடும் , 
யொட்டிப் பெரிய காட்டாறும் எங்களைக் கவர்ந்தன . மாலை 
நேரத்தில் காட்டாற்றின் மணற்பரப்பில் அமர்ந்து உரை 
யாடியும் , கலந்து விளையாடியும் மகிழ்ந்தோம் . 


அதனை 


உணவு விடுதி நன்றாக நடத்தப்பட்டுவந்தது . விடுதிக் 
காப்பாளர் தனியாக இருந்தார் . தலைமையாசிரியரே முழுப் 
பொறுப்புக்கும் உரியவர் . காலையில் சுடுசோறும் மோரும் 
தொட்டுக்கொள்வதற்கு ஊறுகாயும் அளிக்கப்பட்டு 
வந்தன . நண்பகலிலும் 
நண்பகலிலும் இரவிலும் , சோறும் 

இரவிலும் , சோறும் அதற்குத் 
துணையாக ஒரு கூட்டு , சாம்பர் , மிளகுச்சாறு , மோர் 
முதலியனவும் பரிமாறப்பட்டன. மூன்று வேளையும் 
வாழை இலையில் தான் உண்டோம் . வயிறார உணவு அளிக் 
கப்பட்டது . இலை நன்றாக 

இலை நன்றாக இல்லாது போனாலும் மாண 
வர்கள் போர் தொடங்குவர் . 

பன்னீர்ச் செல்வம் 


தஞ்சை நாட்டாண்மைக் கழகத் தலைவராக இருந்த 
தமிழர் தலைவர் பன்னீர்ச் செல்வம் அவர்கள் ஒரு நாள் 
மாற்றுடையில் எங்கள் விடுதிக்கு வந்து எவரும் இன்னா 


36 


ரென அறியாத வகையில் முன்னறிவிப்பு இன்றிப் பார்வை 
யிட்டார் . அப்பொழுது மாணவர்கள் உண்டுகொண்டிருந் 
தனர் . விடுதிக்காப்பாளர் வெளியில் மாலையில் உலவச் 
சென்றவர் விடுதியைப் பார்வையிட இரவு ஏழுமணிக்கு 
வந்திருந்தார் . கையில் விழுத்தண்டும் ( walking stick ) 
வைத்திருந்தார் . அதைக் கண்ணுற்ற தலைவர் பன்னீர்ச் 
செல்வம் அவர்கள் இங்கு என்ன கையில் கோல் ; ஆடு 
மேய்க்கவா வந்திருக்கின்றாய் ? என்று உரிமையுடன் 
அவரைக் கடிந்து கொண்டார் . இதிலிருந்து மாணவர்கள் 
பால் அவர் கொண்டிருந்த பேரன்பு நன்கு விளங்கும் . 

அவர் ஒருமுறை தஞ்சாவூரிலிருந்து அரசமடத்திற்கு 
மகிழ் உந்தில் வந்து கொண்டிருந்தார் . வழியில் ஒரு குடிசை 
யின் அருகில் ஒரு முதியவர் சிறுவனுடன் அழுது கொண் 
டிருந்ததைக்கண்டார் . உடனே 

உடனே மகிழ்உந்தை நிறுத்தச் 
செய்து என்ன என்று உசாவினார் . அவர்கள் ஏழ்மை 
நிலையை அறிந்தவுடன் அந்தச்சிறுவனைத் தமது மகிழ் 
உந்தில் கொண்டுவந்து விடுதியில் சேர்த்துப் புரந்து வரு 
மாறு கூறிவிட்டுச்சென்றார் . செல்வம் அவர்கள் விடுதி 
மாணவர்களைத் தம் குழந்தைகள் போல் பேணிவரச்செய் 
தனர் . அப்பள்ளிக் கூடத்திற்கு நல்ல தலைமையாசிரியர் 
களையே நியமிக்கச்செய்தார் . 


தலைமையாசிரியர் சோமசுந்தரம் 


நான் அங்குச் சேர்ந்த சில நாட்களில் சோமசுந்தரம் 
பிள்ளை அவர்கள் தலைமையாசிரியராகவந்தார் . 
மாணவர் நலனை நன்கு போற்றி வந்தார் . விடுதி உணவு 
முறையில் பல திட்டங்களைப் புகுத்தி மாணவர் நலனுக்கும் 
விருப்பத்திற்கும் ஏற்பச் சுவையான முறையில் காய்கறி 
களும் உணவும் சமைக்கச் செய்தார் . காய்கறிகள் வாங்கு 
வதில் ஏமாற்றம் இல்லாமல் இருக்கும் பொருட்டுப் பெரிய 
மாணவர்களைப் பொறுக்கி அவர்களிடம் காய்கறி வாங்கும் 
பொறுப்பைவிடச் செய்தார் . பத்து மாணவர்களுக்கு 


37 


ஆயத்தம் செய்யும் உணவில் ஒரு மாணவர் கூடுதலாக 
உண்ணலாம் எனக்கணக்கிட்டு நூற்றுக்குப் பதின்மர் வீதம் 
வரையறுக்கப்பட்ட மாணவர் தொகைக்குமேல் சேர்த்து 
வந்தார் . இருநூறுபேர் அவ்விடுதியில் ஆண்டு தோறும் 
இருப்பதற்குரியவர் என்றால் இருநூற்று இருபது பேர் 
சேர்க்கப்படலாம் எனக்கொண்டு வந்தார் . 
சமையல்காரர்கட்கு உதவியாக அவ்வாறு சேர்க்கப்படும் 
மாணவர்களைப் பரிமாறும் பணியில் ஈடுபடுத்தித்தொழிலின் 
உயர்வை மாணவர்கட்கு எடுத்துக்காட்டினார் . 


மாதந்தோறும் காய்கறி வாங்கும் தொகையில் மிகுதி 
யாகும் பணத்தில் சிறப்புணவும் படைக்கச் செய்தார் . 


விடுதியில் சைவ உணவுதான் . 

சில செல்வர்கள் 
மாணவர்களில் புலால் உணவு உண்ணுபவர்களைச் சனிக் 
கிழமையில் அழைத்து எண்ணெய்தேய்த்து முழுகச்செய்து 
புலால் உணவு அளிப்பதுண்டு . 


சில செல்வர்கள் அவர்கள் வீட்டு நினைவு நாட்களில் 
மாணவர்க்கு விருந்து அளித்துக் காசுகளும் கொடுத்தனர் . 
பிராமணர்கட்குச் சோறுபோட்டுக் காசு கொடுத்த வழக் 
கத்தை மாற்றி மாணவர்க்கு இடச் செய்ததும் இச் 
சோமசுந்தரம் பிள்ளையவர்களே . 


வர் மாணவர் நலனைப் போற்றியது போன்றே 
மாணவர் ஒழுக்கத்தையும் கல்வியில் ஆர்வத்தையும் காத்து 
வருவதில் கண்டிப்புடன் இருந்தார் . தீயவழக்கங்கள் 
மாணவர்களிடம் கண்டால் , அம்மாணவர்களை 
ஒறுத்துத் திருத்துவார் . திருந்தாவிடில் விடுதியை விட்டே 
அனுப்பிவிடுவார் 

மாணவரிடையே சாதி வேறுபாடு 


நன்கு 


விடுதியில் உணவு மூன்று பிரிவாக ஆயத்தம் செய்து 
அளிக்கப்பட்டது. பிராமணர்களில் ஐயர்க்கு ஓரிடம் ; 
ஐயங்கார்க்கு இன்னோர் இடம் ; 

இடம்; பிராமணர் அல்லாத 

மாணவர்கட்குப் பிறிதோர் 

இடம் . 

ஐயங்கார் குல 
மாணவர்கள் உண்ணுவதை ஐயர் குல மாணவர் 
பார்த்துவிட்டால் பின்னர்ச் சாப்பிடமாட்டார்கள் . 
எழுந்து போய்விடுவார்கள் . ஐயர் குல மாணவர் 
பதைப் பிராமணரல்லாத மாணவர் பார்த்து விட்டால் , 
ஐயர்குல மாணவர் உண்ணாது எழுந்து போய் விடுவர் . 


உண் 


பிராமணரல்லாத மாணவர்களில் முதலியார் , சைவ 
வேளாளர் முதலிய சைவகுலம் எனப்படும் சாதிகளைச் 
சேர்ந்தவர்கள் ஏனைய பிராமணர் அல்லாத மாணவர் 
களினின்றும் பிரிந்து தனியறையில் உண்டு வந்தனர் . 
அவர்கள் உண்ணுவதையும் பிறமாணவர்கள் - ஏனை சாதி 
யினர் - கண்டு விடக்கூடாது. அவ்வறைக்கு வெளியே பெரிய 
கூடத்தில் ஏனைய மாணவர்கள் உண்டனர் . அவர்களிலும் 
சாதி முறைகள் கொண்டாடப்பட்டன . ஏனைய சாதிகளில் 
உள்ளவர்களும் புலால் உண்ணாமை மேற்கொண்டிருந் 
தனர் . 


அகமுடையர் , அகம்படியர் என்று அழைக்கப்பட்ட 
சாதியினரில் புலால் உண்ணாதவர்கள் தங்களைச் சைவர் 
எனக் கூறிப் பெருமை கொண்டாடினர் . அக்குலத்தைச் 
சேர்ந்தவனே யான் . என் தந்தையரின் முன்னோர் எப்பொ 
முது புலால் உணவை நிறுத்தினர் என்றே கண்டு பிடிக்க 
முடியாதாம் . அதனால் அவர்கள் பழுத்த சைவகுலத்தினர் 
எனக் கருதப்பட்டனர் . என் 

என் தாயின் குலத்தை விடத் 
தந்தையின் குலம் சைவத்தில் தொன்மையுடையது என 
என் அன்னை சொல்லக் கேட்டிருக்கின்றேன் . 


திருத்துறைப்பூண்டித் தென்பகுதி வட்டத்தில் உள்ள 
ஊர்களான வாய்மேடு , பஞ்சநதிக்குளம் , தகட்டூர் , வேதா 
ரணியம் , வலிவலம் , ஈசனக்குடி , மரக்கடை முதலிய 
ஊர்களில் வாழ்ந்த அகமுடையர்களில் பலர் புலால் 
உணவை நீக்கியமையால் சைவர் எனக் கருதப்பட்டு 
மதிக்கப்பட்டு வந்தனர் . 

அரசர் மட விடுதியில் அப்பொழுது பஞ்ச நதிக் குள 
மாணவர்கள் பத்துக்குட்பட்டவர் - என் மாமன் மக்கள் 
உட்பட சேர்ந்திருந்தனர் . இவர்கள் அரைச் சைவராகக் 
கருதப்பட்டு , முழுச் சைவ மாணவர்கள் அறையை அடுத்து 
வெளியில் முதலிடம் பெற்றிருந்தனர் . அவ் வரிசையில் 
எனக்கும் இடம் கிடைத்தது . இவ்வரைச் சைவ மாணவர் 
கட்குப் பரிமாறி விட்டுத்தான் அடுத்த அசைவ மாணவர் 
கட்குப் பரிமாற வேண்டும் . இவ்வரிசையில் ஆதி திராவிட 
மாணவர்கள் எனப்பட்டவர்கள் கடைசியில் உட்கார்ந்திருப் 
பர் . சாதிக்கொடுமை இவ்வாறு தனிச் செங்கோல் செலுத் 
தியது . 


பிறப்பொக்கும் எல்லாவுயிர்க்கும் , " ஒன்றே குலமும் 
ஒருவனே தேவனும், " " குலமும் 

குலமும் ஒன்றே குடியும் ஒனறே ; 
வழிபடும் தெய்வமும் ஒன்றே " என்று முழங்கிய தமிழ்நாட்டில் 
சாதி வேறுபாடுகள் தலைவிரித்தாடின. கல்விபயல வந்துள்ள 
மாணவர்கள் - ஏழை மாணவர்கள் - பிறர் அறக் கொடை 
அளிக்கும் உணவை எதிர்பார்த்திருப்பவர்கள் - இவ்வாறு 
சாதி வேறுபாட்டுணர்ச்சியை உண்ணுமிடத்தில் மட்டும் 
வெளிப்படுத்தியது . நாட்டிலிருந்த சூழ்நிலையால் தான் . 
உறையுமிடங்களிலும் வகுப்பு அறைகளிலும் சாதி வேறு 
பாடு தலைக்காட்டவில்லை நாட்டில் தான் என்ன ? தொடர் 
வண்டிகளிலும் உந்து வண்டிகளிலும் வேறுபாடு இன்றி 
வீற்றிருப்பர் . உண்ணும் விடுதிகட்குச் சென்று விட்டாலோ 
மறைவிடங்களை நாடுவர் . வரிசையாக அமர்ந்திருந்தாலும் 
தட்டிகள் குறுக்கே நின்று மறைத்துக்கொண்டிருக்கும் . 


பெரியார் 


தமிழ்நாட்டில் அப்பொழுது தான் பெரியார் ஈ . வே . 
இராமசாமி தலைமையில் தன்மதிப்பு இயக்கம் தோன்றி , 
சாதிகள் அற்ற மன்பதையை உருவாக்க அரும் பாடுபட்டு 
வந்தது . நாட்டாண்மைக் கழகத் தலைவர்பன்னீர்ச்செல்வம் , 
பெரியார் அவர்களின் பேரன்பர் ஆனார் . சீர்திருத்தக் 

கருத்துக்களைச் செவ்வனே ஏற்று தம் ஆற்றலுக்கு ஏற்ப , 
தம் ஆட்சிக்குட்பட்ட எல்லைகளில் செயல்புரியத் தொடங்கி 
னார் . அதன் விளைவால் இங்கும் அவர்கள் நடத்திய ஏனைய 
மாணவர் விடுதிகளிலும் படிப்படியாக சாதிவேறுபாடுகள் 
ஒழிக்கப்பட்டன . முதலில் ஐயர் ஐயங்கார் மாணவர்களை 
ஒன்றாக்கினர் ; அடுத்துச் சைவர்களையும் அல்லாதவர்களை 
யும் ஒன்றாக்கினர் . பின்னர் அனைவரையுமே ஒன்றாக்கி 
விட்டனர் . யாரும் எங்கும் உட்காரலாம் என்ற நிலை 
ஏற்பட்டுவிட்டது . பன்னீர்ச் செல்வம் ஆட்சியால் ஏற்பட்ட 
பெரும் பயன் . மாணவர்கட்கு 

மாணவர்கட்கு நோய் வந்தால் மருந்து 
கொடுப்பதற்கு மருத்து வரும் நியமிக்கப்பட்டிருந்தார். 
மருத்துவ வசதி நல்ல முறையில் அமைந்திருந்தது . 


என்னுடைய உடல் மெலிந்திருந்தது . தோற்றத்தில் 
ஒல்லியானவனாகவே இருந்தேன் . எனக்கும் என்போன்ற 
மெலிந்த மாணவர்க்கும் இரவில் பாலும் மீன் எண்ணெய் 
யும் கொடுக்கப்பட்டன . 


ஆயினும் மாரிக்காலங்களில் என் இரு கால்களிலும் 
முழங்கால் தொடங்கி அடிகள் வரையில் சிரங்குகள் வந்து 
வருத்தும் . மருந்துகளாலும் போகாமல் தொல்லைப்படுத்தும் . 
அரசர்மடம் கடற்கரைக்கு அருகில் உள்ள ஊர் . ஆதலின் 
சில நாட்களில் காலையில் கடலில் குளித்துவருவதற்கு 
அழைத்துச் செல்வதும் உண்டு . கடலில் குளித்தாலும் 
கால் புண்கள் ஆறுவதில்லை . கோடைவிடுமுறையில் ஊருக்கு 
செல்லும் போது தான் அப்புண்கள் மறையும் . என் அன்னை 
இந்நோயைப் போக்க பல மருத்துவர்களை நாடி மருந்துகள் 
வாங்கித் தருவர் . 


ஒருமுறை என் கால் ஒன்றில் பெருஞ்சிரங்கு ஒன்று 
தோன்றி ஓயாத தொல்லை கொடுத்தது . 

தொல்லை கொடுத்தது . ஓயாது நீர் 
வடிந்து கொண்டிருக்கும் . ஆங்கில முறையிலும் தமிழ் 
முறையிலும் பல மருந்துகள் பயன் படுத்தியும் பயனில்லை . 
பத்துக்கல் தொலைவுக்கு அப்பால் முத்துப் பேட்டைக்கு 
அருகில் காரத்திடல் என்ற ஊரில் ஒரு தமிழ் மருத்துவர் 

இருப்பதாகக் கேள்வியுற்று அன்னையும் யானும் நடந்து 
சென்று அம்மருத்துவரை நாடி மருந்து பெற்றுவந்தோம் 
அம்மருந்தால் தான் என் சிரங்கு நோய் ஒழிந்தது . பின்னர் 
வந்ததே கிடையாது . 

தலைமயிரைக் குறைத்தல் 
அக்காலத்தில் ஆண்களும் 

ண்களும் பெண்களைப்போல் தலை 
மயிரை வளர்ப்பது வழக்கம் . நீண்ட கூந்தலைப் பெற்றிருப் 
பவர் அதனைப் பிறரிடம் காட்டிப் பெருமையடைவர் . 
ஆண்கள் , தலையின் முன்பக்கத்தில் கால்பங்கோ அரைப் 
பங்கோ மழித்துக்கொள்வர் . சுற்றினும் அரையங்குலம் 
அல்லது ஓர் அங்குலம் அளவில் மழித்து இருப்பர் . 
இதனால் தலையின் பின்பகுதியில் சட்டியைக் கவிழ்த்துக் 
கொண்டிருப்பது போல் கூந்தல் அமைந்திருக்கும் . 
சிறுவர்கள் சடைபின்னிக்கொள்வர் . பெரிய பிள்ளைகள் 
கொண்டை போட்டுக்கொள்வர் . எனக்கும் தலைமயிர் மிகுதி 
யாக ருந்தது . பேன்கள் பெருகிவிட்டன . தலையிலும் 
சிரங்குகள் தோன்றிவிட்டன . உடன் பயின்ற மாணவர்கள் 
சிலர் உதவி செய்வர் ; பேன்களை அகற்றிச் சிரங்குகளில் 
மருந்து தடவித் தேய்த்து விடுவர் . ஆயினும் சிரங்குத் 
தொல்லை பொறுக்க முடியவில்லை. தலையை மொட்டை 
யடித்து மயிரை அகற்றிவிட வேண்டிய நிலை வந்து 


விட்டது . 


என் தலைமயிர் திருப்பதி வேங்கட மலையானுக்கும் , 
வைத்தீசுவரன் கோயில் அப்பனுக்கும் உரிய தாய் இருந்தது . 
எனக்கு ஏதோ ஒரு நோய் - காக்காய் வலிப்பு போன்றது. 
ஒருமுறை வந்து வருத்தியபோது அக்கோயில்களுக்குச் 
சென்று முடியிறக்குவதாக என் பெற்றோர்கள் நேர்ந்து 
கொண்டுள்ளனர் . 

அவ்விடங்கட்குச் சென்று 
முடியிறக்க வேண்டுமேயன்றி வேறு எங்கும் மொட்டை 
யடித்தல் கூடாது என்று கருதிவந்தனர் . அவ்வூர்கட்குச் 
செல்பவரின் வழியாகக் காணிக்கை செலுத்தி அக்கோயில் 


ஆகவே 

களின் அலுவலர்களிடமிருந்து சீட்டுகள் பெற்றுவந்தால் 
முடியிறக்கலாம் என்றும் கூறி வந்தனர் . 


பகுத்தறிவுக் கொள்கை பரவத் தொடங்கியகாலம் . 
தலைமயிரைப் போக்குவதற்கும் கடவுளுக்கும் 

என்ன 
தொடர்பு ? உயிரைக் காத்த கடவுளுக்கு மயிரைக் 
கொடுப்பது என்பது மூடநம்பிக்கையால் எழுந்ததாகும் . 
சிரங்கு காரணமாக மயிரை அகற்றுவது குற்றமாகாது 
கடவுள் சீற்றம் கொள்ளமாட்டார் என்ற எண்ணம் 
தோன் றியது ; சில மாணவர்களும் இக்கருத்தை ஏற்றனர் . 
பின்னர் மயிர் வினைஞரிடம் சென்று தலைமயிரைப் 
போக்கிக்கொண்டேன் சிரங்கு தொலைந்தது . பின்னர்க் 
கூந்தலை வளர்க்க விரும்பவில்லை . குட்டையாகக் கத்தரித்துக் 
கொள்ள விரும்பி முன்பக்கம் பாதியை மழித்தும் பின் 
பக்கம் இக்கால முறைபோல் ( Crop ) கத்தரித்தும் விட்டுக் 
கொண்டேன் . இது பெரும் புரட்சியாகிவிட்டது.. என் 
வகுப்பில் - ஏன் பள்ளிக்கூடத்திலும் - இம்மாதிரி கிராப் 
ஆக யாரும் தலைமயிரை வெட்டிக்கொள்ளவில்லை ஆதலின் 
என்பால் அன்பு காட்டிய ஆசிரியர்கள் கூட வியப்படைந்து 
" நீயா இப்படியாகிவிட்டாய் ? " என்று கேட்கத் தொடங் 
கினர் . இன்று குடுமி வைத்தவரைக் கூட்டத்தில் 
கண்டால் வியந்து பார்ப்பது போன்று , அன்று அரைக் 
கிராப் வைத்த என்னை அனைவரும் வியந்து பார்த்தனர் . 
அதன் பிறகு தலையில் நோய் (சிரங்கு ) வந்ததே இல்லை . 
பின்னர் சில திங்கள்கள் கழித்து முழுக் கிராப் வைத்துக் 
கொண்டுவிட்டேன் எனக்குத் துணையாகச் சில மாணவர் 
களும் துணிந்து புதிய முறையில் தலைமயிரைக் கத்தரித்துக் 
கொண்டனர் . 


ம்முறை இன்று உலகமுழுதும் எல்லோராலும் 
ஏற்கப்பட்டுள்ளது . ஆகவே ஒரு நாட்டுக்குரியது எனக் 
கருதாமல் உலகத்திற்குரிய முறையாகக் கருதுதல் வேண்டும் 
வசதியாகவும் , எளிதாகவும் , இனிதாகவும் இருப்பதை எங் 
கிருந்தும் பெற்றுக்கொளலாம் . உலகமே ஒன்று என்று கூறு 

கின் றபோது , உயர் பழக்க வழக்க முறைகளும் 
அனைவர்க்கும் உரியது என்றே கொள்ளுதல் வேண்டும் . 
தலைமயிரை இவ்வாறு வைத்துக் கொள்ளவேண்டும் என்று 
தமிழ் முன்னோர்கள் வரையறை செய்யாதது குறிப்பிடத் 
தக்கது . 


சங்க காலத்தில் தமிழ்ப் பெண்கள் அழகுக்காக தம் 
தலைமயிரைக் கத்தரித்துக் கொண்டதாக சங்க இலக்கியத் 
தின் வாயிலாக அறியலாம் . 

தொட்டிற் பழக்கம் 


விடுதியில் காலையில் ஐந்து மணிக்கு எழுந்து இரவில் 
பத்து மணிக்குப் படுக்கச் செல்லும் வரையில் திட்ட மிட்ட 
படியே நடந்தன . கண்காணித்து நடத்துவதற்குத் தனிக் 
காப்பாளர் நியமிக்கப்பட்டு இருந்தார் . அவருக்குத் துணை 
யாக மாணவர்களில் சிலரைப் பொறுக்கி யெடுத்துக் 
கொண்டனர் . 


மாணவர்கள் திட்டமிட்டு வாழ்க்கை நடத்துவதற்கும் 
ஒழுங்கு முறையைக் காப்பதற்கும் ஒழுக்கமுடையராய் 
உயர்வதற்கும் நல்ல பயிற்சி அளிக்கப்பட்டது . தொட்டிற் 
பழக்கம் சுடுகாடு மட்டும் என்பது போல் அன்று இளமையில் 
அவ்விடுதியிற் பெற்ற பழக்கம் இன்னும் என்னை 
விட்டகன்றிலது . இன்றும் காலையில் ஐந்து மணிக்கு 
எழுந்து விடுகின்றேன் . இரவு பத்து மணிக்குத்தான் 
படுத்து றங்கச் செல்கிறேன் . 


கடவுள் வழிபாடு 


அவ்விடுதியில் இன்னொரு பழக்கமும் இருந்தது . எல்லா 
மாணவர்களும் மாலையில் கோயில்களுக்குச் 

சென்று 
கடவுளை வழிபடவேண்டும் என்று விதித்திருந்தனர் . மாலை 
யில் விளையாட்டுக்குப் பின்னர் மாணவர் அனைவரும் 
விடுதிக்கு முன்னால் வெளியில் வரிசையாக நிற்க வேண்டும் . 

கைகால்களைக் கழுவிக்கொண்டு நீறு அணிந்த நெற்றி 
யினராய்க் காட்சிதரல் வேண்டும் வைணவ மாணவர்கள் 
திருநீற்றினைப் பொட்டாக நெற்றியில் வைத்துக் 
கொண்டிருப்பர் . கடவுட்பாடல்களை நன்கு பாடத் தெரிந் 
தவர் பாடுவார் . மற்றவர்கள் அவர்களைப் பின்பற்றி 
முழங்குவார்கள் பாடிக்கொண்டே தெருக்கள் வழியாக 
முதலில் சிவன் கோயிலுக்கும் பின்னர் திருமால் கோயி 
லுக்கும் சென்று வழிபடுதல் வேண்டும் . திரும்பி விடுதிக்கு 
வரும் போதும் பாடிக்கொண்டே வருதல் வெண்டும் . 
யானும் இதில் மிகுந்த ஈடுபாடுடையவனாக இருந்தேன் . 
நீறணிந்த நெற்றியுடன் கோயில்களில் இறைவன் திருமுன்பு 
விழுந்து விழுந்து வணங்கியுள்ளேன் . 

அப்பொழுது 
இறைவனை நோக்கி என்னவேண்டினேன் என்பது நினை 
வில்லை . " தேர்வில் நன்றாக வெற்றி பெறவேண்டும் ; 
முதன்மையாளனாக இருத்தல் வேண்டும் " என்று தான் 
வேண்டியிருத்தல் கூடும் . 


இப்பொழுது இறைவனை - முருகனை நோக்கி எனக்கு 
வேண்டியவற்றை யெல்லாம் வேண்டுகின்றேன் . இறைவனும் 
வேண்டத்தக்கது தருவோனாய் , வேண்டியவெல்லாம் தருவோனாய் 
விளங்குகின்றான் . 


ஆனால் கோயிலுக்குச் செல்லுவதில்லை . " உள்ளம் 
பெருங்கோயில் ஊனுடம்பு ஆலயம் எனும் திருமூலர் 
திருமந்திரக் கூற்று மெய்யானதே என்று கருதி ஒழுகி 
வருகின்றேன் . 


தன் மதிப்பு இயக்கத் தலைவர் , தமிழர் 
மானத்தோடு வாழ வழிகாட்டிய பெரியாருடன் எனக் 
கிருந்த தொடர்பினாலும் அவர்களிடம் யான் கொண்டிருந்த 
பற்று தலினாலும் என்னை நாத்திகன் என்றே பலர் கூறுவர் . 
ஆனால் உள்ளத்தால் கடவுட் கொள்கையாளன் என்பதைப் 
பலர் அறியார் . இங்குத் தலைமையாசிரியராய் இருந்த 
திருவாளர் சோமசுந்தரம் பிள்ளையவர்கள் தமிழிலும் 

ஆங்கிலத்திலும் புலமை யுடையவராய்க் கற்பிப்பதில் 
ஆற்றல் பெற்று விளங்கினார் . ஆட்சித்திறமை மிக்கவராய் 
இருந்தார் . அவரை இச்சிறிய கல்விக் கூடத்தில் தலைமை 
யாசிரியராக வைத்திராது உரத்த நாட்டு உயர் நிலைக் கல்விக் 
கூடத்துக்குத் தலைமையாசிரியராக மாற்றிவிட்டனர் . 
உரத்த நாட்டிலும் இதே போன்ற விடுதியும் உண்டு . 

திருவாளர் ந . மு . கோவிந்தராய நாட்டார் புதிய தலைமை 
யாசிரியராகப் பதவியேற்றார் . இவர் பெரும்புலவர் ந . மு . 
வேங்கடசாமி நாட்டாரின் இளவல் ; திருமணமாகாதவர் ; 
சிவசமயப்பற்றும் செந்தமிழ்ப்பற்றும் புலமையும் மிக்கவர் . 
எப்பொழுதும் புன்னகை பூத்தவராய் திருவாசக , 
தேவாரப் பாடல்களைச் சொல்லிக்கொண்டே இருப்பார் . 
மாணவர்களிடையே இசையுடன் பாடுவார் . 

மாணவர் 
களையும் பாடச் செய்வார் . விடியற்காலையில் சில அமயங் . 
களில் மாணவர்களின் படுக்கைகளில் வந்து அமர்ந்து 
கொண்டு சிவசமயப் பாடல்களைச் செவியாரப்பாடி எம்மை 
மகிழ்விப்பார் . இவர் வந்த பிறகு மாணவர்களிடையே 
சமயப் பற்று மிகத் தொடங்கியது . 


கண்ணுதலார் கழகம் என ஒன்றை அமைத்து , தம் 
அன்புக்குரிய நன் மாணவர்களை உறுப்பினராகச் சேர்த்தார் . 
என்னையும் உறுப்பினராக ஆக்கிக் கொண்டார் . நீறு பூசிய 
நெற்றியினராய் விளங்க வேண்டும் என்பதனோடு வலது 
கைச் சுண்டுவிரலில் கயிற்றால் ஆன மோதிரமும் அணிந் 
திருக்கவேண்டும் என்பது அக்கழகத்தின் விதி . உறுப் 
பினர் ஒருவரை ஒருவர் அறிந்து கொள்வதற்கே இம் 
மோதிர அடையாளம் . சிவசமயப்பற்றினராய் , தொண்ட 
ராய் 

இருப்பதோடு , சாரணர் போன்று பிறர்க்குத் 
தொண்டு செய்யும் இயல்பும் பெற்றிருத்தல் வேண்டும் 
என்று 

உறுப்பினர்கட்கு அறிவுறுத்தப்பட்டிருந்தது 
தெருக்களைச் சுற்றிக்கொண்டு கோயில் கட்குச் சென்று 
வமிபடுவது நிறுத்தப்பட்டு , விடுதிகளிலேயே மாணவர்கள் 
கூடிக் கடவுள் வணக்கம் செய்யுமுறை ஏற்படுத்தப்பட்டது . 

அவ்வாறு கடவுள் வணக்கம் நடைபெறும் போது தலைமை 
யாசிரியரும் வந்து கலந் 

கலந்துகொண்டு தேனினுமினிய 
திருவாசகத்தை மெய்மயிர் சிலிர்ப்ப , கண்ணீர்வார உள்ளம் 
களிகொள உவந்து பாடி மாணவர்களைச் சிவநெறிப் 
படுத்துவார் . 


சாமி சிதம்பரனார் 


கல்விக் கூடத்தில் தமிழாசிரியராய் இருந்த நாராயண 
சாமி பிள்ளை என்பவர் ஓய்வு பெற்ற பின்னர் ,, சாமி . 
சிதம்பரனார் தமிழாசிரியராகப் பணியேற்றார் . இவரும் 
இளைஞர் ; மணமாகாதவர் தமிழவேள் உமாமகேசுவரம் 
பிள்ளை யால் வளர்க்கப் பெற்று ஆளாக்கப் பெற்றவர் . 
அக்காலப் பழைய முறைத் தமிழாசிரியர் போன்று 
ராது கடையினும் உடையினும் 

உடையினும் புதிய முறையுடன் 
பொலிவுற்று விளங்கினார் . தலைமயிர் அழகாகக் கத்தரித்து 
விடப்பட்டிருந்தது . திறந்த சட்டையுடன் ( Open Coat ) 
கழுத்துச் சுருக்கும் அமெரிக்க முறையில் ( Bow ) அணிந் 
திருப்பார் . அன்று அவரைப் பார்த்தால் தமிழாசிரியர் என 
எவரும் கூறார் . 


இவரும் மாணவரிடையே தூய தமிழ்ப் பற்றை 
வளர்த்து வந்தார் . இவர் சொல்வன்மை படைத்தவர் ; 
தன் மதிப்பு இயக்கப் பற்றாளர் . தன் மதிப்பு இயக்கக் 
கொள்கைகளைப் பரப்புவதற்கு வெளியூர்கட்குச் சொற் 
பொழிவாற்றச்செல்வார் . நீதிக்கட்சி மாநிலத்தில் ஆட்சிபுரிந் 
தது . அதன் தலைவர்களில் ஒருவராய்ப் பன்னீர்ச் செல்வம் 
விளங்கினார் . அவர் நாட்டாண்மைக் கழகத் தலைவராய் 
இருந்தமையாலும் பெரியாரிடத்துப் பெருமதிப்புக்கொண்டு 
தமிழர் முன்னேற்றத்திற்கான செயல்களைச் 
வந்தமையானும் சாமி . சி . அவர்கள் தன் மதிப்புத் 
தொண்டில் தலைப்பட வாய்ப்பாய் இருந்தது . தொடக்கத்தில் 
சாமி . சி யும் சைவ சமயப் பற்றாளராகவே இருந்தார் . 
லால் உணவை வெறுத்தார் . சொற்போர்ப் போட்டிகளை 


செய்து 

அமைத்து மாணவர்களை ஈடுபடச் செய்தபோது மரக்கறி 
உணவின் ஏற்றத்தையே எடுத்து மொழிந்து வந்தார் . 
ஆனால் நாளடைவில் பகுத்தறிவாளராக மாறிவிட்டார் . 
திருவாளர் ந . மு . கோவிந்தராய நாட்டார்க்கும் இவர்க்கும் 
கருத்து வேறுபாடு ஏற்பட்டுப் பகைமை வளர்ந்து வந்தது . 

ருவர் சார்பிலும் மாணவர் குழுக்கள் உருவாகத் 
தொடங்கின. 


சாமி சி . அவர்கள் என்னிடம் மிகவும் அன்பாய் 
இருந்தார் . லட்சுமணன் என்ற எனது| பெயரை 
இலக்குவன் ஆக்கியது இவரே . யான் 

இவரே . யான் இருவர் பாலும் 
மதிப்பு வைத்திருந்தேன் . இருவரும் என்பால் ஐயம் 
கொள்ளத் தொடங்கினர் . நடுநிலையாளன் நிலை எப் 
பொழுதும் இப்படித்தான் . நடுநிலைக் கொள்கையைக் 
கடைப்பிடிக்கும் நம் இந்திய அரசு அமெரிக்காவிட 
மிருந்தோ சோவியத்துக் கூட்டரசிட மிருந்தோ முழு உதவி 
பெறமுடியாது வருந்துகின்ற தன்றோ ? இருவரும் தமக்குரிய 
ன்பு மாணவராக என்னைக் கருதாது போயினும் 
ருவரும் என்னை வெறுத்திலர் . நல்லொழுக்கமும் 
கல்வியில் கருத்தும் கொண்டு நன்றாகப் படித்து வந்த 
மாணவனாக இருந்தமையால் என்பால் அன்பு காட்டி 
நடத்தினர் . 


இக்கல்விக் கூடத்தில் பணிபுரிந்த ஐந்தாம் வகுப்பு 
ஆசிரியர் இராமசாமி ஐயரும் , முதற்படிவ ஆசிரியர் இராடச் 
சந்திர ராவும் , இரண்டாம் படிவ ஆசிரியர் இராமச்சந்திர 
ஐயரும் , மூன்றாம் படிவத்தில் கணக்குப்பாடம் நடத்திய 
வேதமாணிக்கம் பிள்ளையும் என் நினைவில் இன்றும் 
உள்ளனர் . 


திருவாளர் ந . மு கோ . நாட்டார் அவர்களைத் 
திருவாரூருக்கு மாற்றிவிட்டனர் . திருவாளர் இருதயம் 
பிள்ளை அவர்கள் தலைமையாசிரியராகப் பதவி ஏற்றனர் . 
கிருத்துவ சமயத்தைச் சார்ந்தவர் . அடக்கமும் இனிமை 
யும் உடையவராய் மாணவர்கள் உள்ளங்களில் 

இடம் 

பெற்றனர் . இவரும் என்பால் மிகவும் அன்புடையவ 
ராகவே இருந்தனர் . மூன்றாம் படிவம் முடிந்தது . 


உரத்த நாடு 


அரசர் மடத்து நடுநிலைக் கல்விக்கூடத்தில் மூன்றாம் 
படிவத்தில் வெற்றி பெறும் விடுதி மாணவர்களை உரத்த 
நாடு உயர்நிலைக் கல்விக் கூடத்திற்கு அனுப்பி , அங்கு நான் 
காம் படிவத்தில் சேர்த்துக்கொள்ளச் செய்வது மரபாக 
இருந்தது . ஆகவே மூன்றாம் படிவத்தில் தேர்ச்சி பெற்ற 
எங்களை மாற்றி தழ் கொடுத்து உரத்த நாட்டிற்கு அனுப்பி 
வைத்தனர் . அரசர் மடத்தில் என்னோடு பயின்று எனக்கு 
நண்பர்களாக இருந்தவர்களில் திருமுத்தையனும் , திரு . வி . 
பொ.பழநிவேலனும் என் திருத்துறைப்பூண்டி வட்டத்தைச் 
சேர்ந்தவர்களே , எனக்கு நண்பர்களே , திரு . முத்தையன் 
திரு சாமி . சி.யின் அன்புக்குரியராக இருந்தார் . சொல் 
வன்மையும் பிறருடன் பழகி நட்புக் கொண்டாடி கூடி 
வாழும் இயல்பும் உடையவர் . திரு பழனிவேலன் உழைத் 
துப் படிப்பவர் . உரையாற்றல் உடையவர் . 


திரு . முத்தையன் பச்சையப்பன் கல்லூரியில் தமிழ் 
விரிவுரையாளராகப் பணியாற்றி வருகின்றார் . திரு . பழனி 
வேலன் உயர்நிலைக் கல்விக் கூடங்களில் தமிழாசிரியராகப் 
பணியாற்றி விட்டு ஓய்வு பெற்றுள்ளார் . துய தமிழ்ப் 
பற்று மிக்கவர். தூய தமிழ்க்காப்புத் தொண்டில் 
ஈடுபட்டு உழைத்து வருகின்றார் . 

மாணாக்கன் 
என்ற திங்கள் இதழும் நடாத்தி வருகின்றார் . 


கோடை விடுமுறைக்குப் பின் அனைவரும் அரசர் மடம் 
வந்து சேர்ந்தோம் . எங்கட்கு மாற்றுச் சான்றிதழ்கள் 
கொடுக்கப்பட்டன. உரத்த நாட்டுக்குப் புறப்பட்டோம் 
தாயை விட்டுப் பிரியும் சேய்கள் போல் அரசர் மடத்தை 
விட்டு அகன்றோம் 


உயர்நிலைக் கல்வி 


உரத்தநாடு அரசர் மடத்திலிருந்து இருபத்தைந்து கல் 
தொலைவில் இருக்கும் . அரசர் மடத்திலிருந்து நடந்தே 
பட்டுக்கோட்டைக்கு வந்தோம் . பட்டுக்கோட்டையில் 
நாடிமுத்துப் பிள்ளை அவர்கள் பெருஞ்செல்வர் . தம் 
தந்தையார் பெயரால் அறச்சாலை ஒன்று நடத்திவந்தார் . 

ப்பொழுதும் நடைபெற்றுக் கொண்டிருக்கக்கூடும் . 
அங்குச் சென்று இரவு உணவை முடித்துக்கொண்டோம் . 
அங்கிருந்து காலையில் புறப்பட்டுப் பதினைந்து கல் தொலை 
வில் உள்ள உரத்தநாட்டுக்கு நடக்கத் தொடங்கினோம். 
நண்பகல் எட்டு முன் பாப்பா நாடு வந்து சேர்ந்தோம் . 
அங்கு அரிசி காய்கறிகள் முதலியன விலைக்குப் பெற்று 
சமையல் தெரிந்த மாணவர்கள் உணவை ஆக்கினர் : அனை 
வரும் ஒன்றாக அமர்ந்து உண்டுவிட்டுப் புறப்பட்டோம் . 

ணவுக்குரிய செலவை அனைவரும் பங்கிட்டுக் 
காண்டோம் . மாலையில் 

மாலையில் உரத்த நாடடைந்தோம் . 
வீட்டுக்கு வந்து சேரும் சேய்களைப் போல் நாங்கள் வர 
வேற்கப்பட்டோம் . உரத்தநாடு அன்று ஆற்று நீரால் 
வளப்படுத்தப்படவில்லை. பெரிய குளங்களால் வளம் 
பெற்று வந்தது . மழையை எதிர்நோக்கி வாழ்ந்த பகுதி 
யாகும் . இவ்வூர் , பட்டுக்கோட்டையிலிருந்து தஞ்சைக்குச் 
செல்லும் நெடுவழியின் 

நடுவில் 

அமைந்திருந்தது . 
மாணவர் விடுதியும் கல்விக் கூடமும் போகும் சாலையின் 
மீதே பொருந்தி இருந்தன . 


அரசர் மடத்திலிருந்து சென்ற எங்கட்குத் தங்குவதற் 
குரிய இடங்கள் ஒதுக்கப்பட்டுவிட்டன . வகுப்பிலும் 
சேர்த்துக்கொள்ளப்பட்டு விட்டோம் . 


அப்பொழுது நான்காம் படிவத்தில் பொதுப்பாடம் 
விருப்பப்பாடம் எனும் இரு பிரிவுகள் இருந்தன கற்பிக்கும் 
மொழி ஆங்கிலமாகவே இருந்தது . ஆங்கிலேயர் ஆட்சி 
அகலாத காலம் . 

விருப்பப்பாடப் பகுதியில் கணக்கோ அறிவியலோ 
( Science ) தமிழோ எடுத்துக்கொள்ளலாம் . இரண்டிரண் 
டாக எடுத்துக்கொள்ள வேண்டும் . எவற்றைத் தேர்ந் 
தெடுத்துக் கொள்வது என்பதில் சில நாட்கள் ஊசலாட்ட 
மாகவே இருந்தது . ஒவ்வொரு நாளைக்கு ஒவ்வொரு 
வகுப்பில் போய் அமர்வோம் . இறுதியாகத் தமிழும் 
ஆங்கில நாட்டு வரலாறும் என்னுடைய விருப்பப் பாடங் 
களாய் அமைந்தன . 


பொன்னண்ணாக் களத்தில் வென்றார் எனும் பெரியார் 
அங்குத் தமிழாசிரியராக வந்து சேர்ந்தார்கள் . தலைமை 
யாசிரியராகச் சாமிநாத பிள்ளை பொறுப்பு ஏற்றார் . 
சாமிநாத பிள்ளை எங்குச் சென்றாலும் தமிழறிஞர் களத்தில் 
வென்றாரையும் உடன் அழைத்துச் செல்லுவது வழக்கம் 
என்றனர் . 


பன்னீர்ச்செல்வம் அவர்கள் சிறந்த ஆசிரியர்களை 
நியமித்து உரத்தநாட்டு உயர்நிலைக் கல்விக்கூடத்தை ஓர் 
எடுத்துக்காட்டுக் கல்விக்கூடமாக ஆக்க வேண்டுமென்று 
விரும்பினார் . எல்லா ஆசிரியர்களையும் பிராமணரல்லா 
தாராகவே நியமித்துப் பிராமணரல்லாதவர்களும் சிறந்த 
ஆசிரியர்களாக விளங்குவார்கள் என உலகுக்கு அறிவிக்க 
வேண்டுமென்பதும் அவர் கொள்கை . ஏனெனில் பிரா 
மணர்கள் தாம் ஆசிரியர் தொழிலுக்குரியவர்கள் என்ற 
நம்பிக்கை வேரூன்றியிருந்த காலம் அது . அன்றியும் படிப்ப 
தற்குத் தகுதியானவர்களும் பிராமணச் சிறுவர்கள் தாம் 
என்று கூறிவந்தகாலமும் அது தான் , " வயலிலும் வரப் 
பிலும் வேலை செய்ய வேண்டிய நீங்கள் , கல்விக்கூடத்தில் 
சேர்ந்து கொண்டு எங்களைத்தொல்லைப்படுத்து கின் றீர்களே ; 
சுட்டுப்போட்டாலும் உங்கள் நாவில் கல்வி ஏறாது 

என்று 
பிராமணரல்லாத சிறுவர்களை நோக்கி பிராமண 
ஆசிரியர்கள் கூறிவந்தனர் . " உழைப்பதற்கே பிறந்தவர்கள் ; 
ஓதுவதற்கன்று " என்று மனு நீதியில் கூறப்பட்டுள்ளதை 
ஒட்டி , * வேளாண் மாந்தர்க்கு , உழுதூண் அல்லது 

இல்லெனமொழிபப் பிறவகை நிகழ்ச்சி " எனப் பழந் தமிழ் 
நூலான தொல்காப்பியத்திலும் இடைச் செருகலாக எழுதி 
வைத்துக் கொண்ட கொடுமை நிகழ்ந்த நாடு அன்றோ இத் 
தமிழ் நாடு , கல்விக் கூடங்களிலும் கல்லூரிகளிலும் 
உச்சிக்குடுமி வைத்த 

வைத்த பிராமணர்களே 

பிராமணர்களே ஆசிரியர்களாய் 
இருந்துவந்தனர் . மாணவர்களிலும் பெரும்பாலோர் 
பிராமண வகுப்பினரே . 


இந்நிலையை மாற்றியமைக்கவே நீதிக்கட்சி தோன்றியது . 
அக்கட்சியினரான செல்வம் அவர்கள் தம்மாலியன்றதைச் 
செய்யத் திட்டமிட்டு உழைத்தனர் . உரத்தநாடு கல்விக் 
கூட ஆசிரியர்கள் அனை வரும் பிராமணரல்லா தவராக 
இருக்குமாறு செய்யப்பட்டது . மாணவர்களும் மிகப் 
பெரும்பாலோர் பிராமணரல்லாதவர்களே . 
பிராமணரல்லாத மாணவர்கட்குப் பிராமணரல்லாத 
ஆசிரியர்கள் கற்பித்து , பிராமணரல்லாதாரும் கற்பதிலும் 
கற்பிப்பதிலும் எவருக்கும் தாழ்ந்தவர் அல்லர் என்பதனை 
உலகுக்கு எடுத்துக்காட்டத் தலைவர் செல்வம் அவர்கள் 
முனைந்தார்கள் . ஆகவே உரத்தநாடு கல்விக்கூடம் எல்லா 
ஆசிரியர்களையும் பிராமணரல்லாதாராகவே பெற்றிடும் 
வாய்ப்பையும் பெருமையையும் பெற்றது . 


சாமிநாத பிள்ளை 


தலைமையாசிரியராகப் பதவியேற்றுள்ள சாமிநாத 
பிள்ளை , கும்பகோணம் மளிகைக்கடை பொன்னுச்சாமிப் 
பிள்ளையின் மகனாராவர் . நடை உடை தோற்றத்தில் 
சிறந்த ஆசிரியர்க்கு எடுத்துக்காட்டாக இலங்கினார் . 
ஆங்கிலத்திலும் கணிதத்திலும் புலமைமிக்கு ஆட்சித் 
திறனிலும் ஒப்புயர்வற்று எல்லாராலும் புகழப்பட்டார் . 
பன்னீர்ச் செல்வம் அவர்களின் பேரன்பையும் நன்மதிப் 
பையும் பெற்றவரானார் . இவர் பன்னீர்ச் செல்வம் உள் 
ளத்தில் இடம் பெற்றதற்குக் காரணம் இவர் பணி பெற்ற 
விதமே யாகும் . இவர் ஆசிரியர் பயிற்சி ( L.T ) ப் பட்டம் 

பெற்றவுடன் அப்பொழுது சென்னை மாநிலத்தின் 
முதலமைச்சராக இருந்த நீதிக்கட்சித் தலைவர் பானகல் 
அரசரிடம் சென்று தஞ்சை நாட்டாண்மைக் கழகத் தலைவர் 
பன்னீர்ச் செல்வத்திற்குப் பரிந்துரை கேட்டாராம் . அக் 
காலத்தில் அமைச்சர்கள் கடவுளைப்போன்றவர்கள் . 
கடவுளைக் கண்டாலும் காணலாம் ; அமைச்சர்களை எளிதில் 
காண இயலாது . சாமிநாதபிள்ளை பிராமணரல்லாத 
இனத்தைச் சார்ந்த இளைஞர் ; நீதிக்கட்சி பிராமணரல்லா 
தாரை உயர்த்தவே தோன்றியுள்ளது . ஆதலின் நீதிக் 
கட்சித் தலைவரைக் கண்டு உதவிபெற உரிமையுண்டு என்று 
கருதியே சாமிநாதர் துணிந்து சென்றிருக்க வேண்டும் . 
பானகல் அரசரும் பரிவுடன் பரிந்துரை ஒன்று கொடுத்தார். 
“ இவர் ஒரு பிராமணரல்லாத இளைஞர் ; இவருக்கு உதவ 
வேண்டியது நமது சடன் என்று எழுதப்பட்ட அப்பரிந் 
துரையைப் பன்னீர்ச் செல்வத்திடம் சாமிநாதர் கொடுத்த 
வுடன் சாமிநாதர்க்கு உடனே பணியும் கிடைத்துவிட்டது . 
இவ்வாறு தொடர்பு கொண்ட சாமிநாதர் , பன்னீர்ச் 
செல்வம் பாராட்டும் வகையில் சிறப்புப் பணிபுரிந்து 
எங்கட்கும் தலைமையாசிரியராக வந்து சேர்ந்தார் . 


இவருடைய ஒப்பற்ற நண்பராக உடன் 

உடன் வந்த 
தமிழாசிரியர் . பொன்னண்ணாக்களத்தில் வென்றார் அடக்கமும் 
அன்பும் எளிமையும் உடையவர் . தமிழ்ப்பற்றும் புலமை 
யும் நிறைந்தவர் . தமிழை விருப்பப் பாடமாகப் படிப் 
பதனால் நன்மையுண்டு ; திருவையாற்றில் அரசர் கல்லூரி 
என்ற ஒன்று உளது . பள்ளி 

பள்ளி இறுதிவகுப்பு முடித்த 
பின்னர் , அங்குச் சேர்ந்து பயின்று வித்துவான் பட்டம் 
பெறலாம் " 

எங்களை நோக்கிக் கூறினார் . 
புதிதாக வந்த களத்தில் வென்றார் , தலைமையாசிரியர் 
முதலியவர்களை வரவேற்கவும் , இங்கிருந்து மாற்றலாகிச் 
சென்றவர்கட்குப் பிரிவுரை கூறவும் நடந்த கூட்டத்தில் 
யான் பாடல்களியற்றிப் பொழிந்தேன் . எனக்குப் 
பாடல்கள் இயற்றும் ஆற்றல் உண்டு என்பதனை அறிந்த 
அவர் நீர் சிறப்புத் தமிழில் சேர்ந்தால் நன்மை பயக்குமே 


என்று 

என்றார் . ஆங்கிலத்தில் இங்கிலாந்து வரலாறு படிப்ப 
தனால் ஆங்கிலத் தேர்ச்சி மிகுதியாகப் பெறலாம் என்று 
கூறினர் சிலர் . ஆதலின் சிறப்புப் பாடங்களாகத் தமிழும் 
இங்கிலாந்து வரலாறும் எடுத்துக் கொண்டேன் . 
இங்கிலாந்து வரலாற்றைக் கற்பித்தவர் திரு தொப்பையா 
முதலியார் . பார்ப்பனரல்லாதா ரியக்கத்தில் பற்றுமிக்கவர் . 


பொது அறிவியலைக் கற்பித்தவர் சாமி வேலாயுதம் 
பிள்ளை . இவர் தமிழ்ப்பற்றும் சைவப்பற்றும் உடையவராய் 
இருந்தார் . என் பாடல்களைக் கேட்ட அவர் மறுநாள் 
வகுப்புக்கு வந்தவுடன் என்னைப்பாராட்டி * நீவிர் பெரும் 
புலவராகப் புகழ் பெறுவீர் என்று தன் கையிலிருந்த 
எழுதுகோலால் என் தலையில் அன்புடன் தட்டி வாழ்த் 
தினார் . ஓய்வுபெற்ற பின்னர் அவர் , தமிழரசி எனும் 
பெயரால் தமிழ்ப்பாடல் தொகுப்பு நூல் ஒன்று வெளியிட் 
டார் . திருக்குறள் சொல்லடைவு வெளியிட்டுப் புகழ் 
பெற்றார் . 


இங்கு மூன்று ஆண்டுகளிலும் ஆசிரியர்களாய் 
இருந்தவர்களில் திருவேங்கடம் பிள்ளை தொப்பையா 
முதலியார் , கிரைத்து தாசு , பாலசுப்பிரமணிய முதலியார் . 
பஞ்சநதம் பிள்ளை ( S ) முதலியவர்கள் இன்னும் நினைவில் 
உள்ளனர் . 


திருவேங்கடம்பிள்ளை நான்காம் படிவத்தில் பொதுக் 
கணிதம் கற்பித்தார் . தம்மை எப்போதும் ஏழை ஆசிரியர் 
என்று கூறிக்கொள்வார் . ஏன் தம்மை ஏழையென்று 
கூறிக் கொள்ளுகின்றார் என்று மாணவர்க்கு விளங்க 
வில்லை . ஒருநாள் அவரைப்பாராட்டிய கூட்டத்தில் " நான் 
ஏழை ஆசிரியன் ; ஏழைகளின் ஆசிரியர் என்றபோது 
தான் விளங்கிற்று , அங்குப்பயில்வோர் பெரும்பான்மை 
யினர் ஏழைகள் தாமே . விடுதி மாணவர்கள் அனைவரும் 
ஏழைகள் அன்றோ ? ஆகவே அவர் - ஏன் அனைவரும் 
ஏழைகளின் ஆசிரியர்கள் தாம் . இவர் தம்மைச் சுட்டிக் 
கூறிய தன் நயம் அனைவர்க்கும் மகிழ்ச்சியைத் தந்தது . 

கிரைத்து தாசு வரலாறும் ஆங்கிலமும் கற்பித்தார் . 
விளையாட்டுத் துறையின் பொறுப்பாசிரியராகவும் இருந் 
தார் . நான் எந்த விளையாட்டுக்களிலும் முதன்மைப் பங்கு 
பெறவில்லை . அரசர் மடத்தில் பயின்ற காலை கால்பந்தும் 
மட்டைப் பந்தும் ( Batminton ) விளையாடிய துண்டு , கால் 
பந்து விளையாடிய போது வேலியோரத்தில் கிடந்த பந்தை 
உதைத்தபோது , ஒரு நீண்டமுள் வலது அடியின் இடது 
பக்க உள்ளங்கால் ஓரமாக உள்ளே பாய்ந்துவிட்டது.. 
கால் வீங்கி மருத்துவமனையில் அறுவை 

அம் 
முள்ளைக் களைந்தனர் . அதனால் உண்டான தழும்பு பல 
ஆண்டுகள் மறையாமல் இருந்தது . 


செய்து 


உரத்த நாட்டில் எவ்விளையாட்டிலும் ஈடுபடவில்லை . 
விளையாட்டில் பங்கு கொள்பவரிடம் இவ்வாசிரியர் மிகுந்த 
அன்பு செலுத்துவார் . ஆயினும் என்பாலும் அன்புகாட்டி 
வந்தார் . 


தொப்பையா முதலியாரும் பாலசுப்பிரமணிய 
முதலியாரும் நீதிக்கட்சியின் பால் பற்றுக்கொண்டவர்கள் . 
யானும் அக்கட்சியால் ஈர்க்கப்பட்டவன் . 
இருவரிடமும் எனக்குத் தனி மதிப்பும் பற்றுமுண்டு . அவர் 
களும் என்னை விரும்பிப் போற்றினர் . 


ஆகவே 


பாலசுப்பிரமணிய முதலியார் மட்டைப்பந்து விளை 
யாட்டில் புகழ் பெற்றவர் . ஆங்கிலத்தில் நாவன்மையும் 
எழுத்து வன்மையும் பெற்றவர் . பிராமணரல்லாத இளைஞர் 
இயக்கத்தில் தொண்டாற்றியவர் . 


தொப்பையா முதலியாரும் ஆங்கிலத்தில் திறமை மிக்க 
வராய் நன்கு கற்பிக்கும் ஆற்றல் பெற்றிருந்தார் . பஞ்ச 
நதம் பிள்ளை ஏனையோரைவிட இளைஞர் . சிறப்புக் கணிதம் 
சிறப்பாகக் கற்பித்தார் . யான் சிறப்புக் கணிதம் பயிலாத 
போயினும் என்னிடத்தில் அன்புகாட்டிப் பழகுவார் . 

தலைமையாசிரியர் சாமிநாத பிள்ளையும் , தமிழாசிரியர் 
களத்தில் வென்றாரும் என்னிடம் அன்புகாட்டிப் பரிவு 
கொண்டு அடிக்கடி 

அடிக்கடி நல்லுரை பகர்வார்கள் ; வேண்டும் 
உதவி செய்வார்கள் . நன்றாகப் பயிலும் மாணவர்களில் நல் 
லொழுக்கமும் கடமையுணர்வும் மிக்கவன் என்று எல்லா 
ஆசிரியர்களும் என்பால் மதிப்பும் பற்றும் வைத்திருந்தனர் . 


உரத்தநாடு நீர்வளமிக்க பகுதியன்று . எனது உடல் 
நலத்துக்கு மிகவும் ஒத்திருந்தது . சிரங்கு முதலியன 
வற்றால் இங்கு யான் தொல்லைப்படவில்லை . விடுதியில் 
உணவும் உயர்ந்ததாகவே இருந்தது . அரசர் மடத்தை விட 
யாவும் சிறந்தனவாகவே இருந்தன . 


கோடை நாளில் நீர்க்குறைபாடு உண்டு . 

அரசர் 
மடத்திலிருந்து வந்து சேர்ந்தபோது மூன்று நாட்கள் 
குளிக்க முடியாமல் இருந்து விட்டுச் சனிக்கிழமை தான் 
விடுமுறைநாள் ஆதலின் - தென்னமநாட்டில் உள்ள குளக் 
தேடிச் சென்று எண்ணெய் தேய்த்து முழுகினோம் . 
அங்குள்ள குளங்களில் தண்ணீர் வெண்மையாகப் பால் 
போல் தோற்றமளித்தது . அப்பொழுது புதுக்காவிரி 
அங்கு ஓடவில்லை . 


கல்விக்கூடம் - விடுதிக்கு மேற்குப்பக்கத்தில் பெரிய 
விளையாடு மிடமும் மாந்தோப்பும் இருந்தன . இரண்டு 
பர்லாங்கு தூரம் இருக்கும் . மாலையில் அங்குச் சென்று 
தான் மாணவர்கள் விளையாடுவார்கள் . யானும் வேடிக்கை 
பார்க்கப்போவேன் . ஒரு நாள் விளையாடும் திடலிலிருந்து 
திரும்பிக்கொண்டிருந்தபோது மழை வந்து விட்டது ; 
மழையில் நனைந்து கொண்டே விடுதிக்கு ஓடி வந்தேன் . 
அதனால் ருமல் நோய் தோன் றிவிட்டது . மருத்துவர் 
என்புருக்கிநோய் வந்துவிட்டது என்று கூறித் தஞ்சை 
மருத்துவ மனைக்கு அனுப்பிவிட்டார் . அங்கு இரண்டு 
வாரத்திற்கு மேல் உள்நோயாளியாகத் தங்க வேண்டி 
யிருந்தது . அங்கிருந்து விடுதலை பெற்ற பின்னர் உரத்த 

நாட்டிலிருந்து தஞ்சாவூர் மருத்துவமனை சென்று மருத் 
துவர்களிடம் மருத்துவம் பெற்று வந்தேன் . அப்பொழுது 
ஐந்தாம்படிவம் படித்துக் கொண்டிருந்தேன் என்று 
கருதுகின்றேன் . 


உந்து வண்டியில் செல்ல போதிய காசு இல்லாமல் 
மாட்டு வண்டியில் சென்றுள்ளேன் . இரவு ஒன்பது மணிக்கு 
உரத்தநாட்டு வழியாகச் செல்லும் மாட்டு வண்டியில் ஏறிப் 
படுத்துக்கொண்டால் - அசைந்தாடிச் சென்று விடியற் 
காலை தஞ்சையை அடையலாம் . அவ்வண்டிக்குக் கட்டணம் 
நான்கணாத்தான் ; அவ்வழியாகத் தஞ்சைக்குச் சென்று 
பொருள்கள் ஏற்றிக்கொண்டு திரும்புவன அவ்வண்டிகள் . 
தஞ்சைக்குச் செல்லும்போது வெறும் வண்டியாகத்தான் 
செல்லும் அவை . ஆறாம் படிவம் ( S.S.L.C. ) வந்தவுடன் 
மாலையில் கல்விக்கூடம் முடிந்ததும் புத்தகங்களை எடுத்துக் 
கொண்டு மாந்தோப்புக்குச் சென்று மாமரக் கிளையில் 
அமர்ந்து கொண்டு படித்து விட்டு விடுதிக்கு வருவதுண்டு 
அப்பொழுது புதுக் காவிரி வெட்டிக் கரையமைத்துத் 
தண்ணீர் விடாமல் இருந்தது . அக்கரையோரமாக ஓடி ஓடி 
உடற்பயிற்சி செய்வதுண்டு . 


அப்பக்கத்தில் வரும் ஊர் மக்களுடன் உரையாடி 
அவர்கள் நிலைபற்றி அறிந்துகொள்வேன் . முதியவர் சிலர்க்கு 
எழுத்தறிவிப்புப் பணியும் ஏற்றுக்கொண்டேன் . பால 
பாடப்புத்தகம் வாங்கிக்கொடுத்துப் படிக்கச்செய்து 
மகிழ்வதுண்டு . 


மாணவர் கழகம் நடத்திய சொற்பொழிவுக் கூட்டங் 
களிலும் சொற்போர் அரங்குகளிலும் பங்குகொண்டுள் 
ளேன் . தமிழிலும் ஆங்கிலத்திலும் உரையாற்றியுள்ளேன் . 
சில அமயங்களில் மாணவர்களுடைய கைதட்டு தல்களையும் 
பெற்றுக் களிப்படைந்துள்ளேன் . 

கல்விக்கூட ஆண்டு மலரில் ஓர் ஆங்கிலச் செய்யுளைத் 
தழுவி " உலகம் நமதே; உயர்ந்தோர் நாமே " என்று 
தொடங்கி அகவல் ஒன்று எழுதியுள்ளேன் . படிப்படியாக 
ஆசிரியர்களுடைய நன்மதிப்பையும் மாணவர்களுடைய 
அன்பையும் பெற்று கல்வியில் கருத்தூன்றிப் படித்து 
வந்தேன் . உயர்ந்த மதிப்பெண்கள் பெற்று அனைவரும் 
பாராட்டும்வகையில் வெற்றிபெறத் திட்டமிட்டுழைத்தேன் . 
அக்காலத்தில் மின்சார வசதி கிடையாது . அரசர்மடத்தில் 
மண்ணெண்ணெய் விளக்குகள் விடுதியிலிருந்தே கொடுத்த 
னர் . ஒரு விளக்குக்கு மூவர் அல்லது நால்வர் வீதம் 
சுற்றியமர்ந்து படிப்பது வழக்கம் இங்கு அவ்வாறு விளக்கு 
கள் . 

கொடுத்திலர் . தனித்தனியோ இருவர் சேர்ந்தோ 
விளக்குகள் வைத்துக்கொண்டனர் . எண்ணெய்யும் தம் 
செலவிலேயே போட்டுக்கொண்டனர் . ஆறாம் படிவம் 
படிக்கும் போது மூன்று மாதங்களுக்கு ஒரு தகரப்பெட்டி 
( Tin ) எண்ணெய் செலவழித்துள்ளேன் . விடுதியில் உணவும் , 
உறையுளும் தான் அளித்தார்கள் . புத்தகங்கள் , உடைகள் 
முதலியன மாணவர் தம் சொந்தச் செலவில் வாங்கிக்கொள்ள 
வேண்டும் . 


யான் மிக எளிய தோற்றத்தில் தான் இருந்தேன் . 
இடையில் நான்கு முழ வேட்டியும் மேலே ஒரு சட்டையும் 
தான் யான் அணிந்திருந்தவை . அச்சட்டையும் வேட்டியும் 
நடுத்தரமானவையே . அக்காலத்தில் நான் குமுழ வேட்டி 
பன்னிரண்டு அணாத்தான் . சட்டைக்குரிய துணி 
முழம் இரண்டு அணாத்தான் . இவைகளைப் பெறுவதற்கும் 
புத்தகங்கள் முதலியன வாங்குவதற்கும் முடியாமல் 
வருந்திய துண்டு. வாய்மேட்டிலும் சுற்றுப்புற ஊர்களிலும் 
உள்ள 

அறிமுகமான செல்வர்களைக்கண்டு உதவிபுரியக் 
கேட்டதுண்டு. கற்கை நன்றே கற்கை நன்றே ; பிச்சை 
புகினும் கற்கை நன்றே " என்று படித்திருந்ததனால் படிப் 
பதற்காகப் பிச்சையெடுப்பதும் குற்றமில்லை ; இழிவில்லை 
என்று கருதி பிறருடைய உதவியை நாடினேன் . 

வாய்மேட்டில் அமிர் தலிங்கத் தேவர் என்பவர் கல்வி 
கற்றவரிடம் மதிப்பும் கற்பவர்க்கு உதவிசெய்யும் எண் 
ணமும் உடையவராய் இருந்தார் . அவர் என்பால் அன்பு 
உடையவராய் இருந்ததை அறிந்து அவருடைய உதவியை 
காடினேன் . 

அவர் தம்முடைய மக்களுக்குப் பாடம் 
சொல்லிக்கொடுக்கச் செய்தார் . இரு குழந்தைகளை 
( ஆண்கள் ) என் வீட்டுக்கும் அனுப்புவார் . யான் அவர் 
வீட்டுக்கும் செல்வேன் . அவர் தம் வீட்டுத் திண்ணையில் 
இடம் கொடுத்துத் தம் மக்களுக்குச் சொல்லிக் கொடுப்ப 
துடன் பக்கவீட்டுப் பிள்ளைகளையும் வந்து படிக்குமாறு 
செய்து அவர் கட்கும் சொல்லிக்கொடுக்க ஏற்பாடு செய்து 
விடுவார் . சிறு திண்ணைப் பள்ளிக்கூடம் அவர் வீட்டில் 
நடக்கும் . அவர் வீட்டில் எனக்குப் பாலும் மோரும் 
குடிக்கக் கிடைக்கும் . என் உடல் வலுப்பெறுவதற்காக 
அவர் ஆட்டு மந்தையிலிருந்து காலையில் எனக்கு ஆட்டுப் 
பால் கொண்டுவந்து கொடுக்கச் செய்வார் . விடுமுறை 
முடிந்து கல்விக்கூடம் செல்லும் நாளில் அவரும் 
கொடுத்துப் பிறரிடமும் வாங்கிக் கொடுப்பார் . எல்லாம் 
சேர்ந்து பத்து உரூபாய்க்கு மேல் இராது . சில அமயங்களில் 
மிகுந்த வட்டியில் என் அன்னையார் தமக்குத் தெரிந்த 
பெண்களிடம் கடன் வாங்கிக் கொடுப்பதும் 

கொடுப்பதும் உண்டு . 
சிலரிடம் கடனாக வாங்கிக்கொண்டு சென்று நிலத்தை 
விற்று வேறு கடன்களை அடைத்தபோது இக்கடன் 
களையும் திருப்பிக் கொடுத்ததுண்டு. 


ஆறாம் படிவத்தில் படித்துக் கொண்டிருந்தபோது 
எதற்கோ செலவுக்கு உரூபாய் வேண்டியிருந்தது . வீட்டிற்கு 
எழுதியிருந்தேன் . வீட்டிலிருந்து வரவில்லை . ஊருக்குச் 
சென்றேன் , எங்கள் நிலத்தில் பெரிய வாகைமரம் நின்று 
கொண்டிருந்தது . தானே முளைத்து வளர்ந்து இருந்தது . 
அடிமரமும் அதன் கிளைகளில் பலவும் பலகைகள் அறுப் 
பதற்கு ஏற்ற வண்ணம் பெரியனவாய் இருந்தன . மற்றக் 
கிளைகளையும் விறகுகளாய் விற்று விடலாம் . உரூபாய் 
ஐம்பது முதல் நூறு வரை விலை பெறும் என்று வீட்டில் 

உள்ளார் கூறினர் . 

கூறினர் . நாமாக ஒன்றை விற்க முயன்றால் 
அதன் மதிப்புக் குறைந்துவிடுமல்லவா ? ஆகவே அம் 
மரத்திற்கு உரூபாய் இருபத்தைந்து தான் கொடுக்க 
இயலும் என்று ஒருவர் கூறினார் . உடனடியாக உரூபாய் 
வேண்டியிருந்ததனால் அதற்கு உடன்பட்டுப் பதினைந்து 
உரூபாய் வாங்கிச் சென்றதாக நினைவு . மிகுதி பத்து 
உரூபாயை வீட்டின் செலவுக்குப் பெற்றுக்கொண்டார்கள் . 


பள்ளி யிறுதித் தேர்வுக்குரிய கட்டணம் செலுத்தும் 
நாள் வந்து விட்டது . கையில் உரூபாய் இல்லை . தேர்வுக்குக் 
கட்டணம் செலுத்தப் போவதில்லை என்று கூறிக் கொண் 
டிருந்தேன் . தமிழ்ப் பெரியார் களத்தில் வென்றார் அவர் 
களும் 

தலைமையாசிரியர் சாமிநாத பிள்ளை அவர்களும் 
கூடிப்பேசி எனக்காகக் கட்டணம் செலுத்திவிட்டார்கள் . 
களத்தில் வென்றார் அவர்கள் திருமணம் ஆகாது துறவியாக 
வாழ்ந்தவர்கள் . ஓய்வு பெறப்போகும் வயதை அடைந் 
திருந்தும் ஆங்கிலம் கற்றுக்கொள்ள விரும்பி என்னைச் 
சொல்லித் தருமாறு செய்து படித்து வந்தார்கள் . என்னைத் 
தம்முடைய பிள்ளை போல் அன்புடன் விரும்பினார்கள் . 
தலைமையாசிரியர்க்கும் என்பால் அளவுகடந்த பற்று தல் 
உண்டு என்பது எல்லா மாணவர்களும் அறிவர் . 


விடுமுறை நாட்களில் மாணவர்கள் வீடுகட்குச் சென்று 
விடுவர் . போக்குவரவுச் செலவைக் கருதியும் வீட்டின் 
வறுமையை எண்ணியும் சிலர் விடுதிகளில் இருந்து விடுவர் . 
அவ்வாறு இருப்பதற்கு சிலர் வெட்கப்படு தல் உண்டு . 
அவ்வாறு விடுதியில் தங்கி இருப்பவர்களை இகழ்ச்சிக்குறிப் 
போடு பார்த்தவர்களும் இருந்தனர் . வறுமை நிலையில் 
இருப்பதை எண்ணி எதற்காக நாணமுறுதல் வேண்டும் . 
வறுமையில் இருப்பது நமது குற்றமன்றே . " உடையாரும் 
இல்லாரும் இல்லை " என்ற நிலையை உண்டு பண்ணாத 
மன்பதையினர் குற்றமாகும் . யானும் பல விடுமுறைகளில் 
வீட்டுக்குச் செல்லவில்லை . கோடைவிடுமுறை தொடங்கியும் , 
சில அமயங்களில் விடுதியில் தங்கி இருந்துள்ளேன் . தலைமை 

யாசிரியர் யான் தங்கியிருப்பதற்கும் உண்பதற்கும் வேண்டிய 
வசதிகள் செய்து கொடுத்துவிடுவார் . 


உரத்தநாட்டிற்கு வந்தபிறகு விடுதியில் உண்ணச் 
செல்லும்போது கையில் திருக்குறள் மூலமும் எடுத்துச் 
செல்லுவேன் . உண்ணும் போது உரையாடக்கூடாது 
என்பது விடுதியின் விதியாகும் . யான் திருக்குறளைப்படித்து 
உள்ளத்தில் நெட்டுருப்போட்டுக்கொண்டு இருப்பதுண்டு . 
என்னை உருவாக்கியதில் பெரும்பங்கு திருக்குறளுக்கு உண்டு 
என்றால் மிகையாகாது . வெள்ளத் தனைய மலர் நீட்டம் ; 
மாந்தர் தம் உள்ளத் தனையது உயர்வு , " உள்ளுவது எல்லாம் 
உயர்வுள்ளல் ; மற்றது தள்ளினும் தள்ளாமை நீர்த்து 
என் னும் இரு குறட்பாக்களும் என் உள்ளத்தில் 

உள்ளத்தில் நன்கு 
பதிந்து விட்டன . 


உரத்தநாட்டிற்கு வந்தபின்னரும் காலையில் குளித்து 
விட்டு நெற்றி நிறைய , நீற்றினைக் குழைத்துப் பூசிய 
தோற்றத்துடன் காட்சியளிப்பேன் . செங்கற்பட்டில் நடந்த 
பிராமணர் அல்லாதார் மாநாட்டில் தமிழரிடையே 
ஒற்றுமையை நிலைநாட்ட நெற்றியில் சமயக்குறிகள் ஏதும் 
அணிதல் கூடாது என முடிவு செய்தனர் . அம்முடிவு எனக் 
கும் உடன்பாடாய் இருந்தது . திருநீறு பூசியவரும் திருநாமம் 
தீட்டியவரும் ஓரிடத்தில் இருந்தால் வேறுபட்ட இருவர் 
இருப்பது போல் தோன்றும் . நீறு பூசியவர் நீறு பூசிய 
வர்க்கு உதவுவதும் திருநாமம் இட்டவர் திருநாமம் இட்ட 
வர்க்கு உதவுவதும் இருசாராரும் வேறுபட்டவர்களை 
வெறுப்பதும் இயல்பான நிகழ்ச்சிகளாகும் . ஆகவே யானும் 
அம்முடிவைச் செய்தி இதழில் படித்தவுடன் நீறு பூசுவதை 
நிறுத்திவிட்டேன் . 


பெரியாரைப் பற்றித் தெரிந்து கொண்டு அவரைப் பின் 
பற்றினேன் . அவர் வழியில் தொண்டாற்றிய சாமி சிதம்பரனார் 
உரத்தநாட்டுக்கு மாற்றலாகி வந்து சில நாட்களில் வேறு 
ஊருக்கு மாற்றலாகிப் போய்விட்டார் . எம்மிடையே கடிதப் 
போக்குவரத்து இருந்து வந்தது . ஒருமுறை எனக்கு 

அவராகவே உரூபாய் பத்து அனுப்பி உதவினர் . வேண்டும் 
போது எழுதுமாறு கூறியிருந்தனர் . ஆனால் யான் எழுத 
வில்லை . பிறரிடம் ஒன்றைக் கேட்பதற்கு யான் எப்போதும் 
கூச்சப்படுவதுண்டு, 


பள்ளி யிறுதித் தேர்வு நாள் வந்தது ; யான் நன்றாகவே 
எழுதினேன் . எழுதிமுடிந்தபின்னர் வீட்டுக்குச் செல்ல 
வேண்டும் . ஆனால் யான் செல்லவில்லை . தமிழறிஞர் களத்தில் 
வென்றார் அவர்கள் ஆங்கிலம் படிப்பதைத் தொடர 
நினைத்தார்கள் . நினைத்தவர்கள் என்னை அவர்கள் ஊருக்கு 
அழைத்தார்கள் . ஆங்கிலம் சொல்லிக் கொடுக்க அவர்கள் 
ஊருக்கு அவர்களுடன் சென்றேன் . 


காண 


அவர்கள் ஊர் செங்கரையூர் . அது கொள்ளிடக் 
கரையில் அழகுற அமைந்திருந்தது . கொள்ளிடத்தைக் 
கடந்து சென்று அவ்வூரை அடைய வேண்டும் . கொள்ளி 
டத்தில் கோடை நாளில் மணற்பரப்பைத் தான் 
முடியும் . நடுவிலோ ஓரத்திலோ நீர் சிறு கால்வாயாக 
ஓடிக்கொண்டிருக்கும் . ஆற்றுப் பெருக்கற்று அடிசுடும் 
அக்கோடைப் பருவத்தில் ஊற்றுப் பெருக்கால் 
ஊட்டும் காட்சியைக் காணலாம் . 


செங்கரையூரில் 

ஒரு திங்கள் 

திங்கள் வரையில் தங்கி 
ருந்தேன் எனது ஆசான் காலையிலும் மாலையிலும் 
சிறிது நேரம் ஆங்கிலம் என்னிடம் பயிலுவார்கள் . நண் 
பகலில் உண்ட பிறகு சிறிதுநேரம் உறங்குவோம் . அவர்கள் 
வீட்டில் அவர்கள் அன்னை 

அன்னை ஒருவர் தாம் இருந்தார்கள் 
அம் மூதாட்டி தான் உணவு சமைத்து உண்பிப்பார்கள் 


அங்கிருந்தபோது இலால்குடியில் தன் மதிப்பு இயக்க 
மாநாடு ஒன்று நடந்தது . அதற்குப்போக வேண்டுமென்று 
விரும்பினேன் . களத்தில்வென்றார் அவர்கள் சைவசமயப் 
பற்று உடையவர்கள் . அவர்கள் நெற்றியில் எப்பொழுதும் 
நீறு இலங்கிக் கொண்டிருக்கும் . தன் மதிப்பியக்கக் 
கொள்கைகளில் தீண்டாமை ஒழித்தல் , சாதி வேற்றுமை 

களைப் போக்கு தல் , பிற்பட்ட இனத்தவரை முன்னுக்குக் 
கொண்டுவருதல் முதலியவற்றில் கருத்து ஒற்றுமை 
உடையவர்கள் . ஆயினும் நாத்திகக் கொள்கையைப் பரப்பு 
வதாகக் கருதி அதனிடம் ஈடுபாடு கொண்டிலர் . 

கொண்டிலர் . சமய 
அடையாளங்கள் கூடாது என்ற கொள்கை அவர்கட்கு 
உடன்பாடன்று . ஆயினும் யான் போக விரும்பியதும் 
என்னிடம் வெறுப்புக்காட்டாது போய்வர உதவினார்கள் . 
மூன்று கல் தூரம் நடந்து உந்து வண்டி 

உந்து வண்டி வழியாக 
இலால்குடியை அடைந்தேன் . அம்மாநாட்டில் அவ்வளவு 
கூட்டம் இல்லை . தோழர் இராமநாதன் , 

தோழர் 
பாலசுப்பிரமணியன் ( K. M ) தோழர் அழகிரிசாமி தோழர் 
பொன்னம்பலம் முதலியோர் முதன்மையாளராக விளங்கி 
னார்கள் . அ . பொன்னம்பலனார் அப்பொழுது தான் மணம் 
முடித்திருந்தார் . அவர் துணைவியாரும் வந்திருந்தார் . தன் 
மதிப்பு இயக்கக் கூட்டத்தில் கலந்து கொண்டதும் தன் 
மதிப்பியக்கத் தலைவர்களின் சொற்பொழிவுகளைக் 
கேட்டதும் இப்பொழுது தான் . பெரியார் அவர்கள் 
மாலையில் வந்திருந்தார்கள் என்று கருதுகிறேன் . பிரா 
மணீயத்தால் தமிழ் மக்கள் அடைந்துள்ள இழிநிலையையும் , 
தன் மதிப்போடு வாழவேண்டிய இன்றியமையாமை 
யையும் சொற்பொழிவாளர்கள் எடுத்து விளக்கினார்கள் . 
குரங்கிலிருந்து மனிதன் தோன்றினான் என்ற கொள் 
கையைத் தோழர் அழகிரிசாமி எடுத்துரைத்தபோது 
கூட்டத்திலிருந்து சிலர் ஐய வினாக்களை விடுத்தார்கள் . 
தோழர் அழகிரிசாமி சதுரப்பாட்டோடு விடையளித்தார் . 


குரங்கிலிருந்து மனிதன் தோன்றினான் . என்றால் 
இப்பொழுதும் அவ்வாறு தோன்றிக் கொண்டிருக்க 
வேண்டுமே ? எங்கேனும் தோன்றிக் கொண்டிருக் 
கிறார்களா ? என்பது தான் விரு அப்பொழுது அழகிரி 
அவர்கள் கூறிய விடையால் அவருடைய சொல்லாற்றல் 
நன்கு விளங்கியது . விடை பொருத்தமானதாகத் தோன்ற 
வில்லை என்று வினாவியவர்கள் முறைத்துக்கொண்டனர் . 


( ன 

கூட்டம் முடிந்தது . 

ரவிலேயே செங்கரையூர் 
திரும்பிவிட எண்ணினேன் . மாட்டுவண்டியில் ஏறி ஓர் ஊர் 
வரைச் சென்றால் அங்கிருந்து உந்து வண்டியிலோ 
நடந்தோ செங்கரையூரை அடையலாம் என்று சிலர் 
கூறினர் . ஆதலின் மாட்டுவண்டி - கூண்டுவண்டி ஒன்றில் 
ஏறிக்கொண்டேன் . கட்டணம் நான்கணாத்தான் . 
நள்ளிரவில் அவ்வண்டிக்காரர் அவர் வீட்டையடைந்தார் . 
வண்டியில் இருந்து இறங்கியவுடன் உண்ணச் சென்ற 
அவர் என்னையும் உடன் அழைத்தார் . யான் வேண்டா 
மென்று மறுத்தேன் . இலால்குடியிலேயே உண்டுவிட்டேன் 
என்று கூறினேன் . அவர் விட்டிலர் . என் வீட்டுக்கு வந்து 
உண்ணாமல் படுக்கக்கூடாது ; எங்கள் வீட்டில் உள்ளதை 
உண்ணத்தான் வேண்டும் என்று வற்புறுத்தினார் . 
உண்ணாது போனால் அவரைத் தாழ்ந்த சாதியினர் என்று 
கருதி உண்ண மறுக்கிறேன் என்று கருதுவார் போல் 
தோன்றியது . நாட்டுப்புற மாந்தர்க்கும் நகர்ப்புற 
மாந்தர்க்கும் உள்ள வேறுபாடு நோக்கத்தக்கது . 


நகரில்உள்ளோர் வீட்டுக்குச் சென்றால் நீங்கள் விடுதியில் 
உண்டுவிட்டு வந்திருப்பீர்கள் என்று கேட்டுவிடுவர் . " மோப் 
பக்குழையும் அனிச்சம் , முகந் திரிந்து நோக்கக் குழையும் 
விருந்து என்பதை அறிந்திருப்போரும் அவ்வாறு தான் 
நடக்கின்றனர் . அவர்கள் என்ன செய்வார்கள் . அவர்கள் 
வருவாய் நிலை அவ்வாறு இருக்கின்றது . தம் குடும்பத் 
தினரையே நன்கு உண்பிக்க முடியாமல் வருந்துபவர்களும் 
உளர் . ஆனால் எல்லா வசதிகளும் வாய்க்கப்பெற்றுப் 
பொருள் நிலையில் குறைவற்று இருப்பவர்களும் தம் 
வீட்டுக்கு வந்தவர்களை " பருகுநீர் வேண்டுமா? " என்று 
கேட்காதவர்களும் தமிழின் பேரால் வாழ்ந்து கொண் 
டிருப்பதை என் வாழ்வில் கண்டு வருந்திய துண்டு. 
இவர்களை யெல்லாம் நோக்க ஊர்ப்புறமாந்தர் கல்வியறிவு 
பெற்றிலராயினும் , நாகரிகமாக உடுத்த அறிந்திலரேனும் , 
பண்பாடு மிக்கவர்களாகவே இருக்கின்றார்கள் . 

அவ்வண்டிக்காரர் வீட்டில் அன்று உணவு அருந் 
தினேன் . அவரும் மகிழ்ந்தார் . உண்டவுடன் வண்டிக் 
கட்டணத்தைப் பெற்றுக்கொண்டார் . அவ்வண்டியிலேயே 
படுத்துக்கொள்ளக் கூறினார் . விடியற்காலையில் எழுந்து 
போய்விடுவேன் என்று கூறிவிட்டுப் படுத்து உறங்கினேன் . 
விடியற்காலையில் எழுந்து உந்து வண்டிக்கு எதிர்பார்த் 
திராமல் நடந்தே செங்கரையூரை அடைந்தேன் . ஆசிரியர் 
களத்தில் வென்றார் அவர்கள் , மாநாட்டு நிகழ்ச்சிகள் பற்றி 
மகிழ்வுடன் கேட்டு அறிந்துகொண்டார்கள் . செங்கரை 
யூரில் பொழுது இனிதாகவே கழிந்து கொண்டிருந்தது . 
அவர்கள் வீட்டில் இருந்தது என் வீட்டில் இருந்தது 
போன்றே இருந்தது . பின்னர் என் ஊருக்குப் போவதற்கு 
விருப்பம் தெரிவித்தேன் . அவர்களும் சென்று வருக என்று 
விடை கொடுத்தனர் . 

ஊர்வந்து சேர்ந்தேன் . என் அண்ணன் நல்லபெருமாள் 
பல வகையாலும் பொருளீட்டி குடும்பத்தைப் புரந்து 
வந்தார் . தென்னடையார் மளிகைக் கடையொன்றில் 
கணக்கப்பிள்ளையாய் இருந்துவந்தார் , அவரும் மளிகைக் 
கடை வைத்துள்ளார் . ஆவி விளக்குகளை ( Gas Lights ) 
வாடகைக்கு விட்டுவந்தார் . திருவிழாக் காலங்களில் 
கோயில்களில் ஆவி விளக்குகளை வைத்துக்கொள்வார்கள் . 
அன்று மின் விளக்குகள் ஏற்படவில்லை . ஆவி விளக்குகளைப் 
பலரிடம் நன்கொடையாகவும் கடனாகவும் பெற்றே வாங்கி 
யுள்ளார் என்பதனை அறிந்தேன் . அவர் இன்னொருவருடன் 
கூட்டாகச் சேர்ந்து விளக்குகள் அமைத்து வந்ததில் 
ஏமாற்றப்பட்டதாகக் கருதினார் . பின்னர்த் தனியாகவும் 
வைத்துக்கொண்டார் . கோயில் திருவிழாக்கள் முடிந்த 
பின்னர் அவ்விளக்குகளுக்கு வேலை இராது . திருமண 
நிகழ்ச்சிக்குச் செல்வர் வீடுகளில் இவ்விளக்குகளைத் தேடு 
வார்கள் . ஆதலின் தொடர்ந்த வருவாய்க்கு வழியில்லாதிருந் 
தது கடன் வாங்குவதும் அதனைத் தீர்ப்பதற்கு நிலத்தை 
விற்றுக்கொடுப்பதுமாக இருந்ததனால் நிலமும் குறைந்து 
விட்டது . விளையும் நெல் வீட்டுச்சாப்பாட்டுக்குப் போதாமல் 
இருந்தது , 

பள்ளி இறுதித் தேர்வை முடித்துள்ள யான் வேலைக்குச் 
சென்றால் குடும்பத்துக்கு உதவியாக இருக்குமென்று 
நினைத்தனர் . பள்ளியிறு திவகுப்புத் தேறியவர்கள் ஆ சிரியர் 
பயிற்சியில்லாமல் தொடக்கக் கல்விக்கூடங்களில் பணிபுரியக் 
கூடிய வாய்ப்பு இருந்தது. யானோ தமிழ்க் கல்லூரியில் 
சேர்ந்து பயின்று வித்துவான் பட்டம் பெற அவாக் 
கொண்டிருந்தேன் . 


எனது தமிழ் ஆசிரியர் களத்தில் வென்றார் அன்று 
கூறிய அறிவுரை என் உள்ளத்தைவிட்டு அகன் றிலது . 
ஆயின் வீட்டார் கூற்றுக்கு உடன்படவேண்டியவனாகவும் 
இருந்தேன் . வேலை கிடைத்தால் சில நாட்கள் பணிபுரிவது 
என்ற முடிவுக்கு வந்தேன் . 


வேலை தேடும் படலம் தொடங்கியது . பல இடங்கட்கு 
செய்தித்தாளில் வெளிவந்த விளம்பரங்கட்கு ஏற்ப விண்ணப் 
பங்கள் விடுத்தேன் . 


தொடக்கக் கல்விக்கூடங்கள் வட்ட ஆட்சித் தலைவர் 
ஆட்சிக்குட்பட்டிருந்தன . திருத்துறைப்பூண்டி வட் 
ஆட்சித் தலைவர் பிச்சைக் கட்டளை இரத்தினசாமிபிள்ளை 
அவர் கு . சி . அமிர்தலிங்கத் தேவர்க்கு மிகவும் வேண்டியவர் 
என்று கருதப்பட்டவர் , ஆகவே அமிர் தலிங்கத்தேவரும் 
யானும் ஒருநாள் 

ஒருநாள் இரவு அவர் வீட்டுக்குப் போனோம் . 
இரத்தினசாமிபிள்ளை அவரை அன்புடன் வரவேற்றார் . 
வந்துள்ள அலுவலை அறிந்து " தேர்வு முடிவு வரட்டும் ; 
வேலை கொடுக்க முயல்கின்றேன் என்றார் . இருவரும் உவகை 
யுடன் வீடுகட்குத் திரும்பினோம் . 


இரத்தினசாமிபிள்ளை தேர் தலில் வெற்றி பெற 
அமிர்தலிங்கத்தேவரின் உதவியும் இன்றியமையாதது . 
வட்ட ஆட்சி உறுப்பினர் தேர் தலில் இதற்கு முன்பு 
அமிர் தலிங்கத்தேவர் உதவியுள்ளார் . ஆகவே அமிர்தலிங்கத் 
தேவரின் பரிந்துரைக்கு மதிப்புண்டு என்று கருதினேன் , 

மல் 


என் 


சிலநாட்களில் பள்ளியிறுதித்தேர்வின் முடிவு தெரிந்து 
விட்டது . தேர்வில் வெற்றிபெற்று விட்டேன் . ஆனா 
மதிப்பெண்கள் எதிர்பார்த்தவாறு கிடைக்கவில்லை. 
ஐந்நூற்றுக்கு இரு நூற்று ஐம்பத்தாறு தான் பெற்றிருந் 
தேன் . நன்கு படித்து வினாக்கட்குச் செவ்வையாக விடை 
யளித்திருந்தும் மதிப்பெண்கள் குறைந்திருந்ததன் காரணம் 

கையெழுத்துத்தான் . என்னுடைய கையெழுத்து 
நன்றாக அழகாக அமைந்திராது . தேர்வில் விரைவாக 
எழுதும்போது இன்னும் தெளிவற்றுப்போகும் . ஆகவே 
அழகிய கையெழுத்தே மிகுந்த மதிப்பெண்கள் பெற உதவும் 
என்பது உறுதியாகிவிட்டது . விடைத்தாள் திருத்துபவர்கள் 
பொறுமையாகப் படித்துப் பார்ப்பார்கள் என்று எண்ண 
இயலாது . பிற்காலத்தில் என்னுடைய மாணவர்கட்கு 
திருத்தமான அழகிய கையெழுத்தே மிகுந்த மதிப்பெண்கள் பெற 
உதவும் ” என்று தவறாது கூறிவருவது எனது இயல்பாகி 


வீட்டது . 


மூளை விரைவாக வேலை செய்தால் கையெழுத்து திருத்த 
மாக அமையாது . " மூளையின் விரைவுக்கு ஏற்பக் கையால் 
எழுத முடிவதில்லை . ஆதலின் கையெழுத்து உருக்குலைந்து 
போகின்றது . என்று ஓர் ஆங்கில நூலில் படித்திருந்தேன் . 
காந்தியடிகளின் கையெழுத்தும் நன்றாக இராது என்று 
அறிந்திருந்தேன் . ஆதலின் என் கையெழுத்துக் குறையை 
நோக்கி யான் வருந்தவில்லை . 


தேர்வு முடிவு தெரிந்தபின்னர் மீண்டும் இரத்தினசாமி 
பிள்ளையைப் போய்ப் பார்த்தேன் . ஒருமுறையன்று ; பல 
முறை சென்று பார்த்தேன் . அவரும் ஆகட்டும் ஆகட்டும் ; 
இடம் உண்டானவுடன் நியமித்துவிடுகின்றேன் " என்று 
கூறிவந்தார் . சில நாட்களில் அவர் வீட்டுக்குச் சென்று 
அவர் வீட்டில் சிறு பணிகளும் செய்தேன் . அக்காலத்தில் 
உயர் அலுவலர்கள் , செல்வர்கள் முதலியவர்களிடமிருந்து 
உதவிபெற வேண்டுமானால் அவர்கள் வீட்டுக்கு நாள் 
தோறும் சென்று அவர்களிடும் பணிகளைச் செய்தாக 

வேண்டும் . ஆகவே யானும் அவ்வாறு செய்தேன் . பல 
நாட்களன்று ; சிலநாட்கள் தாம் . என் வீட்டிலிருந்து ஆறுகல் 
தொலைவில் அவருடைய வீடு இருந்தது . அங்குப் போவதில் 
அயர்வு அடைந்து விட்டேன் . திருவையாற்றுக்குச் சென்று 
தமிழ்க் கல்லூரியில் சேரவேண்டும் என்ற ஆர்வம் மீண்டும் 
தோன்றி என் உளத்தை அலைக்கழித்தது . 


என்று 


சரபோசி அற நிலையங்களைக் கண்காணிப்பதற்கெனத் 
தனி மேற்பார்வையாளர் ( Superintendent ) இருந்தார் . 
கணபதிராவ் பிள்ளை என்பது அவர் பெயர் . அரசர் மடத்தில் 
நான் மாணவனாக இருந்தபோது நோய்வாய்ப் பட்டிருந்த 
என்னைப் பார்த்தார் . யான் நன்றாகப் படிக்கக் கூடியவன் ; 
நல்லொழுக்கமுடையவன் 

அவருக்கு 

என்னை 
அறிமுகப் படுத்தினார் அவ்விடுதியின் காவலர் . அன்று 
முதல் கணபதிராவ் பிள்ளையவர்கள் என் மேல் தனிப் 
பற்றுக் கொண்டிருந்தனர் . எப்பொழுது அங்கு வந்தாலும் 
என்னைப்பற்றி உசாவி என் நலம் பற்றி அறிந்து கொண் 
டிருந்தார் . உரத்தநாட்டுக் கல்வி முடிந்ததும் தஞ்சைக்கு 
உந்துவண்டியில் வந்த யான் உந்துவண்டி நிலையத்தில் 
அவரைச் சந்திக்க நேர்ந்தது . திருவையாற்று அரசர் 
கல்லூரியில் சேர்வது என்றாலும் சேர்த்து விடுகின்றேன் . 
அங்குப்போய் தமிழைப் படித்துப் பட்டம் பெறலாம் " 
என்று அன்புடன் கூறியிருந்தார் . ஆகவே அவரைத் 
தஞ்சையில் போய்ப் பார்க்க முடிவுசெய்து என் 

என் எண் 
ணத்தை வீட்டில் அறிவித்தேன் . அன்னை " என் கையில் 
பணமில்லையே என்று கைவிரித்து விட்டனர் . அண்ணனோ 
" இன்னும் என்ன அவன் படிப்பது ; எங்காவது ஏதாவது 
வேலை பார்த்துச் சம்பாதிக்கட்டும் " என்று கூறிவிட்டார் . 
காசு இல்லாமல் எப்படிப் புறப்படுவது என்ற எண்ணம் 
வருத்தத் தொடங்கியது . அங்கே போய்ச் சேர்வது என்ற 
முடிவு பிடர் பிடித்து 

பிடித்து உந்தியது . தொல்லைப்பட்டு 
வறுமையில் வாடி உழைத்து முன்னுக்கு வந்தவர்கள் 
வரலாறுகள் சிலவற்றை ஆங்கில நூல்களில் 

படித் 
திருந்தேன் . " ஊழையும் உப்பக்கம் காண்பர் உலைவின்றித் 

ஆனால் 


தாழாது உஞற்று பவர் ” என்ற திருக்குறளும் அடிக்கடி 
நினைவுக்கு வந்தது . தஞ்சைக்கு நடந்தே செல்வது என 
முடிவு செய்து விட்டேன் . அன்னையிடம் விடை பெற்றுக் 
கொண்டேன் . அவர்கள் ஓர் உரூபாய்க்குக் குறைவான 
சில்லரைக் காசுகள் கொடுத்தார்கள் . வழியில் உண்பதற்கு 
தோள் கோப்பும் கொடுத்தனர் . துணிந்து புறப்பட்டு 
நடந்தேன் திருத்துறைப்பூண்டி வாய்மேட்டிலிருந்து 
பத்துக்கல் தொலைவு தான் . காலை எட்டு மணிக்கெல்லாம் 
திருத்துறைப்பூண்டி சென்றுவிட்டேன் . அங்கிருந்து 
பதினெட்டுக் கல் தொலைவு மன்னார்குடி . அங்குப் பகல் 
ஒரு மணிக்கெல்லாம் போய்ச் சேர்ந்தேன் . 
களைத்துப் போய்விட்டேன் . வழக்கமின்றி இருபத்தெட்டுக் 
கல் தொலைவு நடந்ததன் விளைவு . கட்டுச் சோற்றை உண்டு 
விட்டு ஒரு மண்டபத்தில் படுத்தேன் . அயர்ந்து உறங்கி 
விட்டேன் . மாலையாகிவிட்டது . பின்னர் எழுந்து 
நடந்தேன் . தஞ்சையை அடைய இருபத்தைந்து கற்கள் 
கடந்தாக வேண்டும் . ஞாயிறும் மறைந்துவிட்டது ; 
இருளில் எவ்வாறு செல்வது என்று எண்ணிக்கொண்டே 
நடந்து கொண்டிருந்தேன் . மாட்டுவண்டிகள் சில யான் 
போகும் திசை நோக்கிச் சென்று கொண்டிருந்தன . அவை 
களோடு அவைகளை ஒட்டி மெதுவாக யானும் நடந்து 
கொண்டிருந்ததைக் கண்ட வண்டிக்காரர் ஒருவர் " எங்கே 
தம்பி போகிறாய் ? என்று 

என்று கேட்டார் . தஞ்சைக்குப் 
போகிறேன் என்று கூறிவிட்டு உங்கள் வண்டியும் அங்கே 
தான் போகின்றதோ ? " என்றேன் . அவர் ஆம் என்றார் . 
என்னையும் ஏற்றிக்கொண்டு செல்லுமே " என்றேன் . 
" காசு என்ன தருவாய்? " என்றார் . நான்கணா என்றேன் . 
" எட்டணா வாங்குவது 

வாங்குவது வழக்கம் ; நீ சிறுவனாக இருக் 
கின்றாய் ; சரி ஏறு " என்றார் மகிழ்ச்சியோடு ஏறிப் படுத்துக் 
கொண்டேன் ; நடந்த களைப்பால் உறங்கியும் விட்டேன் . 
காலையில் 

தஞ்சையை யடைந்தபோது விழித்துக் 
கொண்டேன் . நான்கணாவைக் கொடுத்து விட்டு இறங்கி 
நடந்தேன் தெருக்குழாய் நீரால் முகத்தைக் கழுவிப் பல்லை 
விளக்கித் தூய்மை செய்து கொண்டேன் . 


தென் 

கொண்டான் சத்திரத் திண்ணையில் ஒரு மூலையில் உட் 
கார்ந்து கட்டுச் சோற்றை உண்டேன் . அது பதம் கெட்டுப் 
போய் இருந்தது . தயிர் போதுமான அளவு கலந்து கட்டப் 
பெறவில்லை . அதனால் சுவையாக இல்லை . சிறிது உண்டு 
பசி தீர்ந்தவுடன் மிகுதியைத் தெரு நாய்க்குப் போட்டுவிட்டு 
கணபதிராவ் பிள்ளை அவர்கள் வீடு இருக்குமிடத்தை நாடி 
நடந்தேன் . அவர் வீட்டை அடைந்தவுடன் அவர் வீட்டி 
லிருப்பதை அறிந்து கொண்டேன் . அவர் வீட்டுக்குச் 
சுற்றுச் சுவர் உண்டு . சுற்றுச் சுவர்க்கு வெளியில் நின்று 
கொண்டு வாயிலைக் கடந்து உள்ளே செல்வதற்கு அஞ்சிக் 
கொண்டு எட்டிப் பார்ப்பதும் பின் வாங்குவதுமாக நின்று 
கொண்டிருந்தேன் . அவர் ஒருமுறை என்னைப் பார்த்து 
விட்டார் . " யார் அது ? திருடன் மாதிரி மறைந்து 
பார்ப்பது என்று உரக்கக் கூறினார் . கை கூப்பி வணக்கம் 
தெரிவித்துக்கொண்டே அவர் முன்னால் போய் அஞ்சி 
நடுங்கி நின்றேன் . நீயா ? எங்கு வந்தாய் ? என்ன வேண்டும் ? 
என்று அன்பு வெளிப்பட அதட்டிக் கேட்டார் . திருவை 
யாற்று அரசர் கல்லூரியில் சேர வேண்டும் " என்றேன் . 
முன்பே வருவதற்கு என்ன ? என்று கூறிவிட்டு , 
இடமிருந்தால் இவன் ஒரு விடுதி மாணவனாகச் சேர்க்கப் 
ULOLLITO ( If ther is vacancy he is admitted as a 
boarder ) " என்று எழுதி அரசர் கல்லூரி முதல்வர்க்குச் 
சிறு சீட்டு ஒன்று கொடுத்தார் . அதனை மகிழ்ச்சியோடு 
பெற்றுக்கொண்டு எட்டுக்கல் தொலைவிலுள்ள திருவை 
யாற்றுக்கு நடந்தேன் . 


திருவையாற்று அரசர் கல்லூரி 
தஞ்சாவூரிலிருந்து திருவையாற்றுக்குச் செல்லவேண்டு 
மென்றால் ஐந்து ஆறுகளைக் கடந்து செல்லவேண்டும் . 
காவிரிக்கரையில் அமைந்துள்ள அந்நகரை ஐயாறு 
என் றழைத்தது அதனால் தான் போலும் . மிகப் பழமையான 
நகரம் . கி . பி . ஏழாம் நூற்றாண்டைச் சேர்ந்த திருநாவுக்கர 
சர் ஐயாறு என்றே குறிப்பிட்டுள்ளார் . அதற்கு அப்பால் 


170 


மூன்றுகல் தொலைவில் கொள்ளிடம் ஓடுகின்றது . நல்ல 
வளமான பகுதியைச் சார்ந்துள்ள அந்நகரத்தில் பிராமணர் 
கள் தாம் மிகுதியாக வாழ்ந்து வருகின்றனர் 


அரசர் கல்லூரி காவிரியாற்றின் கரையில் அமைந் 
துள்ளது . காவிரியாற்றின் வெள்ள அலைகள் அரசர் 
கல்லூரிப் படிகளைக் கழுவிக்கொண்டே செல்லும் . அதற்குக் 
கலியாண மகால் சத்திரம் என்றும் பெயர் உண்டு 
பெரும்பாலோர் அப்பெயரைக் கொண்டு தான் அதனை 
அழைப்பர் . அங்கு முதலில் வடமொழி தான் கற்பிக்கப்பட்டு 
வந்தது . பிராமணர்கள் மட்டும் தான் சேர்க்கப்பட்டனர் . 
அதனால் முதலில் அதற்கு வடமொழிக் கல்லூரி என்றே 
பெயர் இருந்தது . தமிழவேள் உமாமகேசுவரர் ஆய்வுரைக்கு 
ஏற்ப வயவர் ( சர் ) பன்னீர்ச்செல்வம் அங்குத் தமிழும் கற்பிக்க 
ஏற்பாடுசெய்தார் . வடமொழிக்கென ஏற்படுத்தப்பட்ட 
கல்லூரியில் எப்படித் தமிழைக் கற்பிக்க ஏற்பாடு செய்யலாம் 
என்று பிராமணர்கள் கிளர்ச்சிசெய் தனர் . சரபோசிமன்ன 
ரின் மூல ஆவணத்தை நோக்கியபோது நாட்டு மொழியைக் 
கற்பிக்க அறக்கட்டளை ஏற்படுத்தியிருப்பதாகக் காணப் 
பட்டது . உடனே தமிழ்தான் இந்நாட்டு மொழி ; தமிழுக்கே 
இக்கல்லூரி உரியது எனத் தமிழார்வம் மிக்கோர் கிளர்ச்சி 
செய்யத் தொடங்கினர் . " கெஞ்சினால் மிஞ்சுவதும் , மிஞ்சி 
னால் கெஞ்சுவதும் " இயல்பன்றோ? வடமொழியை அகற்றி 
விடுவார்களோ என்ற அச்சம் தோன்றி , வடமொழியும் 
தமிழ்மொழியும் இந்நாட்டின் இருகண்கள் ; இரண்டும் 
வேண்டியனவே இரண்டும் கற்பிக்கப்படலாம் என்று கூற 
முற்பட்டனர் . ஆகவே வடமொழிக் கல்லூரி ( Sanskrit 
College ) என்ற பெயரை மாற்றி தமிழும் வடமொழியும் 
கற்பிக்கும் அரசர் கல்லூரி ( Raja s College of Tamil and 
Sanskrit Studies ) என்று பெயரிட்டனர் . அதனைச் சுருக்க 
மாக அரசர் கல்லூரி என்றே அழைப்பது வழக்கம் . 


அரசர் கல்லூரியைச் சென்றடைந்து கல்லூரி முதல் 
வரிடம் அரசர் கட்டளை மேற்பார்வையாளர் கணபதி 

ராவ் பிள்ளை அவர்கள் கொடுத்த ஆணைச் சீட்டைக் 
கொடுத்தேன் . அவர் " இடம் உள்ளது ; விடுதி மாணவ 
ராகச் சேர்த்துக்கொண்டேன் " என்று கூறிச் சேர்ப்பதற் 
குரிய செயலை மேற்கொண்டார் . இப்பொழுது தான் 
இலட்சுமணன் என்ற எனது பெயரை 

| 

இலக்குவன் 
என்று கூறிப் பதிவு செய்து கொள்ளச் செய்தேன் . 
எழுத்தரும் " பெயரை மாற்றுவதற்குத் தடையில்லை . 
இது பெயர் மாற்றமும் ஆகாது " என்று கூறி கல்லூரி 
ஆவணங்கள் , வருகைப் பதிவு முதலியவற்றில் இலக்குவன் 
என்றே எழுதச் செய்து கொண்டார் . இலட்சுமணன் 
இலக்குவன் ஆகிவிட்டது ப்பெயர் மாற்றத்தால் 
வாழ்க்கையில் அடைந்த நன்மைகளும் உண்டு , தீமைகளும் 
உண்டு . தமிழ்நாட்டில் தமிழன் தமிழிலக்கண முறைப் 
படிப் பெயரை வைத்துக்கொள்வதற்கும் தடையெழுப்பி 
வெறுப்பார் இருப்பது வியக்கத் தக்க தன்றோ? 


தமிழைப் பயில்வதற்கு அரசர் கல்லூரியில் சேர 
வேண்டும் என்ற எனது விருப்பம் நிறைவேறியது . பெரும் 
புலவர் பொன்னண்ணாக்களத்தில் வென்றார் அவர்கள் 
நான்காம் படிவத்தில் கூறிய அறிவுரை , செயல் வடிவம் 
பெற்றது . செந்தமிழோடு என் வாழ்வை இணைத்துக் 
கொண்டு விட்டேன் . வாழ்க்கைப்போருடன் தமிழ்ப்போரும் 
ஆற்றுவதற்குக் கால்கோள் இடப்பட்டுவிட்டது . 


இன்று பள்ளி இறுதித்தேர்வில் ( S.S.I. C. ) வெற்றி 
பெற்றிருந்தால் வித்துவான் முன்னிலை வகுப்பில் சேர்த்துக் 
கொள்கின்றனர் . ஆனால் அன்று நுழைவு வகுப்பில் 
( Entrance ) தான் சேர்த்துக்கொள்ள விதி இருந்தது . 
ஆதலின் என்னைத் தமிழ் நுழைவு வகுப்பில் சேர்த்தனர் . 
அப்பொழுது அக்கல்லூரியில் பள்ளியிறுதி வகுப்பில் 
தேர்ச்சி பெற்றுச் சேர்ந்திருந்த மாணவன் யான் ஒருவனே . 
ஆசிரியரும் மாணவரும் யான் வந்து சேர்ந்துள்ளமையை 
வியந்தனர் . " ப . இ . வகுப்பு முடித்துவிட்டு இதில் எதற் 
காகச் சேர்வது ? " என்ற வினாவை எழுப்பிய வண்ணம் 

இருந்தனர் . ஆசிரியரும் மாணவரும் என்னை மதித்துப் 
பாராட்டினர் . 


அங்கு விடுதியில் உணவும் உறையுளும் தான் உண்டு . 
புத்தகம் , உடை , இவைகளை வைப்பதற்குப் பெட்டி , 
படுக்கை முதலியன மாணவரிடம் இருத்தல் வேண்டும் 
அன்றியும் உண்பதற்குத் தட்டும் குடிப்பதற்குக் குவளையும் 
வைத்திருத்தல் வேண்டும் . அரசர்மடம் , உரத்தநாடு ஆகிய 
இடங்களில் நல்ல வாழையிலையில் உணவு இட்டனர். 
இப்பொழுது அவ்விடங்களிலும் இவ்விடத்திலும் மாணவர் 
கட்கு இலை கிடையாது ; அவரவர்கள் தட்டுக்கள் வைத் 
திருக்க வேண்டும் என்ற ஆணை பிறப்பித்து விட்டனர் . 

வ்வாணையைச் சிக்கனம் கருதிப் பிறப்பித்தவர் 
நாட்டாண்மைக் கழகத் தலைவராயிருந்த ஒரு பிராமணர் . 
ஆகவே " தட்டில் உண்ணும் பழக்கமுடைய கிருத்துவர் 
( பன்னீர்ச்செல்வம் ) இலையில் சோறு போட்டார் . இலையில் 
சாப்பிடும் பழக்கமுடைய பிராமணர் தட்டில் சோறுபோடச் 
சொல்லிவிட்டார் " என்று மக்கள் வேடிக்கையாகச் 
சொல்லத் தொடங்கினர் . யான் அங்குச் சேர்வதற்குரிய 
ஆயத்தநிலையில் செல்லாததனால் , " இவைகளையெல்லாம் 
கொண்டுவர ஊர் செல்கின்றேன் " என்று கூறி விட்டு 
அங்கிருந்து புறப்பட்டுவிட்டேன் . 


திருவையாற்றிலிருந்து தஞ்சைக்கு நடந்தேன் . சாலை 
யின் இருபுறங்களிலும் உள்ள வயல்களில் பச்சைப்பசேல் 
என்று பயிர்கள் நிரம்பியிருந்த காட்சியும் வாய்க்கால்களி 
லிருந்து வயல்களுக்குத் தண்ணீர் பாய்ந்து கொண்டிருந்த 
தோற்றமும் என்னுள்ளத்தைக் கவர்ந்து நடையினால் 
உண்டான களைப்பு தோன்றாமல் இருந்தது . 

ஆங்காங்கே 
வாழை மரங்களும் தென்னை மரங்களும் செழித்து வளர்க் 
திருந்தமையும் கண்ணுக்கினிமை தந்தது . இயற்கை 
எழிலை நுகர்ந்து கொண்டே தஞ்சை வந்தடைந்தேன் . 
வீட்டை விட்டுப் புறப்பட்டபோது அன்னையார் கொடுத்த 
காசுகளில் எஞ்சியிருந்தமை கொண்டு பசியின் ஆற்றலைக் 

என் 


குறைத்தேன் . ஊருக்கு எவ்வாறு செல்வது 

சல்வது என்று 
எண்ணத் தொடங்கினேன் . நடந்து செல்ல உள்ள 
துணிவு கொள்ளவில்லை . உடலின் வலிமை குறைந்ததால் 
உள்ளம் சோர்வடைந்தது , சீட்டு இல்லாமல் தொடர் 
வண்டியிலேறிச் செல்வது எனத் துணிந்து விட்டேன் . 
வறுமை தான் தீய செயல்களின் பிறப்பிடம் என்பதற்கு 

ச்செயலும் ஒரு சான்று தான் . பயணச் சீட்டுப் 
பெறாமல் தாடர் வண்டியில் பயணம் செய்வது 
குற்றம் தான் என்று அறிந்திருந்தேன் . அறிந்தும் பயன் 
என்ன ? சீட்டுப் பெறக் காசு இல்லையே . ஊர் போய்ச்சேர 
வேண்டுமே . துணிந்து ஏறி வண்டியில் அமர்ந்து விட்டேன் . 
வண்டி சென்று கொண்டே இருந்தது . 

என் உள்ளமும் 
தவறான செயலைச் செய்கின்றேன் " என்ற எண்ணத் 
தாலும் , சீட்டுத் தேர்வாளர் ( Ticket Examiner ) வந்தால் 
என்ன சொல்வது என்ற அச்சத்தாலும் , படக் படக் 
என்று அடித்துக்கொண்டே இருந்தது . திருவாரூர் 
சந்திப்பைக் கடந்தவுடன் சீட்டுத்தேர்வாளர் ஒருவர் வந்து 
சேர்ந்தார் . சீட்டு எங்கே என் கேட்டார் . சட்டைப் 
பையைத் துழாவினேன் . சட்டைப் பையின் அடிப் 
பாகத்தில் நூல் பிரிந்து ஓட்டையாக இருந்தது . 

ருந்தது . " சீட்டைப் 
பையில் வைத்திருந்தேன் ; என்னையறியாது நழுவி விழுந்து 
விட்டது " என்று நடுக்கத்துடன் கூறினேன் . கூறியது 
பொய் தான் . உளமறிந்த பாய் தான் வறுமை 
அவ்வாறு கூறச்செய்து விட்டது . என் வாழ்நாளிலேயே 
எனக்காகப் பொய் கூறியது இவ்வொரு தடவை தான் . 
முதல் தடவையும் கடைசித் தடவையும் இதுவே . 


விருதுநகரில் பணிபுரிந்தபோது என் நண்பர் ஒருவரைக் 
காக்க ஒரு பொய் கூறியுள்ளேன் . அதன் விவரம் விருது 
நகர் வாழ்க்கைபற்றிக் கூறும்போது அறிவிப்பேன் . யான் 
கூறியதைக் கேட்டதும் பயணச் சீட்டு ஆய்வாளர் ஒன்றும் 
பேசாது என்னை அங்கேயே இருக்கச் சொல்லிவிட்டுச் 
சென்றார் . அச்சமும் கலக்கமும் கொண்டு அப்படியே 
அமர்ந்தேன் . திருத்துறைப்பூண்டிச் சந்திப்பு வந்து சேர்ந் 

ப் 


தது . ஆய்வாளர் என்னை அழைத்துக்கொண்டு சென்று நிலை 
யத் தலைவரிடம் விட்டுச் செய்தியைக் கூறிவிட்டுச் சென்றார் . 
நிலையத் தலைவர் ( Station Master ) என்னை மேலும் கீழும் 
பார்த்தார் . என் சட்டைப் பையில் ஓர் ஊற்றுப் பேனா 
இருந்ததைக் கண்டார் . அதனை அவரே எடுத்துக்கொண்டு 
" கட்டணத்தைக் கொண்டுவந்து கொடுத்து விட்டு 

விட்டு இ 
பேனாவைப் பெற்றுக்கொண்டு போகலாம் " என்றார் . அக் 
காலத்தில் தஞ்சைக்கும் திருத்துறைப்பூண்டிக்கும் தொடர் 
வண்டிக் கட்டணம் மிகவும் குறைவு தான் . ஊற்றுப்பேனா 
ஓர் அன்பனால் பரிசாக அளிக்கப்பட்டது . 

அதன் விலை 
கட்டணத்தைவிடக் கூடுதலாக இருந்திருக்கலாம் . ஆயினும் 
பழைய பேனாதான் அது . 

அது . எனக்கு மிகுந்த மகிழ்ச்சி 
உண்டாகியது . அப்பொழுது அங்கிருந்து செல்ல விடுதலை 
கிடைத்தது என்பதனால் மட்டும் மகிழவில்லை . கட்டணம் 
இல்லாமல் பயணம் செய்த குற்றம் நீங்கிவிடுகின்றது ; 
கட்டணத்தைத்தான் கொடுக்கப் போகின்றோமே ; ஆகவே 
உள்ளத்தில் உண்டான களிப்பைச் சொல்லமுடியாதன்றோ? 


என் 


வீட்டுக்கு விரைந்து நடந்தே சென்றேன் . இரண்டு 
நாட்கள் கழித்துக் கட்டணத்தைக் கொண்டு வந்து 
கொடுத்தேன் . புன்சிரிப்புடன் வாங்கிக்கொண்டு 
பேனாவை என்னிடம் எடுத்துக் கொடுத்தார் . பெற்றுக் 
கொண்டு யானும் புன்சிரிப்புடன் நின்று கொண் 
டிருந்தேன் . 


காசுகளைக் கொடுத்து விட்டுப் பற்றுச் சீட்டுக் கேள் 
என்று ஒரு நண்பர் கூறியிருந்தார் . பற்றுச்சீட்டுப் பெறவே 
நின்றேன் . ஆனால் வாய் திறந்து கேட்கவில்லை . பற்றுச் 
சீட்டுக் கேட்க எனக்கு விருப்பமில்லை . பேனாவை எடுத்துக் 
கொண்டு காசு கொண்டுவா என்று கூறியதைப் பெரிய 
உதவியாகவே கருதினேன் . அதனால் பற்றுச் சீட்டுப் பெற 
முயலாது வீடு திரும்பினேன் . பெட்டி , படுக்கை , புத்தகங் 
களுடன் கல்லூரிக்குச் செல்ல வேண்டிய யான் செல்ல 
இயலவில்லை . 

நுழைவுத் தேர்வுக்குரிய புத்தகங்களைப் 

பணம் கட்டிப் பெறும் அஞ்சல் வழியாக அனுப்புமாறு 
சென்னை சைவசித்தாந்த நூற்பதிப்புக் கழகத்திற்குக் 
கடிதம் ஒன்று எழுதிவிட்டேன் . பின்னர் பணம் தேடும் 
முயற்சியில் ஈடுபட்டேன் . 


அமிர்தலிங்கத் தேவர் மீண்டும் வட்டக் கழகத் தலைவர் 
இரத்தினசாமி பிள்ளையைக் காணல் நன்று என்று 
அறிவுரை கூறினார் . அவ்வறிவுரைக்கு ஏற்ப அவரைப் 
போய்க்கண்டு பணி தருமாறு வேண்டினேன் . 

பல நாள் 
அலைந்தபிறகு சாம்பான் ஓடை என்ற ஊரில் தொடக்கக் 
கல்விக்கூடப் பயிற்சிபெறாத ஆசிரியனாக நியமிக்கப் பெற்ற 
ஆணை கிடைத்தது . 


சாம்பான் ஓடை வாய்மேட்டிலிருந்து மேற்கே பத்துக்கல் 
தொலைவில் இருப்பது . வடகாடு தென்காடு எனும் இரு பிரி 
வுகளையுடையது . தென்னை மரங்களால் நிறைந்தது. வீடுகள் 
எல்லாம் தனித்தனியாகத் தென்னந் தோப்புகளுக்கிடையே 
காணப்படும் . வடகாட்டில் உள்ள செல்வர் ஒருவர்க்கும் 
தென்காட்டில் உள்ள செல்வர் ஒருவர்க்கும் ஓயாத 
பகைமையால் பூசல்கள் நிகழ்ந்த வண்ணம் இருக்கும் . 
ஆணை பெற்றவுடன் அவ்வூருக்குச் செல்ல ஆயத்தமானேன் . 
அங்குச் சென்று சமைத்துச் சாப்பிடுவது என்று திட்ட 
மிட்டு அதற்குரிய பொருள்கள் சேர்க்கப்பட்டன . எல்லாம் 
ஒரு கள்ளிப்பெட்டியில் வைக்கப்பட்டு ஒரு ஆளைச் சுமந்து 
வரச் செய்து நடந்து சென்றேன் . அவ்வூரில் உள்ள வசதி 
வாய்ந்த நண்பர் ஒருவர்க்கு அறிமுகக் கடிதம் ஒன்றும் 
மு . க . வைத்திலிங்கத் தேவரிடமிருந்து பெற்றுக்கொண்டு 
சென்றேன் . சென்ற அன்று 
சன்ற அன்று அந் நண்பர் 

அந் நண்பர் வீட்டில் 
தங்கினேன் . அங்கு ஒரு முதிய பாட்டி வேண்டுவன 
செய்தார் . பின்னர்ப் பள்ளிக்கூடத்திற்கு வந்தேன் பள்ளிக் 
கூடம் ஒரு குளக்கரையில் அமைந்திருந்தது . வகுப்பு 
அறையில் இருந்து கொண்டே குளத்தில் குளிப்பவர்களைக் 
காணலாம் . 

அப் பள்ளிக்கூடத்தில் நான்காம் வகுப்பு வரை 
இருந்தது . நான்கு வகுப்புக்களும் எவ்விதத் தடுப்பும் 
இல்லாமல் ஒரே கட்டிடத்தில் நடத்தப்பட்டன . ஆசிரியர் 
இருவர் தாம் . இன்வெருவர் தலைமையாசிரியர் . 

. அவர் 
மாற்றலாகிப் புதிதாக யாரும் நியமிக்கப்பட்டிலர் . யானே 
நான்கு வகுப்புக்களுக்கும் பாடம் நடத்துதல் வேண்டும் . 


கட்டிடத்தின் பின்புறத்தில் சார்ப்பு போடப் பட்டி 
ருந்தது . அதனால் என் சமையல் வேலையையும் பார்த்துக் 
கொண்டு வகுப்புக்களையும் நடாத்த வசதியாய் இருந்தது . 


சிலநாட்களில் தலைமையாசிரியரும் வந்து சேர்ந்தார் . 
அவருக்கும் சேர்த்துச் சமைத்தேன் . தலைமையாசிரியரும் 
யானும் கல்விக்கூடத்திலேயே தங்கி இருந்தோம் . பணி 
யேற்று ஒருதிங்கள் நிறைவுறும் சமயத்தில் ஒருநாள் திடீர் 
எனத் துணைக்கண்காணிப்பாளர் ஒருவர் கல்விக்கூடத்தைப் 
பார்வையிட வந்தார் . வந்தவர் என்னைப்பற்றி குறிப்பு 
ஒன்று எழுதி வட்டக் கழகத் தலைவர்க்கு விடுத்தார் . அதில் 
" பயிற்சி பெறா தவரை 

பெறா தவரை ஆசிரியராக நியமிக்கக்கூடாது . 
இவரைநீக்கிவிட்டுப் பயிற்சிபெற்றவரை உடனே நியமித்தல் 
வேண்டும் " என்று குறிப்பிட்டிருந்தார் . அதன் அடிப்படை 
யில் என் பணியை முடிவுக்குக் கொண்டுவந்து விட்டதாக 
வட்டக் கழகத் தலைவரிடமிருந்து ஆணை வந்து சேர்ந்தது . 


பணி நீக்க ஆணையில் வட்டக்கழகத் தலைவர் பிச்சைக் 
கட்டளை இரத்தினசாமிபிள்ளையின் கையொப்பமே இருந்தத 
னால் வேலை கொடுத்தவரே விரைவில் நீக்கிவிட்டாரே என்று 
எண்ணி அவர்மீது சீற்றம் கொண்டேன் . சீறிய பாம்பாய்ச் 
சென்றேன் அவரைக்காண . ஊரில் இலர் ; திருத்துறைப் 
பூண்டி சென்றுளார் என அறிந்து திருத்துறைப்பூண்டியில் 
உள்ள வட்டக் கழக அலுவலகத்திற்கு வாய்மேட்டிலிருந்து 
நடந்தே சென்றேன் . வழியில் பெருமழையும் காற்றும் 
போகாதே எனத் தடுக்குமாபோல் குறுக்கிட்டன. 

அவரைக் காணவேண்டும் என்ற ஆர்வம் பிடித் துந்த 
மழையையும் காற்றையும் பொருட்படுத்தாது அவர் 
இருக்குமிடத்தை அடைந்தேன் . அவரைப் பார்க்க இயலாது 
எனக் காவலோன் தடுத்தான் . ஆயினும் அவனையும் கடந்து 
அவரைக் கண்டு முறையிட்டேன் . அவர் தனியே பெரிய 
கூடத்தின் ஒருபக்கத்தில் உயர்ந்த மேடைமீது அமர்ந்து 
அலுவலக ஆவணங்களைப் பார்ப்பதில் ஆழ்ந்திருந்தார் . 
என்னைக் கண்டவுடன் என் 

முறையீட்டைக் 
கேட்டவுடன் சினந்து நோக்கிச் சீறிவிழுந்தார். 
வெளியே போ ( Get out ) என்று முழங்கினார் . காவலனைக் 
கூப்பிட்டு வெளியே அனுப்பு என்றார் . காவலன் " நான் 
தடுத்தும் வந்து விட்டார் " என்று மெல்லிய குரலில் கூறிக் 
கொண்டு நின்றான் . யான் அவரையும் நோக்கினேன் ; அவனை 
யும் பார்த்தேன் . அவர் என் முறையீட்டுக்கு ஒன்றும் செவி 
சாய்த்திலர் அவன் என்னை வெளியே அழைத்துச்செல்ல 
விரும்பிக் கெஞ்சிய தோற்றத்தில் நின்று கொண்டு இருந் 
தான் . யான் அவ்விடத்தைவிட்டு அகன்று ஆற்றொணாத் 
துயருடன் நடந்தேன் . 


" பணியில்லை . இனி யாரைப் பார்த்தும் பயனில்லை .. 
படிக்கச் செல்லவேண்டியது தான் " என்று முடிவுகட்டிக் 
கொண்டேன் . வீடுவந்து சேர்ந்தேன் . " இனி வேலை ஒன்றும் 
கிடைக்காது ; அரசர் கல்லூரிக்குப் படிக்கச் செல்ல 
வேண்டியது தான் " என்று அன்னையிடம் கூறினேன் . 
இன்னும் எவ்வளவு நாளைக்குத்தான் படிக்கப்போகின்றாய் ? 
என்று ஏக்கத்துடன் வினவினர் . அண்ணன் நல்லபெருமா 
ளும் " இங்கிருந்தால் வீட்டுக்குரிய வேலைகளைச் செய்யலாம் ; 
படிக்கப் போகவேண்டாம் " என்றனர் . பக்கத்து வீட்டார் 
களும் " என்ன சாகிறவரையில் படிப்பா? " என வியப்புற்ற 
னர் . படிப்பின் பரப்பு , எல்லை , பயன் முதலியன பற்றி 
ஒன்றும் அறியாத பேதை மக்கள் . 


யான் படிக்கச் சென்றால் வீட்டிலிருந்து எவ்வித வுதவி 
யும் கிடைக்கப்பெறாது என என் அண்ணன் அறிவித்து 

விட்டார் ஆயினும் தொடர்ந்து படிப்பது எனத் துணிந்து 
விட்டேன் . 


ஐயாற்று அரசர் கல்லூரி விடுதியில் மூன்று வேளை நல்ல 
உணவு உண்டு . கல்லூரிக் கட்டணமோ 

கிடையாது ; 
புத்தகங்களை மாணவ நண்பர்களிடம் இரவலாகப் பெற்றுக் 
கொள்ளலாம் . ஆகவே அஞ்சாது அயராது ஐயாற்றுக்குப் 
புறப்பட்டுவிட்டேன் . போவதற்குரிய வழிச்செலவுக் கட்ட 
ணம் பற்றிய கவலைதோன் றிற்று . என் மூன்று தங்கைகளில் 
மூத்த தங்கையாகிய பாலாமிர்தத்திற்கு அப்பொழுது தான் 
திருமணம் நடைபெற்றுத் தாய்வீட்டிற்கு வந்திருந்தது . 
திருமணத்தின் போது பரிசாய் அளிக்கப்பெற்ற உரூபாய்கள் 
அதனிடம் இருக்கக்கண்டேன் . ஒரு மூன்று உரூபாய்கள் 
கேட்டு பெற்றுக்கொண்டேன் . அன்றைய மூன்று உரூபாய் 
இன்றைய முப்பது உரூபாய்க்குச் சமம் . என் நிலையில் அன்று 
அம் மூன்றும் மூவாயிரத்துக்கும் மேற்பட்டதாகும் . 


" காலத்தினால் செய்த நன்றி சிறிதுஎனினும் 
ஞாலத்தின் மாணப் பெரிது " அன்றோ? 


அம் 


அன்று அந்தமூன்று உரூபாய்கள் மிகமிகப் போதுமான 
வையாயிருந்தன திருவையாறு சென்று அடைய . 
மூன்று உரூபாய்கள் அன்று கிடைக்கப் பெறவில்லையேல் 
திருவையாற்றைச் சென்றடைந்து இருக்கமாட்டேன் . 
நுழைவுத் தேர்வுக்குரிய விண்ணப்பம் உரியகாலத்தில் 
சேர்க்கப் பெற்றிராது . தொடர்ந்து படித்து வித்துவான் 
பட்டம் பெற்றிருப்பேனா என்பதும் ஐயமே . 


யான் அங்குச் சென்ற நாளும் நுழைவுத்தேர்வுக்குக் 
கட்டணம் கட்டும் நாளும் ஒத்திருந்தன . கட்டணம் 
செலுத்தப்பட்டுவிட்டது . இனித் தேர்வுக்கு ஆயத்தம் செய்ய 
வேண்டியது தான் . 


நுழைவுத் தேர்வுக்குரிய பாடங்கள் மிகமிகக் குறைவு . 
டைநிலை வகுப்பின் ( Intermediate ) இரண்டாம் பாகத்திற் 

குரிய தமிழ்ப்பகுதிப் பாடங்களே . அவற்றை ஒரேமாதத்தில் 
படித்து விட்டேன் . ஆசிரியர்களால் வைக்கப்பட்ட தேர்வில் 
முதன்மையாகவும் தேர்ச்சிபெற்றேன் . ஆகவே பாட நூல் 
களையன்றி வேறு நூல்கள் படிப்பதில் கருத்தையும் 
காலத்தையும் செலவழித்தேன் . 


அரசர் கல்லூரி முதலில் வடமொழிக் கல்லூரியாய் 
இருந்தது . பின்னர் தமிழ் வடமொழிக் கல்லா ரியாய் 
மாற்றம் உற்றது . 


தஞ்சாவூர் மாவட்டத்தின் நாட்டாண்மைக் கழகத்தின் 
தலைவராக உயர் திரு பன்னீர்ச்செல்வம் அவர்களும் 
தஞ்சாவூர் வட்டத்தின் ( Taluk ) கழகத் தலைவராய் தமிழ 
வேள் உமா மகேசுவரம் பிள்ளை யவர்களும் ஆட்சிபுரிந்த 
போது தான் அரசர் கல்லூரியில் தமிழ்ப் புலவர் வகுப்பு 
ஏற்படுத்தப்பட்டது . வடமொழி பயிலும் 

பயிலும் பிராமண 
மாணவர்களே மிகுதியாகப் பயின்ற அக்கல்லூரியில் படிப் 
படியாகத் தமிழ் பயிலும் மாணவர்கள் தொகை மிகுதியா 
கும் நிலை உருவாகிவிட்டது . இதனைக் கண்ணுற்ற படித்த 
பிராமணர்கள் சிலர் பொறாமையால் வருந்தினர் 
மொழிக் கல்லூரி ( Sanskrit College ) எனும் பெயரிலிருந்தே 
அக்கல்லூரி வடமொழி பயிற்றுவதற்கேயுரியது ; தமிழுக்கு 
இடம் அளித்தது தகாது " என வழக்காடத் தொடங்கினர் . 
தமிழுக்காக உமா மகேசுவரம் பிள்ளை யவர்கள் பன்னீர்ச் 
செல்வம் அவர்கள் துணையுடன் எதிர் வழக்காடித் தமிழை 
அங்கு நிலைநிறுத்த அரும்பாடுபட்டனர் . அக்கல்லூரியை 
நிறுவ அறக்கட்டளை ஏற்படுத்தியவர் தஞ்சையை யாண்ட 
சரபோசி அரசர் . அவருடைய அறக்கட்டளை 
ஆவணத்தில் எவ்வாறு இருக்கிறது எனப் பார்ப்போம் 
என்று அவ்வாவணத்தை ஆராய்ந்து பார்த்தபோது , 
" நாட்டு மொழிப் பயிற்சி ” க்கென நிறுவப்பட்டதாகக் 
குறிப்பிடப் பட்டிருந்ததைக் கண்டனர் . " இந்நாட்டுமொழி 
தமிழ்தானே ; தமிழ்ப் பயிற்சிக்கு மட்டும் தான் இக்கல்லூரி 
யுரியது எனத் தமிழவேள் அவர்களும் அவர் குழுவினரும் 

ஓங்கி உரைக்க முற்பட்டனர் . உடனே வடமொழியாளர்கள் 
உள்ளதும் இல்லாது போய்விடுமோ என்று அஞ்சி தம் 
போக்கை மாற்றிக்கொண்டனர் . " தமிழும் வடமொழியும் 
இந்நாட்டின் இரு கண்களாகும் ; ஆகவே இரண்டுமே இந் 
நாட்டு மொழிகள் தாம் ; இரண்டும் இங்குக் கற்பிப்பதற் 
குரியன " என மன்றாடினர் . பின்னர்த் தமிழ்த் தலைவர்கள் 
இரக்கமுற்று வடமொழியை அகற்றாது அதற்கும் வாழ்வு 
அளித்தனர் . ஆனால் வடமொழிக் கல்லூரி என்ற பெயரால் 
மட்டும் இருப்பின் இத்தொல்லை மீண்டும் தோன்றலாம் 
என்று கருதி கல்லூரிப் பெயரை தமிழ் வடமொழி 
கற்பிக்கும் அரசர் கல்லூரி ” ( Raja s College of Tamil 
and Sanskrit studies ) என மாற்றி யமைத்தனர் . 


இக்கல்லூரியிலிருந்து நூற்றுக்கணக்கான தமிழ்ப் புல 
வர்கள் சிறந்த புலமையுடன் வெளியேறித் தமிழ்த் தொண் 
டாற்றி வருகின்றனர் . தூய தனித் தமிழார்வம் நாட்டில் 
மிகுவதற்கு இப்புலவர்களின் தொண்டும் அடிப்படை 
யாகும் . சர் ஏ . டி . பன்னீர்ச்செல்வம் அவர் கட்கும் தமிழ் 
வேள் உமாமகேசுவரம் பிள்ளை அவர்கட்கும் தமிழ் நாடு 
என்றும் கடப்பாடுடைய தாகும் . தொடக்கத்தில் வட 
மொழிக் கல்லூரியாக இருந்ததனால் இக்கல்லூரி நூல் 
நிலையத்தில் வடமொழி பற்றிய நூல்களே மிகுதியாக 
இருந்தன . மொழியாராய்ச்சி பற்றிய ஆங்கில நூல்கள் 
இருந்தன . இவ்வாங்கில நூல்களைப் படித்து மொழி 
யாராய்ச்சி பற்றிய அறிவை வளர்க்கத் தொடங்கினேன் . 
கால்டுவல் எழுதிய ஒப்பற்ற திராவிட மொழிகளின் 
ஒப்பிலக்கண நூலையும் இங்கு தான் அறிந்து கற்றேன் . 
தமிழ் மொழியின் தொன்மை , தூய்மை , 
இனிமை முதலியன பற்றி நன்கு அறியத் தொடங்கினேன் . 
அப்பொழுதிருந்த அறிவு நிலையில் தொல்காப்பியத்தின் 
காலம் கி.மு. மூன்றாம் நூற்றாண்டுக்கு முற்பட்டது என 
இந்து நேசன் என்ற இதழில் கட்டுரை எழுதினேன் . 
அக்கட்டுரையை ஆசிரியர்கள் ஆர்வத்துடன் படித்துவிட்டு 
என்னைப் பாராட்டினர் , 


வளமை , 

அப்பொழுது அக்கல்லூரியில் எனக்கு நண்பர்களா 
யிருந்தவர்கள் திரு அத்திலப்பன் , திரு சண்முகதேசிகர் 
எனும் இருவராவார்கள் . இருவரும் புலவர் பட்டத்தைப் 
பெறாது இடையில் விட்டுச் சென்றுவிட்டார்கள் . திரு . 
அத்திலப்பன் நாட்டு மருத்துவப் பற்றும் பயிற்சியும் 
உடையவர் . ஊர் நலத் தொண்டராக ( கிராம சேவக் ) ப் 
பணியாற்றி ஓய்வு பெற்று அவர் ஊராம் மூணுசாவடியில் 
வாழ்ந்து வருகின்றார் திரு . சண்முக தேசிகர் பற்றி ஒன்றும் 
தெரிந்திலேன் . 


தனித் தமிழ் மறுமலர்ச்சித் தந்தை எனப் போற்றப் 
படும் மறைமலை அடிகளாரின் மகனார் திருநாவுக்கரசு அக் 
கல்லூரியில் அப்பொழுது மாணவராய் இருந்தார் . அவர் 
பேராயக் கட்சியின் ( காங்கிரசின் ) பற்றாளர் . பேராயக் 
கட்சி காந்தியடிகளின் தலைமையில் விடுதலைப் போராட்டம் 
நடத்திக் கொண்டிருந்தது . 


தமிழ் நாட்டில் நீதிக் கட்சி ( Justice Party ) ஆட்சி 
புரிந்தது . பிராமணர் அல்லாதார் ( தமிழர் , தெலுங்கர் , 
கன்னடியர் , மலையாளர் ) நன்மையை நாடிப் பாடுபட்ட 
மையின் அக்கட்சி பிராமணரல்லாதார் கட்சி யெனவும் 
அழைக்கப்பட்டது . அக்கட்சியைச் சார்ந்தவர்களே 
பன்னீர்ச்செல்வமும் தமிழவேளும் . இக்கட்சியின் தொண் 
டால் தமிழர்களுக்கும் , தமிழுக்கும் உயர்வு ஏற்பட்டது . 
தமிழ் நாட்டில் பேராயக் கட்சி 

பேராயக் கட்சி பிராமணர்களின் 
செல்வாக்குக்கு உட்பட்டுப் பிராமணர்களின் தலைமையில் 
இயங்கி வந்தது ஆகவே தமிழ் நாட்டில் நீதிக்கட்சி 
யின்பால் பற்றும் பேராயக் கட்சியின்பால் பற்றின்மையும் 
மக்களுக்கு உண்டாயின . யானும் நீதிக்கட்சியின்பால் 
மிகுபற்றுக் கொண்டிருந்தேன் . 


காந்தியடிகள் சிறைப்படுத்தப்பட்டார் என்ற செய்தி 
வெளிவந்தது . 

இரவில் மாணவர்கள் கூட்டம் ஆற்றை 
யொட்டிய கல்லூரிக் கட்டிடப் படிகளில் நடந்தது , 

திருநாவுக்கரசு கூட்டத்தின் முதன்மையாளராய் இருந்தார் 
காந்தியடிகளாரைச் சிறைப்படுத்தியதை எதிர்க்கும் அடை 
யாளமாக மறுநாள் கல்லூரிக்கு யாரும் செல்லுதல் கூடா 
தென முடிவு எடுத்தனர் . யான் அம்முடிவை எதிர்த்தேன் . 
" காந்தியடிகள் பால் எனக்கும் மதிப்புண்டு ; அவர் அரசி 
யலில் ஈடுபட்டுத் தொண்டாற்றுகின்ற பெரியார் ; நாமோ 
மாணவர்கள் ; கல்வியின்பால் கருத்துச் செலுத்த வேண்டிய 
வர்கள் ; அரசியல் நமக்குப் புறம்பானது . ஆகவே அவர் 
சிறைப் பட்டதற்காக நாம் கல்லூரிக்குச் செல்லக் கூடாது 
என்பது பொருந்தாது " என்று கூறி அம்முடிவை 
எதிர்த்தேன் . அம்மாணவர் கூட்டத்தில் என் கருத்துடைய 
வர்கள் பலர் இருந்தாலும் வெளிப்படையாக முன் வந்து 
என்னைச் சார்ந்து நிற்க அஞ்சி ஒதுங்கி நின்றனர் . என்னைத் 
தவிர யாரும் கல்லூரிக்குச் செல்லவேண்டாம் என்ற 
முடிவை 

எதிர்க்க முன் வந்திலர் . ஆகவே மறுநாள் 
மாணவர்கள் வகுப்புகட்கு வாராது இருந்தனர் . யான் 
அவர்களுடன் ஒத்துச்செல்ல மறுத்தமையின் என்னுடன் 
யாரும் பேசுதல் கூடாது 

கூடாது என முடிவு 
என முடிவு எடுத்து 

டுத்து வாய் 
வாளாமை கொண்டனர் . யான் தனியன் 
பட்டேன் . ஒரு நாள் இந்நிலை நீடித்தது . 


ஆக்கப் 


உடனே செய்தி தஞ்சை மாவட்டக் 

கழகத் 
தலைவருக்குச் சென்றது . அவர் 

அவர் ஆணையின்படி ஒழுங்கு 
நடவடிக்கை எடுக்கப்பட்டது . சிலர் 

சிலர் தவிர அனைவரும் 
மன்னிப்பு வேண்டிக் குறையிரந்தனர் . மன்னிப்பளித்து 
விடுதியில் சேர்த்துக்கொள்ளப் பட்டனர் . மன்னிப்பு 
வேண்டாத சிலரில் மறை திருநாவுக்கரசும் ஒருவர் . அவர் 
விடுதியினின்றும் நீக்கப்பட்டார் . கல்லூரியிலிருந்து நீக்கப் 
பட்டிலர் . ஒரே ஆண்டு தான் அவர் படிப்பு முடிய 
இருந்தது . 


யான் கல் லூரியில் சேரும்போது விடுதிக் காவலராய் 
இருந்தவர் பெரும் புலவர் உலகநாத பிள்ளை அவர்கள் . 
ஆழ்ந்த புலமையும் அடக்கமும் உடையவர் . வேண்டியவர் 

அன்பு 


பால் விருப்பும் வேண்டாதவர் பால் வெறுப்பும் உடையவர் . 
புதிதாகச் சேரும் மாணவர்களிடம் 

மாணவர்களிடம் இன்னின்னாருடன் 
சேராதீர் என்பார் . என்னிடமும் அவ்வாறே கூறினார் . 
தமிழ்த் துறைப் பேராசிரியர்களிடம் உள்ளம் ஒன்றிய 
நிலவிடவில்லை . சில சில 

சில சில ஆசிரியர்க்குச் சில சில 
மாணவர் அன்பாயிருந்தனர் யான் எல்லோர்க்கும் அன்பனா 
யிருக்கவே முயன்றேன் . சாவேரிபாடும் சந்தான ஐயங்கார் 
இளவரசர் வருகை நினைவுப் பரிசு பெற்ற உலகநாத பிள்ளை , 
சோமசுந்தர தேசிகர் , இராம . கோவிந்தசாமி பிள்ளை 
முதலியோர் தமிழ்த் துறையை அணி செய்தனர் . பின்னர் 
ஓராண்டிலோ ஈராண்டிலோ சந்தான ஐயங்காரும் உலக 
நாத பிள்ளையும் ஓய்வு பெற்று விட்டனர் . கரந்தைக் கவி 
யரசு வேங்கடாசலம் பிள்ளை தமிழ்த் துறைக்கு வந்து 
சேர்ந்தார் . பேராசிரியர் உலகநாத பிள்ளைக்குப்பிறகு அவரே 
தமிழ்த் துறைத் தலைவரும் விடுதிக் காப்பாளரும் ஆனார் . 


கவியரசர் விருத்தப்பாக்களும் சந்தப்பாக்களும் 
இயற்றுவதில் பேராற்றல் மிக்கவர் . நகைச்சுவையாக 
உரையாடி யாவரையும் மகிழ்ச்சிக் கடலில் ஆழ்த்தும் 
இயல்பினர் . கரந்தைத் தமிழ்ச் சங்கம் தோன்றுவதற்குத் 
துணையாயும் அதன் உறுப்பாயும் இருந்து பல்லாண்டுகள் 
தொண்டாற்றியவர். கரந்தைத் தமிழ்ச் சங்கம் வெளியிட்டு 

தமிழ்ப் பொழில் எனும் திங்களிதழுக்குத் 
தொண்டர் எனும் பெயருடன் ஆசிரியராய் இருந்து பணி 
யாற்றியவர் . தமிழவேள் உமாமகேசுவரனாரின் மதிப்புக்கும் 
அன்புக்கும் உரியவராய் இருந்தவர் . என்பாலும் பேரன்பும் 
பெருமதிப்பும் உடையவர் . 


வந்த 


எல்லா மாணவர்கள் பாலும் ஒத்த அன்பு கொண்டு 
ஒழுகியவர் . விரும்பும் மாணவர்களைவிட வெறுக்கும் மாண 
வர்கட்கே முதலில் உதவும் இயல்புடையவர் . தொல் 
காப்பியம் சங்க 

சங்க இலக்கியம் போன்றவற்றை மாணவர் 
உளங்கொள நகைச்சுவை பொதுளக் கற்பிக்கும் ஆற்றல் 

பெற்றவர் . அவர் வருகையால் அரசர் கல்லூரி ஒரு புதுச் 
சிறப்பினைப் பெற்றது . 
யான் கல்லூரியில் சேர்ந்தபோது 

சேர்ந்தபோது வேதாந்தம் 
ஐயங்கார் முதல்வராக இருந்தார் . அவர் ஓராண்டில் ஓய்வு 
பெற்றுச் செல்ல சுப்பிரமணிய சாத்திரியார் அண்ணாமலைப் 
பல்கலைக் கழகத்திலிருந்து அரசர் கல்லூரி முதல்வராகப் 
பணியேற்றார் . இவர் வடமொழியில் முதுகலை ( M. A ) ப் 
பட்டம் பெற்றவர் . இவர் அயரா உழைப்பும் ஆராய்ச்சியில் 
ஆர்வமும் உடையவர் . வடமொழிபால் 

வடமொழி பால் கொண்டிருந்த 
பற்றால் இவர் கருத்துக்களில் சில தவறுடையனவாய்விடும் . 
பிழையெனத் தோன்றின் தம் கருத்தை மாற்றிக்கொள்ளும் 
இயல்பினர் . அங்கு வந்த பின்னர் தமிழ் நூல்களைப் 
பயின்ற தன் பயனாய்த் தமிழ் பற்றிய தம்முடைய பழைய 
தவறான கருத்துக்களை மாற்றிக் கொண்டுள்ளார் . 


வகுப்புக்களில் எனக்கும் அவருக்கும் கருத்துவேறுபாடு 
நிகழ்வதுண்டு . தமிழின் தொன்மை , தூய்மை பற்றித் 
தவறான கருத்துக்களைச் சொல்லின் யான் எழுந்து 
மறுக்காமலிருப்பதில்லை . 


யான் இலக்குவன் என்று பெயர் வைத்திருப்பதை 
அவர் விரும்பவில்லை . வடமொழி வெறுப்பாளனாகவே 
என்னைக் கருதினார் . பிராமணர்கள் தமிழ்நாட்டில் பிறந்தும் 
தமிழர்களோடு வாழ்ந்தும் , சில சமயங்களில் தம்மைத் 
தமிழரெனக் கூறிக்கொண்டு பெருமைப்பட்டாலும் , அவர் 
கட்கு வடமொழிபால் உள்ள பற்று மிகுதியாகவே உள்ளது . 
வடமொழி தான் உயர்ந்தது என்ற எண்ணம் அவர்களுடன் 
பிறந்ததாய்விட்டது . அவர்களில் பலர் " இந்திய மொழிகள் 
அனைத்தும் வடமொழியிலிருந்தே தோன்றின . வடமொழி 
யின் உதவியின்றி அவை வாழா " 

எண்ணும் 
இயல்பினராகவே உள்ளனர் . ஆனால் சுப்பிரமணியசாத்திரி 
யார் , மொழி நூல்களைக் கற்றதன் பயனாய் உண்மை நிலை 
அறிந்து தமிழும் வடமொழியும் வேறுபட்ட இயல்பின 


என 

என உரைத்தார் . ஆயினும் தமிழின் ஏற்றத்தை ஏற்றாரிலர் . 
அங்கு மாணவர்கள் அனைவரும் ஒத்த கருத்தினராய் இலர் . 
வெளியுலகின் அரசியல் போக்குகள் மாணவர்களிடையே 
செல்வாக்கு கொண்டன . பேராயக் கட்சியின் பற்றாளர்கள் 
எனவும் நீதிக்கட்சியின் பற்றாளர் எனவும் மாணவர்கள் வேறு 
பட்டனர் . சாதிகள் பேராலும் ஒன்றுபட்டுப் பகைத்துக் 
கொண்டனர் . கல்லூரி முதல்வர் விருப்பு வெறுப்பின்றி 
நடந்து கொண்டார் என்று கூறல் இயலாது . 


அங்குத் திருவள்ளுவர் மாணவர் கழகம் என்ற ஒன்று 
உண்டு . அதன் செயலாளர் தேர்தல் மாணவர்களிடையே 
கிளர்ச்சியையும் எழுச்சியையும் பூசலையும் ஏற்படுத்தும் .. 
தேர்தல் என்றால் போட்டி இல்லாமல் இராது . இன்று எங் 
கும் காண்கின்ற காட்சிதான் . யான் செயலாளர்பதவிக்குப் 
போட்டியிட்டேன் . பேராயக் கட்சிபால் பற்றுடைய ஒருவர் 
என்னை எதிர்த்துப் போட்டியிட்டார் . இருபக்கமும் மாண 
வர்கள் அணிவகுத்து தேர்தல் பணியில் ஈடுபட்டனர். 
நகராட்சி நாட்டாட்சித் தேர் தல்போலவே தோன்றியது . 
இறுதி முடிவு என்பக்கமே இருந்தது ; யானே வென்றேன் . 
தமிழ் வென்றது என மாணவர்கள் முழங்கினர் . செயலாள 
ராக வெற்றி பெற்றேன் . ஆனால் தொண்டாற்ற இயலவில்லை . 
கல்லூரி முதல்வர் என்னுடன் ஒத்துழைக்கவில்லை .. 
மாணவர்கள் கழகத்துக்குச் செலுத்தவேண்டிய கட்டணத் 
தைப் பிரித்துத் தர ஆர்வம்காட்டிலர் . கட்டணத் தொகை 
யின்றி மாணவர் கழகத்துக்கு நிதி ஏது ? கல்லூரி முதல்வர் 
வற்புறுத்தவில்லை என்றால் மாணவர்கள் கட்டணம் 
செலுத்துவார்களா ? கட்டணம் இன்றிக் கழகம் செயல்பட 
இயலுமா ? கழகம் செயல்படக் கட்டணம் இல்லை . செயலாள 
ராகிய யான் செயலற்று இருந்தேன் என் தனித் தமிழ்ப் 
பற்றால் விளைந்த வினை . 


எனக்கு தெருங்கிய நண்பர்களாகவும் துணைவர்களாக 
வும் இருந்தவர்கள் , அ . கிருட்டினமூர்த்தி , அன்பு கணபதி , 
முருக இலக்குவன் ஆவார்கள் . நண்பர் கிருட்டினமூர்த்தியும் 

யானும் உடலும் உயிருமாய்ப் பழகினோம் . யான் புலவர் 
முடிவு வகுப்பில் பயின் றபோது , அவர் புலவர் முன்னிலை 
வகுப்பில் பயின்றார் . எல்லா வகையாலும் எனக்கு உதவி 
புரிந்தார் . உலையாமுயற்சியும் உயர்ந்தோங்கும் குறிக்கோளும் 
உடையவர் . மாந்தர் தம் உள்ளத்தனையது உயர்வு எனும் 
பொன்மொழிக்கு எடுத்துக்காட்டாக இலங்குபவர். 
இப்பொழுது தமிழக அரசுக் கல்லூரி ஒன்றில் முதல்வராகப் 
பணியாற்றுகின்றார் . 


அன்பு கணபதியும் புலவர் முன்னிலை வகுப்பில் பயின்ற 
ரே . புலவர் பட்டம் பெற்றபின்னர் இந்தி எதிர்ப்பு 
இயக்கில் இணைந்து தமிழ்க்காப்புத் தொண்டில் ஈடுபட்டார் . 
இப்பொழுது பச்சையப்பன் கல்லூரியில் தமிழ்த் துறைப் 
பேராசிரியராக விளங்குகின்றார் . முருகு இலக்குவன் சின்ன 
இலக்குவன் என்றே கல்லூரியில் அழைக்கப்பட்டார் 
விரைந்து பாக்கள் இயற்றுவதில் சிறந்து விளங்கினார் 
துடி துடிப்புமிக்கவர் . இப்பொழுது துறவிக் கோலம் பூண்டு 
சமயத்தொண்டிலும் தமிழ்த்தொண்டிலும் ஈடுபட்டுள்ளார் 
மூட நம்பிக்கைகளையும் சமயப்புறக் கோலங்களையும் 
வெறுத்துக்கொண்டிருந்த அவர் இக்கோலம் பூண்டது 
வியப்புக்குரிய ஒன்று தான் . 


யாம் நால்வரும் இணைந்து மாணவரிடையே 

துய 
தமிழ்ப் பற்றை உருவாக்கும் பணியில் ஈடுபட்டோம் . தமிழ்க் 
குரவர் நால்வர் என மாணவரால் மதிக்கப்பட்டோம் . 


பொதுமக்களிடையே தூய தமிழ்ப்பற்றை வளர்க்க 
வேண்டும் என்று திட்டமிட்டோம் . ஏசு சமயத் தொண்டர் 
கள் போல் ஊர்ஊராகத் தெருத்தெருவாகச் சென்று ஏன் 
சொற்பொழிவு ஆற்றக்கூடாது என்று எண்ணினோம் . 


அன்பு கணபதி ஐயாற்றை அடுத்துக் கொள்ளிடக் 
கரையோரத்தில் உள்ள விளாங்குடி என்ற சிற்றூரிலிருந்து 
கொண்டு கல்லூரியில் படித்து வந்தார் . அவ்வூரில் சிவன் 
இரவு அன்று கட்டத்திற்கு ஏற்பாடு செய்து எங்களை 

அழைத்துச் சென்றார் . கூண்டில்லாத இரட்டை மாட்டுப் 
பாரவண்டியில் அவ்வூருக்குச் சென்று இரவு நேரத்தில் 
சொற்பொழிவு ஆற்றினோம் . கண்விழித்துக் காலத்தைப் 
போக்கவேண்டிய ஊர் மக்கள் குழுமியிருந்து எம் சொற் 
பொழிவைக் கேட்டனர் . படித்த முதியவர்களும் படிக்கும் 
இளைஞர்களும் அக்கூட்டத்தில் இருந்தனர் . ஆகவே எம் 
சொற்பொழிவுகள் கல் தரையில் விதைத்த விதைகளாக 
வில்லை . பயனைப் பற்றிக் கவலைப்படாது எம் தொண்டைத் 
தொடங்கிவிட்டோம் என்ற மகிழ்ச்சியில் திளைத்தோம் . 


புதுக்கோட்டை தனிச் சிற்றரசின் கீழ் இருந்த காலம் 
அது . அதனை ஆண்டவரைப் பேரரசர் ( மகாராசா ) என்று 
தான் அழைத்தனர் . அவ்வூரில் ஆண்டுதோறும் ஒன்பது 
இரவு ( நவராத்திரி ) விழாவில் தமிழ் 

தமிழ் வடமொழிப் 
புலவர்களை அழைத்துத் தேர்வு நடாத்திப் பட்டமும் பரிசும் 
நல்குவது வழக்கம் . வடமொழிப் புலவர்கட்குத்தான் 
முதலில் இவ்வாறு சிறப்புச் செய்து வந்தனர் . பின்னர்த் 
தமிழ்ப் புலவர்களையும் சேர்த்துக் கொண்டனர் , அரசர் 
கல்லூரியில் புலவர் முடிவு வகுப்பில் பயிலும் மாணவர் 
களில் திறமையானவரை அனுப்புவது வழக்கம் . யான் 
அனுப்பப்பட்டேன் . ஒரு வாரம் அங்குத் தங்கியிருந்தேன் . 
தேர்வுகள் எழுதினேன் . ஒருநாள் அச்சிற்றரசின் ஆட்சி 
யாளர் - தோட்டன்காம் என்ற ஆங்கிலேயர் 
என்னை அழைத்துச் சில கேள்விகள் கேட்டார் . அக் 
கேள்விகள் திருக்குறளைப் பற்றியதாக இருந்தன . 
மகிழுமாறு விடை கூறியதாக நினைவில் உள்ளது . அவர் 
கேட்ட கேள்விகளும் யான் க . றிய விடைகளும் இப் 
பொழுது என் நினைவில் இல்லை . அவ்வாங்கிலேயர் தமிழ்ப் 
பற்று உடையவராகவும் தமிழிலக்கியங்கள் பற்றி அறிவதில் 
ஆர்வமுடையவராகவும் இருந்தார் 

மட்டும் 
மறந்திலேன் . 


வந்து 


அவர் 


என்பது 


தேர்வு முடிந்து ஒன்பது இரவு ( நவராத்திரி ) விழா 
முடிவில் அரசர் நாளோலக்கத்தில் பண்டிதர் என்ற 

பட்டமும் பரிசும் அளிக்கப்பட்டன. பரிசாகப் பெற்ற 
தொகை முப்பது வெண் பொற்காசுகள் . இத்தொகைதான் 
பரிசுத் தொகையின் பேர் எல்லை என்றனர் . 


எங்கு 


இவ்விழாவால் அங்குள்ள பிராமணர்களும் 
முள்ள வடமொழிப் புலவர்களும் மிகுபயன் பெற்றனர் . 
அப்பொழுது ஆட்சிபுரிந்த அரசர் மிகமிக இளைஞராக 
இருந்தார் . அதனால் தான் ஆங்கிலப் பேரரசு அவருக்குத் 
துணையாக ஆங்கிலேயர் ஒருவரை ஆட்சியாளராக அமர்த்தி 


யிருந்தது . 


புதுக்கோட்டை நகரம் மிக 

அழகாகக் காட்சி 
யளித்தது . அங்குள்ள மக்கள் பல்வளங்களும் கெழுமி 
மகிழ்வுடன் வாழ்ந்து வந்தனர் . பண்டைத் தமிழ் நாட்டில் 
சேரர் சோழர் பாண்டியர் என்ற முப்பெருவேந்தர்களும் 
பல குறுநில மன்னர்களும் ஆண்டுவந்தனர் . அவர்களை 
நினைவுறுத்து தற்காகத் தமிழகத்தில் இருந்த 

இருந்த தனியரசு 
புதுக்கோட்டையரசு ஒன்று தான் , சிவகெங்கையிலும் 
இராமநாதபுரத்திலும் தமிழ் அரசர்கள் 
இருந்தனர் . ஆனால் அவர்கள் தனியரசு பெற்றிலர் . 
புலவர் முடிவு ( Final ) வகுப்பில் படித்துக்கொண்டிருந்த 
போது பெருஞ் செல்வர் ஒருவரைப் பற்றிக் கேள்விப்பட் 
டேன் . அவர் தாம் வலிவலம் மனத்துணை நாத தேசிகர் 
என்பவர் . வலிவலம் என்பது தஞ்சை மாவட்டம் நாகப் 
பட்டினம் வட்டத்தில் உள்ளது . வலிவலம் மிகவும் பழமை 
யான ஊர் . பிள்ளையாரின் தோற்றமே இவ்வூரில் தான் எனக் 
கூறப்பட்டுள்ளது . கடிகணபதி வர அருளினன் ... கொடை 
யாளர் வாழ்ந்த நகரம் எனக் குறிக்கப்பட்டுள்ளது . வளமான 
வயல்களால் சூழப்பட்டுள்ள சிற்றூராகக் காட்சியளிக்கும் . 
திருவாளர் மனத்துணைநாதர் இவ்வூரின் குறுநிலமன்னர் 
போன்றவர் . இளங்கலைஞர் ( B.A ) எனும் பட்டம் பெற்ற 
அழகிய தோற்றமுடைய இளை ஞராகக் காட்சியளித்தார் . 
பன்னீர்ச்செல்வம் , நெடும்பலம் சாமியப்ப முதலியார் 
போன்ற நீதிக்கட்சித் தலைவர்களால் அன்புடன் குழந்தை 
என்றே அழைக்கப்பட்டார் . 

ஊரின் நடுவே பெரிய குளம் . குளத்தின் இருகரைகளில் 
இவருடைய பெரு மாளிகையும் விருந்தினர் வேனில் மாட 
மும் அமைந்திருக்க , ஏனைய இரு கரைகளில் பூந்தோட்டமும் 
சூழ்ந்திருக்கும் . 


இவரிடம் இன்னார் என அறிமுகப்படுத்திக்கொண்ட 
பின்னர் இவர் அன்புக்குரியவனாகினேன் . விடுமுறை நாட் 
களில் இவரிடம் சென்று இவர் விருந்தினனாகச் சில நாட்கள் 
இருப்பதுண்டு , 


இவரிடம் செல்வர்களும் அரசின் உயர்நிலை அலுவலர் 
களும் வந்து செல்வர் . செல்வர்கள் தனி சாதியினர் என் 
பதை இங்குதான் அறிந்துகொண்டேன் . மாலை நேரங் 
களில் வயல்களைச் சுற்றிப் பார்க்க அழகிய மாட்டு வண்டி 
யில் புறப்பட்டுச் செல்வார் . அவ்வண்டியில் என்னையும் 
ஏற்றிக்கொண்டு வலிவலம் மும்மணிக்கோவை என்ற 
நூலைப் படித்துப் பொருள் 

| பொருள் கூறு மாறு செய்து கேட்டு 
மகிழ்ந்து கொண்டே வருவார் . 


பெருஞ்செல்வர் ஒருவரின் தொடர்பு கிடைத்ததே 
என்ற பெரு மகிழ்ச்சி எனக்கு . புலவர் முடிவு வகுப்புத் 
தேர்வுக் கட்டணம் உரூபாய் பதினைந்து இவரிடம் கேட்டுப் 
பெற்றுள்ளேன் . இவர் இளமைக்காலத்தில் உடுத்திய 
விலை உயர்ந்த ஆடைகளைக் கொடுத்து தவினார் . இவருடைய 
அன்பும் உதவியும் பல ஆண்டுகள் நீடித்தன . இவருடைய 
குடும்ப உறுப்பினர்களில் ஒருவராகவே கருதப்பட்டேன் . 


புலவர் வகுப்பு இறுதியாண்டில் அயராது உழைத்துப் 
படித்தேன் . புலவர் தேர்வில் மாநில முதன்மையாளராகத் 
தேர்ச்சி பெறுபவர்க்கு ஆயிரம் வெண் பொற்காசுகளைப் 
பரிசாக அளிக்கத் திருப்பனந்தாள் மடம் அறக் கட்டளை 
ஒன்றை நிறுவி இருந்தது ; ஆதலின் அவ்வாயிரம் வெண் 
பொற்காசுகளைப் பெறும் அவா என்னை உலையாது உழைக் 
கச் செய்தது . இரவில் பதினோரு மணி வரையிலும் 
படித்து விட்டுக் காலை 4 மணிக்கே எழுந்து விடுவேன் . 

விடுதிக் காவலராய் ருந்த கவியரசர் வேங்கடாசலம் 
பிள்ளை அவர்களும் விடியற்காலையில் விடுதிக்கு வந்து 
அயர்ந்து உறங்கும் மாணவர்களைத் துயிலெழச் செய்வர் . 
கல்லூரி மாணவர்களும் என்னையறிந்தோரும் எனக்கே 
ஆயிர உரூபாய்ப் பரிசு எனக் கூறிக்கொண்டிருந்தனர் . 


தேர்வும் வந்தது ; யானும் நன்றாகத்தான் தேர்வை 
எழுதினேன் . மாநில முதல்வனாகத் தேர்ச்சி பெற்று 
ஆயிரம் வெண் பொற்காசு பரிசு பெறுவேன் என்று கனவு 
கண்டு கொண்டிருந்தேன் . 


ஆதலின் 


தேர்வுத்தாள்கள் திருத்தும் முறையில் 

துலாக் 
கோலன்ன சமநிலை பின்பற்றப்படு தல் இயலாது . திருத்து 
பவர்களும் மனிதர்களே . 

முதன்மையாகத் 
தேர்ச்சி பெற வேண்டியவர்கள் பின் வரிசையிலும் , பின் 
வரிசைக்குரியவர்கள் முதன்மையாகவும் வெற்றி பெற்று 
விடுகின்றனர் . செம்மையான தேர்வு முறை உருவாக 
வேண்டும் என்று எல்லோரும் கூறுகின்றனர் . 

ஆனால் 
அதை உருவாக்கும் வழி தான் கண்டிலர் . 


தேர்வு முடிவு வெளி வந்தது . யான் மாநிலத்தின் 
முதல்வனாக வந்திலேன் . கல்லூரி முதல்வனாகத்தான் 
தேர்ச்சி பெற்றேன் . 


மாநில முதல்வராகத் தேர்ச்சி பெற்றவர் மதுரைத் 
தமிழ்ச் சங்கம் நடத்தும் பண்டிதர் தேர்வில் முதல்வராகத் 
தேர்வு பெற்றவர் . நாற்பது வயதுக்கு மேற்பட்டவர் . 
ஆண்டுகள் ஆயத்தம் செய்து புலவர் வகுப்பு முடிவுத் 
தேர்வை எழுதியவர் . இரண்டு ஆண்டுகளே பயின்ற மிக 
இளைஞனாகிய என்னால் - பல ஆண்டுகள் பயின்ற வயது 
முதிர்ந்த - புலமையாலும் முதிர்ந்த ஒருவருடன் எவ்வாறு 
போட்டியிட்டு வெல்லமுடியும் ? 


முதலில் யானும் அவரும் மதிப்பெண்களில் சம நிலை 
யில் இருந்ததாகவும் , மீண்டும் மறு மதிப்பீடு செய்ததில் 

உணமை 


அவர் உயர்ந்து விட்டதாகவும் சிலர் கூறினர் . 
எதுவாயினும் எனக்கு முதற் - பரிசு கிடைக்கவில்லை . 
மாணவர்களிலே யானே முதல்வனாகத் தேர்ச்சி பெற்றுள் 
ளேன் என்று மகிழ்ந்து அமைதியுற்றேன் . 


புலவர் ( வித்துவான் ) பட்டத்துக்குப் படித்ததனால் 
தமிழின் தொன்மையைப் பற்றியும் தமிழிலக்கிய வளமை 
யைப் பற்றியும் அறிய முடிந்தது . பண்டைத் தமிழகத்தின் 
சிறப்பும் , தமிழர் வாழ்வின் மேன்மையும் என் உளத்தைக் 
கொள்ளை கொண்டன . உயர் தனிச் செம்மொழியாம் தமிழ் 
உலக மொழிகளின் தாயாகவும் இருத்தல் கூடும் என்று 
எண்ணச் செய்தது . எவ்வளவோ சிறப்புற்றிருந்த தமிழ் 
நாடு இன்று அதன் பெயரையும் இழந்து சென்னை மாநிலத் 
தின் ஒரு பகுதியாகக் கிடந்து வாடுகின் றதே என எண்ணி 
வருந்தும் நிலை அடைந்தேன் . தமிழகத்தின் உரிமைக்கும் , 
தமிழ் மொழியின் உயர்வுக்கும் உழைப்பதே எனது உறு 
கடனாகும் என்று உறுதி கொள்ளச் செய்தது . தமிழ்ப்போரே 
எனது வாழ்க்கைப் போர் " எனக் குறிக்கோளை வாழ்வின் உயி 
ராக ஏற்றுக்கொண்டேன் ; புலவர் படிப்பால் பெற்ற 
பெரும் பயன் இஃதேயாகும் . 


சென்னைப் பல்கலைக் கழகத்தில் புலவர் ( வித்துவான் ) 
பட்டம் பெற்றவர்கள் , இடைநிலை வகுப்பு ( Intermediate ) 
முதல் பாக ஆங்கிலத்தையும் , இளங்கலை ( B. A. , ) வகுப்பு 
முதல்பாக ஆங்கிலத்தையும் கற்றுத் தேர்வு எழுதி வெற்றி 
பெற்று , ஏதேனும் இரண்டு தகுதிச் சான்றிதழ்த் தேர்வு 
களிலும் ( Certificate of Proficiency ) தேர்ச்சி பெற்றால் 
கீழ்த்திசைக் கல்வி இளங்கலை ( B.0.1 ) பட்டம் பெறலாம் 
என்ற விதி இருந்தது . பணியிலமர்ந்த பின்னர் , இத்தேர்வு 
களை எழுதி B. O L. பட்டமும் பெற்றேன் . B. 0. L. 
பட்டம் பெற்றோர்க்குப் பின்னர் M. A. , பட்டம் கொடுக்கப் 
பட்டது . 


B. 0. L. பட்டம் M. A. , பட்டத்திற்குச் சமமாகக் 
கருதப்படவேண்டும் என்று பல்கலைக் கழகம் விதி செய் 


92 


திருந்த போதிலும் , B. 0. L. பட்டம் பற்றி கல்லூரி முதல் 
வர்களே அறியாத நிலையல் இருந்தனர் . B 0. L. பட்டத் 
திற்கு ஆங்கிலம் உண்டா என்று கேட்டவர்களும் இருந் 
தனர் . இக்குழப்ப நிலையைப் போக்கவேண்டி , B. 0. 1 . 
பட்டம் பெற்றவர்கட்கு M. A. , பட்டத்தை அளித்தது பல் 
கலைக் கழகம் . அதனால் யானும் M. A. , பட்டம் பெற்ற 
வனானேன் . 


தமிழ் மாழியின் தோற்றமும் 

தோற்றமும் வளர்ச்சியும் 
( Origin and growth of Tamil Language ) எனும் தலைப் 
பில் ஆராய்ச்சிக் கட்டுரை ஒன்று எழுதி M. O ... என்னும் 
பட்டம் பெற்றேன் . 


செய்தும் 


Ph . D பட்டம் பெற இருமுறை பதிவு 
வாழ்க்கையில் ஏற்பட்ட இடர்ப்பாடுகளால் அப்பட்டம் 
பெறும் முயற்சி தடைப்பட்டது . ஆயினும் மதுரைத் 
தியாகராசர் கல்லூரியில் தமிழ்த் துறைத் தலைவராகப் பணி 
யேற்ற பின்னர் , Ph . D. பட்டம் பெறும் முயற்சியைத் 
தொடங்கி உழைத்தேன் . 


தொல்காப்பியம் முழுவதையும் ஆங்கிலத்தில் மொழி 
பெயர்த்து ஆராய்ச்சிக் கட்டுரை எழுதுவது என முடிவு 
செய்தேன் . Tholkappiyam in English with 
critical studies , எனத் தலைப்புக்கொடுத்து 
ஆயத்தம் செய்தேன் பல்லாண்டுகளாகத் தொல்காப்பி 
யத்தைப் பலமுறை கற்றுத் தெளிந்து கண்ட கருத்துக்களை 
ஆராய்ச்சிப் பகுதியில் அறிவித்திருந்தேன் அக்கருத்துக் 
கள் தமிழின் தொன்மையையும் வண்மையையும் தமிழரின் 
பெருமையையும் எடுத்து நிலை நாட்டுவதாக இருந்தன . 
இவ்விடு நூலை ஆய்ந்த தேர்வாளர்கள் வெளிநாட்டார் 
கள் என்று கருதுகின்றேன் இதற்கு முன்பு வடமொழிச் 
சார்பாளர் கருத்துக்களையே யறிந்திருந்தமையின் , 
கருத்துக்களை வார நோக்குடன் தமிழ்க்கு ஏற்றம் தரும் 
வகையில் கூறப்பட்டிருப்பதாகக் கருதிச் சிலவற்றிற்கு 
விளக்கங் கேட்டு இடு நூலை திருப்பிவிட்டனர் . 


என் 


93 


என் 


முன்னர்க் கையச்சு ( Type ) ப்படுத்திய படிகளைக் 
கொடுத்திருந்தேன் தமிழ் பற்றிய ஆராய்ச்சி நூலைக் 
கையச்சுப் படுத்துவதென்றால் எளிதாக இயல்வது ஒன் 
றன்று . தமிழ்ச் சொற்களை ஆங்கில எழுத்தில் கையச்சுப் 
படுத்தும்போது பல அடையாளக் குறிகளை ( Diartical 
marks ) இட இடர்ப்படவேண்டிய நிலை ஏற்படும் . கையச் 
சாளரால் நிகழ்ந்த பிழைகளும் உண்டு. ஆகவே மறுமுறை 
ஆராய்ச்சி நூலை அளித்த ஞான்று அச்சிட்டு விட்டேன் . 
அச்சுச் செலவு பல ஆயிரங்கட்கு எட்டி விட்டது . இதனை 
அச்சிடுவதற்காகும் பொருட் செலவை கலைத் தந்தையெனப் 
போற்றப்படும் கருமுத்து தியாகராசர் வாழ்க்கைத் துணைவி 
யார் கலையன்னை இராதா அம்மையார் அவர்களை வேண்டி 
னேன் . அவர்கள் தமிழிலும் ஆங்கிலத்திலும் நாவன்மை 
யும் நற்புலமையும் உடையவர்கள் . என்னிடம் தொல்காப் 
பியம் முழுவதையும் பாடங்கேட்டு மகிழ்ந்தவர்கள் . கலைத் 
தந்தையும் என்பால் மதிப்பும் அன்பும் கொண்டு என்னைப் 
போற்றியவர்கள் . 

வேண்டுகோளை ஏற்று அச்சிடு 
வதற்கு எவ்வளவு ஆகும் என்று கேட்டனர் . அச்சகத் 
தாரை உசாவியபோது மூவாயிரம் 

மூவாயிரம் வெண் பொற்காசு 
கள் ஆகும் என்றனர் . 

கூறியவுடன் அத் 
தொகையை அன்புடன் அளித்தனர் . அத்தொகை பெற்ற 
துணிவால் அச்சிடத் தொடங்கினேன் . அச்சிட்ட பின்னர் 
நல்ல முறையில் கட்டுச்செய்யவே ஒரு புத்தகத்திற்கு 
இரண்டரை உரூபாய் ஆயிற்று . ஆகவே அவர்கள் அளித்த 
தொகைபோல் மூன்று பங்கு ஆய்விட்டது . ஆயினும் 
அவர்கள் அளித்த தொகை முன் பணமாய் முதற் பணமாய் 
இருந்து எனக்குப் பேருதவி செய்தது . அவர்கள் செய்த 
இவ்வு தவி என்றும் போற்றிக் கொண்டாடப்பாலது . 
" செய்யாமல் செய்த உதவிக்கு வையகமும் 

வானகமும் ஆற்றல் அரிது " அன்றோ. 
அச்சிட்டு விடுத்த 

விடுத்த பின்னர் பட்டம் கிடைத்தது . 
( புத்தகத்தைப் பற்றிய பிற விவரம் நூலாசிரியர் என்ற 
தலைப்பில் தரப்படும் ) 


அதனைக் 

தமிழ் பற்றிய இடு நூல்களை ( Thesis ) ஆங்கிலத்தில் 
எழுதிக்கொடுக்க வேண்டும் என்பதால் எழுதுவோர் பல 
இடர்ப்பாடுகளை எய்துகின்றனர் . ஆராய்ச்சிகளைத் தமிழில் 
எழுத முடியாது என்ற இழிநிலையும் தோன்றுகின்றது . 
ஆராய்ச்சி நூல்கள் ஆங்கில மொழியில் பெருகுகின்றன 
அப்பெருக்கம் தமிழ் மொழிக்கு உண்டாவதில்லை 


வட நாட்டில் சில மொழியாளர்கள் தத்தம் மொழி 
யிலேயே ஆராய்ச்சிக் கட்டுரைகளை எழுத வாய்ப்பளித்து 
விட்டனர் . அங்கு எல்லா நிலைகளிலும் , புகுமுக வகுப்பு 
முதல் புத்தாராய்ச்சிப் பட்டம்வரையில் தாய்மொழியைப் 
பயன்படுத்தும் நிலை தோன்றிவிட்டது . இங்கோ - தமிழ் 
நாட்டில் - புகுமுக வகுப்பில் கூட முழுதும் தமிழாகவில்லை 
தமிழைப் பயிற்றுமொழியாகவும் ஆராய்ச்சிக் கட்டுரை 
எழுதும் மொழியாகவும் ஆக்கித் தமிழிலேயே பட்டமளிக் 
கும் நாள் என்று வருமோ ? 


தமிழ்த் துறையில் மெய்யுணர் அறிஞர் ( Doctor of 
Philosophy ) எனும் பட்டம் ( Ph.D ) பெற்றவர்களில் யான் 
தான் ஐம்பது ஆண்டைக் கடந்தபின்னர்ப் பெற்றவனாவேன் . 
தமிழ்ப்பற்றுத் தமிழ்த்தொண்டு காரணமாகப் பல்வேறு 
இடர்ப்பாடுகளால் தாக்குண்டு தாக்குண்டு இப்பட்டம் 
பெறும் முயற்சி தடைப்பட்டுத் தடைபட்டு நின்றுவிட்டது . 
முதுமையிலேனும் இப்பட்டம் பெறும் வாய்ப்புக்கிட்டியது . 
இப்பட்டம் பெற்ற என்னைத் தமிழகம் பாராட்டியது போல் 
வேறு எவரையும் பாராட்டிலது . ஏனையோரெல்லாம் 
இளைஞராய் இருந்தமையால் பட்டம் பெற்றபின்னரே 
தமிழகத்துக்கு அறிமுகமாயினர் ; யானோ தமிழகத்துக்கு 
அறிமுகமானபின்னரே பட்டம் பெற்றேன் . முதுமையாய் 
இருந்தமையால் தேர்வுக்கு என எழுதும் நிலைமையும் கற்கும் 
நிலைமையும் முற்றுப்பெற்றது அறிவுக்கு எனக் கற்கும் 
நிலையும் ஆராய்ந்து எழுதும் நிலையும் முற்றுப்பெறவில்லை ; 
தொடர்ந்து நடந்துகொண்டே இருக்கின் றன . " கற்றது 
கைம்மண்ணளவு கல்லாதது உலகளவு " . 


அடுத்து வருவன 


1. கல்வி நிலையங்களில் 


2. நூலாசிரியர் 
3. இதழாசிரியர் 


4. குடும்பம் 


5. தலைவர்களுடன் 


குறள்நெறி வெளியீட்டகம் , 

திருநகர் , மதுரை .6 . 


